
అవతారిక : తత్వవేది యగు శ్రీశంకరులు సమయ యను చంద్రకళను పద్యశతముచేం 
బ్రస్తుతించుచున్నారు. 


శ్లో శివశ్ళక్యా యుకో యది భవతి శక్తః ప్రభవితుం 
న చేదేవం దేవో న ఖలు! కుశలస్సృస్టితుమపి I 
అతస్వామారాధ్యాం హరిహరవిరిజ్బాదిభిరపి 
ప్రణన్లుం స్తోతుం వా కథమకృతపుణ్యః ప్రభవతి ॥ 1 


టీక : హే భగవతి! = షడ్గ్డుణశ్వర్యసంపన్నురాలవగు ఓ తల్లీ!, శివః = సర్వమంగళో పేతుండైన 
సదాశివుండు, శక్యా = జగన్నిర్మాణశక్తిచేత, యుక్తః = కూడినవాండు, భవతి యది = అగునేని, 
ప్రభవితుమ్‌ = ప్రపంచనిర్మాణముకొజకు, శక్తః = సమర్గు(డగును, ఏవమ్‌ = ఈలాగున శక్తి 
యుక్తుండు, న చేత్‌ = కాందేని, స్పందితుమపి = కదలుటకును, కుశలః = నేర్పరి, న ఖలు = 
కాండుగదా, అతః = ఇందువలన, హరిహరవిరిజ్బాదిభిరపి = విష్ణుశంకరబ్రహ్మాదులచేతను, 
ఆరాధ్యామ్‌ = కొలువందగిన, త్వామ్‌ = నిన్ను, ప్రణంతుమ్‌ = మొక్కుటకుగాని, స్తోతుం వా = 
పొగడుటకుగాని, అకృతపుణ్యః = చేయంబడని పుణ్యముగలవాండు, కథమ్‌ = ఎట్లు, ప్రభవతి 
= సమర్జుడగును. 


తాత్పర్యము : తల్లీ! ఈశ్వరుండును జగన్నిర్మాణశక్తితోంగూడిననే జగముల నిర్మింపజాలునుగాని 
యదిలేనియెడ కదలుటకు జాలండు. కనుక శివకేశవచతుర్ముఖాదులచేతను పరిచర్యచేయం 
దగు నిన్ను పుణ్యలేశమైనం జేసి యెజుంగని నాబోటివాండు మొక్కుటకొబికుగాని పొగడుట 
కొఅకుగాని యెట్లర్లుడగును? 


శ్లో తనీయాంసం పాంసుం తవ చరణపజ్మేరుహభవం 
విరిజ్చిస్సజ్చిన్వన్విరచయతి లోకానవికలమ్‌ । 


4 సౌందర్యలహరీ 


వహత్యేనం శౌరిః కథమపి సహ(సేణ శిరసాం 
హరస్సంక్షుద్యై(భ్యై)నం భజతి భసితోద్దూలనవిధిమ్‌ I 2 


టీ: హే భగవతి! = ఓ తల్లీ!, విరించిః = బ్రహ్మ తవ = నీయొక్క చరణపంకేరుహభవమ్‌ = 
పాదకమలమునం బుట్టిన, తనీయాంసమ్‌ = సూక్ష్మమైన, పాంసుమ్‌ = పరాగమును, సంచిన్వన్‌ 
= గగ్రహించుచున్నవాండై, లోకాన్‌ = జగములను, అవికలమ్‌ = సమగ్రముగా, విరచయతి = 
నిర్మించుచున్నాండు. శౌరిః = విష్ణువు, ఏనమ్‌ = ఈ పరాగకణమును, శిరసామ్‌ = తలలయొక్క 
సహ(సేణ = వేయింటిచే, వహతి = మోయుచున్నాందు. హరః = శర్వుండు, ఏనమ్‌. = దీనిని, 
సంక్షుద్య = చక్కంగా మెదిపి, భసితోద్భూళనవిధిమ్‌ = భస్మధారణవ్యాపారమును, భజతి =పొందు 
చున్నాడు. 


తా : తల్లీ! బ్రహ్మ నీపాదరేణు వొకింత సంపాదించి లోకములనిర్మించుచున్నాండు. ఆ పరాగము 
నే విష్ణువు మిగుల నాయాసముతో వేయితలలచే మోయుచున్నాండు. దానినే యీశ్వరుం 
డంగరాగమునుగా నుపయోగించుకొనుచున్నాండు. 


అ : ఆ పరాగమునే స్తుతించుచున్నారు. 


శ్లో అవిద్యానామన్తస్తిమిరమిహిరద్వీపనగరీ 
జడానాం చైతన్య-స్తబక-మకరన్ద-[స్రుతిర్లురీ । 
దరిద్రాణాం చిన్తామణిగుణనికా జన్మజలధౌ 
నిమగ్నానాం దం్షా మురరిపు-వరాహస్య భవతీ(తి) ॥ 38 


టీ: హే భగవతి! = ఓ తల్లీ!, ఏషః = ఈ నీ పాదరేణువు, అవిద్యానామ్‌ = అజ్ఞానులకు, 
అన్తస్తిమిరమిహిరద్వీపనగరీ: అంతః = లోపలనున్న తిమిర = అజ్ఞానమునకు, మిహిరద్వీపనగరీ 
= సూర్యుండుదయించెడు ద్వీపమునకు నెలవైనది, జడానామ్‌ = మూఢులకు, చైతన్యస్తబక 
మకరందగస్రుతిరురీ : చైతన్య = ఆగతానాగతపరిజ్ఞానప్రదమగు చైతన్యమనెడు, స్తబక = పూగుత్తి 
యొక్క మకరంద = పూందేనియయొక్క (స్రుతి = ప్రవణముయొక్క, ర్లురీ = జాలు, దరిద్రాణామ్‌ 
= దీనులకు, చింతామణిగుణనికా : చింతామణి = చింతారత్నముయొక్క, గుణనికా = గుణముల 
ప్రోవు, జన్మజలధౌ = సంసారారవమున, నిమగ్నానామ్‌ = మునింగినవారికి, మురరిపువరాహస్య 
= వరాహరూపుండగు విష్ణువుయొక్క దంతా = కోరయు, భవతి = అగుచున్నది. 


తా: తల్లీ! నీపాదరేణువు అజ్ఞానులయొక్క యజ్ఞానమునకు సము ద్రాంతర్గతసూర్యోదయద్వీపమున 
కాశ్రయమైనది. (అనంగా నజ్ఞానతిరస్మారకము) మూర్భులకు ఆగతానాగత పరిజ్ఞానరూప 


సౌందర్యలహరీ 5 


చైతన్యమనెడు కల్పవృక్షపుష్పగుళుచ్చముయొక్క తేనెజాలు, దరిద్రులకు చింతామణి 
గుణసమూహము, సంసారసాగరమున మునుగువారలకు వరాహదంష్ట్రయు ననుట. 


శ్లో త్వదన్యః పాణిభ్యామభయవరదో దైవతగణ- 
స్వమేకా నైవాసి ప్రకటితవరాభీత్యభినయా । 
భయాత్రాతుం దాతుం ఫలమపి చ వాజ్భాసమధికం 
శరణ్యే! లోకానాం తవ హి చరణావేవ నిపుణౌ ॥ 4 


టీ : లోకానామ్‌ = లోకములకు, శరణ్యే = రక్షకురాలవగు, హే భగవతి! = ఓ తల్లీ!, త్వదన్యః 
= నీకంటె వేజిన, దైవతగణః = దేవసముదాయము, పాణిభ్యామ్‌ = చేతులతో, అభయవరదః 
= అభయవరముద్రలను ధరించుచున్నది. ఏకా = (ఒక) ముఖ్యురాలగు, త్వమేవ =: నీవు 
మాత్రమే, పాణిభ్యామ్‌ = హస్తములచేత, ప్రకటితవరాభీత్యభినయా : ప్రకటిత = వెల్లడింపం 
బడిన, వరాభీత్యభినయా = వరాభయవ్యంజకముద్రలను ధరించుదానవు, నైవాసి = కావుగదా!, 
హి = ఇట్లని, తవ = నీయొక్క చరణావేవ = పాదములే, భయాత్‌ = భయమునుండి, త్రాతుమ్‌ 
= కాపాడుటకొఅకున్ను, వాంఛాసమధికమ్‌ = కోర్కె కెక్కువైన, ఫలమ్‌ = ఇష్టలాభమును, 
దాతుమ్‌ = ఇచ్చుటకును, నిపుణా = నేర్చినవి. 


తా: తల్లీ! ముఖ్యురాలవగు నీకంటె వేజైన దేవతలందజు హస్తములచే నభయవరముద్రలం 
దాల్చుటయు నీవు మాత్రము పూనకుండుటయుం గాంచి నీ పాదములే భయమునుండి 
తొలగించుటకును, కోరినదానికంటె యెక్కువగా నిచ్చుటకును నేర్చియున్నవి. గాన నీవు ముద్రల 
బూనుట వ్యర్థము. 


శ్లో హరిస్వామారాధ్య ప్రణతజనసౌభాగ్యజననీం 

పురా నారీ భూత్వా పురరిపుమపి కోభమనయత్‌ | 

స్మరో౭_పి త్వాం నత్వా రతినయనలేహ్యేన వపుషా 

మునీనామప్యన్తః ప్రభవతి హి మోహాయ మహతామ్‌ ॥ 5 
టీ: హే భగవతి! = ఓ తల్లీ!, హరిః = శ్రీవిష్ణువు, ప్రణతజనసౌభాగ్యజననీమ్‌ : ప్రణత = నము 
లైన, జన = లోకులకు, సౌభాగ్యజననీమ్‌ = ఐశ్వర్యప్రదురాలవగు, త్వామ్‌ = నిన్ను ఆరాధ్య = 
పూజించి, పురా = పూర్వము, నారీ భూత్వా = ఆండుదిగానయి, పురరిపుమపి = ఈశ్వరుని 
గూడ, క్షోభమ్‌ = కలంతను, అనయత్‌ = పొందించెను. స్మరో౭పి మన్మథుండును, త్వామ్‌ = 
నిన్నుంగూర్చి, నత్వా = ప్రణమిల్లి, రతినయనలేహ్యేన : రతి = రతిదేవియొక్క నయన = 
కన్నులచే, లేహ్యేన = ఆస్వాదించందగిన, వపుషా = ఒడలితో, మనీనామపి = మననశీలురగు 


6 సౌందర్యలహరీ 


మహాత్ములయొక్కయు, ఆన్తః = మనస్సును, మోహాయ = మోహింపంజేయుకొఅకు, ప్రభవతి 
హై = సమర్జుండగుచున్నాడు గదా. 


తా: తల్లీ! విష్ణువు భక్తవరదురాలును శ్రీచక్రరూపిణి యగు నిన్ను గొల్చి పూర్వమొక యాం 
డుదిగా నయి యీశ్వరునింగూడ మోహపెట్టెను. అట్లే మదనుండును నిన్న సేవించి త్రిలోక 
సుందరుందడయి మునిమనములను సయితము మోహింపంజేయునుగదా. 


అవ : మన్మథునకు దేవీప్రసాదమునం గలిగిన మహిమను జెప్పి దీనిలో నాతం డనంగవిద్యలో 
మన్మథ ప్రస్తారమునకు బుషియౌటచేం గలిగిన నేర్చరితనమును జెప్పుచున్నారు. 
శ్లో ధనుః పౌప్పం మౌర్వీ మధుకరమయీ పజ్బు విశిఖా 

వసన్తస్సామనో మలయమరుదాయోధనరథః । 

తథా ప్యేకస్సర్వం హిమగిరిసుతే! కామపి కృపా- 

మపాజ్యాత్తే లబ్ధ్వా జగదిదమనజ్లో విజయతే ॥ 6 
టీ : హిమగిరిసుతే! = పార్వతీ!, ధనుః = విల్లు, పౌష్పమ్‌ = పూవులచేం జేయంబడినది, మౌర్వీ 
= అల్లెత్రాండు, మధుకరమయీ = తేంట్లచేంచేయంబడినది, విశిఖాః = తూయపులు, పళ్పు = 
అయిదు, సామంతః = సచివుండు, వసంతః = వసంతకాలము, మలయమరుత్‌ = దక్షిణపుగాలి, 
ఆయోధనరథః = యుద్ధరథము, తథాపి = అలాగైనను, అనబ్బః = మన్మథుండు, ఏకః 
ఒక్కందే, తే = నీయొక్క అపాంగాత్‌ = క్రేగన్నువలన, కామపి = చెప్పనలవిగాని, కృపామ్‌ 
దయను, లబ్బ్వా = పొంది, ఇదమ్‌ = ఈ, జగత్‌ = లోకమును, సర్వమ్‌ = అంతను, విజయతే 
= జయించుచున్నాడు. 


తా: తల్లీ! విల్లా పూవులు (మృదువులాటవలన తాంకినం గందిపోవునవి గాన వంచుటకుగాని 
లాగుటకుగాని వీలుగానివనుట), అల్లెత్రాడు తుమ్మెదలు (ఒకటికొకటి పొందిక లేనందున 
త్రాదగుటకుం దగవనుటు, అయిదు బాణములు (అవి ఖర్చుపడిన నింక గతిలేదనుట అవియును 
పూవులు గనుక బాణములుగాం దగవు). వసంతర్తువు సహాయము (అచేతనమగు కాలము 
మంత్రియగుటకుం దగదు), మలయమారుతము యుద్ధమునందలి రథము (ఇది యెప్పుడు 
నుండదు ఉన్నప్పుదేని స్థిరముగాదు అయినను రూపములేదు), ఇట్టి పనికిమాలిన పరికరములు 
గలిగియు మన్మథుం దేకవీరుండై నీదయతోడికటాక్షములం [బ్రబలి ముల్లోకములను నేలకుం 
గోలకుం దెచ్చుచున్నాండు. 


అ : మణిపూరమునం బొడకట్టు భగవతి రూపమును స్తుతించుచున్నారు. 

శ్లో క్వణత్కాజ్చీదామా కరికలభకుమృస్తననతా 
పరిక్షుణ్డా మధ్యే పరిణతశరచ్చ[నవదనా | 
ధనుర్చాణాన్‌ పాశం సృణిమపి దధానా కరతలైః 
పురస్తాదాస్తాం నః పురమధితురాహోపురుషికా ॥ 7 


టీ: క్వణత్మాంచీదామా i క్వణత్‌ = మొరయుచున్న, కాంచీదామా = గజ్జెలమొలనూలు గలదియు, 
కరికలభకుంభస్తననతా : కరికలభ = ఏనుంగుగున్నయొక్క కుంభ = కుంభములవంటి, స్తన = 
చనులచేత, నతా = కొంచెము వంగినదియు, మధ్యే = నడుమునందు, పరిక్షుణ్ఞా = కృశించి 
నదియు, పరిణతశరచ్చంద్రవదవా : పరిణత = కళలునిండిన, శరత్‌ = శరత్మాలమందలి, 
చంద్ర = చంద్రునివంటి, వదనా = మోముగలదియు, కరతలైః = చేతులచేత, ధనుః = 
చెజకువింటిని, బాణాన్‌ = పూబాణములను, పాశమ్‌ = మోకును, సృణిమపి = అంకుశము, 
దధానా = ధరించిన, పురమథితుః = త్రిపురాంతకుండగు నీశ్వరునియొక్క ఆహోపురుషికా = 
అహంకారరూపురాలగు దేవి, నః= మాయొక్క పురస్తాత్‌ = ఎదుట, ఆస్తామ్‌ = వెలయుంగాత. 
తా: మోయుచున్న చిజుగంటల మొలనూలు గలదియు, గజకుంభములవంటి స్తనములు 
గలదియు, కృశించిన నడుముగలదియు, పూర్ణచంద్రునివంటి మోము గల (త్రిపురాంతకుని 
సుందరి హస్తములచే ధనుర్చాణపాశాంకుశముల6 బూని మాయెదురం బ్రసన్నతతోం 
గనుపట్టుంగాక. 
శ్లో సుధాసిన్లోర్మధ్యే సురవిటపివాటీపరివృతే 

మణిద్వీపే నీపోపవనవతి చిన్తామణిగృహే । 

శివాకారే మజ్బో పరమశివపర్యజ్మనిలయాం 

భజన్తి త్వాం ధన్యాః కతిచన చిదాననలహరీమ్‌ I 8 

టీ : సుధాసింధోః = అమృతసముద్రముయొక్క మధ్యే = నడుమ, నురవిటపివాటీపరివృతే 
సురవిటపి = కల్పవృక్షము లయొక్క, వాటీ = తోంటలచేత, పరివృతే = కమ్ముకొనంబడిన, మణిద్వీపే 
= మణిమయమగులంకయందు, నీపోపవనవతి : నీప = కడిమచెట్లచేత, ఉపవనవతి = 
ఉద్యానముగలిగిన, చింతామణిగృహే = చింతారత్నములయింటి యందు, శివాకారే = 
శివశక్తిరూపమగు, మంచే = మంచమున, పరమశివపర్యంకనిలయామ్‌ : పరమశివ = 
సదాశివునియొక్క పర్యంక = ఉత్సంగ (తొడ) యే, నిలయామ్‌ = నెలవుగాంగలిగిన, చిదానంద 
లహరీమ్‌ : చిత్‌ = జ్ఞానరూపమగు, ఆనంద = నిరతిశయసుఖముయొక్క లహరీమ్‌ = తరంగ 
రూపమగు, త్వామ్‌ = నిన్ను, కతిచన = కొందబు, ధన్యాః = కృతార్జులు, భజంతి = సేవించుదురు. 


తా: తల్లీ! అమృతసము[ద్రమున కల్పవృక్షములతోంపుల చేం జుట్టంబడిన రత్నపులంకలో 
కడిమిచెట్లకోంటలుగల చింతామణులచేం గట్టినయింటిలో త్రికోణరూపమగు తల్పమున సదాశివుని 
తొడయందున్న జ్ఞానానందతరంగ మగు నిన్ను ధన్యులు కొందరు సేవింతురు. 


శ్లో మహీం మూలాధారే, కమపి మణిపూరే హుతవహం, 
స్థితం స్వాధిష్టానే హృది మరుతమాకాశముపరి । 
మనో౭_పి భ్రూమధ్యే సకలమపి భిత్వా కులపథం 
సహస్రారే పద్మే సహ రహసి పత్యా విహరసి ॥ 9 


టీ: హే భగవతి! = ఓ తల్లీ!, త్వమ్‌ = నీవు, మూలాధారే = మూలాధారచక్రమందు (అన్నిటికి 
నాధారము గనుక యీ పేరుగలిగెను), స్థితమ్‌ = ఉన్న మహీమ్‌ = పృథివీతత్వమును, మణిపూరే 
= మణిపూరచక్రమందున్న (ఇచటనుండి దేవి మణులచే నీచోటును నిండించుంగాన దీని కీ 
పేరుగలిగె), ఇందుచే సమయాచారపరులాంతరపూజ సేయువేళ మూండవకమలమున దేవికి 
నానారత్నఖచితభూషణము సమర్పణము సేయవలయునని సూచితము. కమపి = ఉదక 
తత్వమును, స్వాధిష్టానే = స్వాధిష్టానచక్రముననున్న (ఇచ్చట కుండలిని యధిష్టించి ముడివేసికొని 
కూర్చుండునుగాన దీని కీపేరుగలిగె), హుతవహమ్‌ = అగ్నితత్వమును, హృది = అనాహతమనం 
బడు హృదయాకాశముననున్న (కొట్టంబడని నాదస్థానముగలదిగాన ననాహత మనంబడెను), 
మరుతమ్‌ = వాయుతత్వమును, ఉపరి = అన్నిటి కిమీందనున్న విశుద్ధచక్రముననున్న 
(శుద్ధస్సృటికమువలె నుండుటచే విశుద్ధమనంబడు), ఆకాశమ్‌ = వ్యోమతత్వమును, భ్రూమధ్యే 
= ఆజ్ఞాచక్రముననున్న (ఆజ్ఞయన నీషద్‌ జ్ఞానము. దీనియందు దేవి క్షణకాలము మెజుపువలె 
మెజయంగా సమాధితోం జూచు నుపాసకులకు బ్రహ్మగ్రంథి బేధమయి కొంచెముగాం 
బొడకట్టునుగాన నిది యాజ్ఞాచక్ర మనంబడును), మనోపి = మనస్తత్వమును, సకలమపి = ఈ 
సమస్తమగు, కులపథమ్‌ = సుషుమ్నా మార్గమును, భిత్త్వా = ఛేదించి, సహస్రారే = సహస్రారమను, 

పద్మే = కమల (చక్ర) మందు, పత్యా సహ = ఈశ్వరుండగు సదాశివునితోంగలసి, విహరసి = 
కీడింతువు. 


తా : తల్లీ! నీవు మూలాధారస్వాధివ్థానమణిపూరకానాహత విశుద్ధాజ్ఞారూపషట్బక్రములయందున్న 
పృథివ్యగ్నిజలపవనాకాశమనస్తత్వములను దాంటి భర్తయగు సదాశివునితోంగలసి సహస్రారమను 
కమలమున విహరింతువు. అనంగా దేవి చతుర్వింశతితత్వములను దాంటి పంచవింశుండగు 
సదాశివునితోం గూడి షద్వింశతితత్వరూపయై పరమాత్మయని వ్యవహరింపంబడునని భావము. 


శ్లో॥ సుధాధారాసారైశ్చరణయుగలాన్తర్విగలితైః 

ప్రపజ్బం సిజాన్తీ పునరపి రసామ్నాయమహసః । 

అవాప్య స్వాం భూమిం భుజగనిభమధ్యుష్టవలయం 

స్వమాత్మానం కృత్వా స్వపిషి కులకుచ్ణే కుహరిణి ॥ 10 
టీ: హే భగవతి! = ఓ తల్లీ!, చరణయుగలాన్తర్విగలితైః : చరణ = పాదములయొక్క యుగళ 
= జంటయొక్క అంతః = నడుమనుండి, విగలితైః = స్రవించిన, సుధాధారాసారైః : సుధా = 
అమృతముయొక్క ధారా = ధారలయొక్క ఆసారైః = వర్షములచేత, ప్రపంచమ్‌ = డెబ్బది 
రెండువేలనాడులను, సించన్తీ = తడుపుచున్నదానవై, రసామ్నాయమహసః : రస = 
అమృతమయొక్క ఆమ్నాయ = అతిశయరూపమైన, మహసః = కాంతిగల చంద్రునివలన, 
స్వామ్‌ = స్వకీయమైన, భూమిమ్‌ = మూలాధారచక్రమున, పునః = మజిల, అవాప్య = 
పొంది, భుజగనిభమ్‌ : భుజగ = పాముతోటి, నిభమ్‌ = సమానమగు, అధ్యుష్టవలయమ్‌ - 
అధ్యుష్ట = అధిష్టింపంబడిన, వలయమ్‌ = కుండలిగలిగిన, స్వమ్‌ = తనదగు, ఆత్మానమ్‌ : 
రూపమును, కృత్వా = చేసి (ధరించి), కుహరిణి = తామరబొడ్డుయందలి బెజ్జమువంటి బెజ్జముగల, 
కులకుబ్జ్ణే : కుల = పృథివీతత్వము లయమునొందు సుషుమ్హామూలమందలి, కుండే = 
కమలకందరూపమైన యాధారచక్రమందు, స్వపిషి = నిద్రింతువు. 
తా : తల్లీ! నీవు పాదములవలనంబుట్టిన యమృతవర్షముచే నాడీసమూహమును దడిపి 
చంద్రునివలన మజల స్వస్థానమునుబొంది పామువలెచుట్టుకొనియున్న నిజరూపమూని 
సూక్ష్మరం[ధ్రముగలిగిన సుషువ్చామూలమందలి యాధారచ(క్రమందు నిదురించెదవు. 
ఆధారకుండమునడుమనున్న రంధ్రమున తామరదారపుపాటి యాకృతిగల కుండలినీశక్తి 
యుండునని భావము. 


శ్లో చతుర్శిశ్షీకజ్జెశ్చివయువతిభిః పజ్బభిరపి 
ప్రభిన్నాభి శృమ్మోర్నవభిరపి మూల ప్రకృతిభిః | 

చతుశ్చత్వారిం శద్వసుదలకలాశత్రివలయ - 
త్రిరేఖాభిస్సార్ధం తవ శరణకోణాః పరిణతాః ॥ 11 


టీ: హే భగవతి! = ఓ తల్లీ! చతుర్భిః = నలువురగు, శ్రీకంఠైః = శివులచేతను, శంభోః = 
ఈశ్వరునికంటె, ప్రభిన్నాభిః = వేజైన, పంచభిరపి = ఏవురగు, శివయువతిఖిః = శివశక్తులచేతను, 
నవభిరపి = తొమ్మిదగు, మూలప్రకృతిభిః = మూలకారణము చేతను, తవ = నీయొక్క శరణకోణాః 
: శరణ = నిలయమగుశ్రీచక్రముయొక్క కోణాః = కోణములు, వసుదలకలాశ్రత్రివలయ - 
త్రిరేఖాభిస్సార్ధమ్‌ : వసుదల = అష్టదళముల చేతను, కలా(శ్ర = షోడశదళములచేతను, త్రివలయ 
= (తిమేఖలలచేతను, త్రిరేఖాభిస్సార్ధమ్‌ = త్రిభూపురములచేతను, పరిణతాస్సంతః = 
పరిణామమును బొందినవైన, చతుశ్చత్వారింశత్‌ = నలువదినాలుగుగా నగుచున్నవి. 


తా : తల్లీ! నలువురు రుద్రుల చేతను శివునికంటె వేజైన యేవురు శివశక్తులచేతను, తొమ్మిది 
మూల ప్రకృతులచేతను అష్టదళషోడశదళత్రివలయరేఖల చేతను నీకు నిలయమైన శ్రీచక్రము 
నలువదినాలుగంచులుగలది. శ్రీచక్రము త్రికోణాష్టకోణదశకోణద్వయచతుర్దశకోణము లనియెడు 
నైదు శక్తి చక్రములచేతను, బిందువు అష్టదళము షోడశదళము చతురగశ్రము అను నాలుగు 
శివచక్రములతోడను గలిగి నవచక్రాత్మకమై శివశక్యభయరూపముగా వెలయుచుండునని 
తాత్పర్యము. 
శ్లో త్వదీయం సౌన్దర్యం తుహినగిరికన్యే! తులయితుం 
కవీన్దాః కల్పన్తే కథమపి విరిజ్చిప్రభృతయః । 
యదాలోకౌత్సుక్యాదమరలలనా యాన్తి మనసా 
తపోభిర్దుష్పాపామపి గిరిశసాయుజ్యపదవీమ్‌ ॥ 12 


టీ : హే తుహినగిరికన్యే! = హిమవంతుని కూంతురగు ఓ పార్వతీ!, త్వదీయమ్‌ = నీదగు, 
సౌన్టర్యమ్‌ = సొబగును, తులయితుమ్‌ = మటియొకదానితో పోల్చుటకొణకు, విరించిప్రభృతయః 
: విరించి = బ్రహ్మయే, ప్రభృతయః = మొదలుగాంగల, కవీంద్రాః = కవివరులు, కథమపి = 
ఎటులైనను, కల్పన్సే = సమర్థులగుదురు? కారు. యత్‌ = ఏ కారణమువలన, అమరలలనాః = 
అచ్చరమచ్చకంటులు, ఆలోక్యౌత్సు క్యాత్‌ : ఆలోక్య = చూడందగిన నీసొబగును చూచుటయందలి, 
బెత్సుక్యాత్‌ = వేడుకవలన, తపోభిః = తపములచే, దుష్పాపామపి = పొందరానిదైనను, 
గిరిశసాయుజ్యపదవీమ్‌ : గిరిశ = శివునియొక్క సాయుజ్య = సహయోగముయొక్క పదవీమ్‌ 
= స్థానమును, మనసా = మనస్సుచేతనే, యాన్తి = పొందుచున్నారో. 

తా: తల్లీ! అప్పరసలును నీ సౌందర్యలేశమున కోట్యంశముననైనను సామ్యమును గనంజాలక 
సదాశివమాత్రగోచరమగు నీ విలాసమును జూడంగోరి మనస్సుచేతనే దుష్ప్రాపమగు శివ 
సాయుజ్యమును పొందుచుండిరి. ఇట్లెల్లలోకములలో నీకీడగువస్తువు లభింపమి బ్రహ్మాదులును 
నీ సొబగును పోల్చి వర్ణింపంజాలరైరి. 


శ్లో, నరం వర్షీయాంసం నయనవిరసం నర్మసు జడం 
తవాపాజ్లాలోకే పతితమనుధావన్తి శతశః । 
గలద్వేజీబన్ధాః కుచకలశవి్రస్తసిచయా 
హఠాత్‌ త్రుట్యత్కాజన్వ్వీ విగలితదుకూలా యువతయః ॥ 183 


టీ: హే భగవతి! = ఓ తల్లీ!, వర్షీయాంసమ్‌ = ముదిసినవాండైనను, నయనవిరసమ్‌ : నయన 
= కన్నులచేత, విరసమ్‌ = వికారరూపుండైనను, నర్మసు = రతిక్రీడలయందు, జడమ్‌ = మోటు- 
వాందైనను, తవ = నీయొక్క అపాజ్లాలోకే = క్రేగంటిచూపుయందు, పతితమ్‌ = పడిన, నరమ్‌ 
= మనుష్యమాత్రుని, యువతయః = జవ్వనులు, గలద్వేణీబన్నాః : గలత్‌ = జాజుచున్న, వేణీ = 
జడలయొక్క, బన్గాః = ముళ్లుగలవారై, కుచకలశవిస్రస్తసిచయాః : కుచకలశ = కుండలవంటి 
చనులయందు, విస్రస్త = జాజిపోయిన, సిచయాః = పైంటకొంగులుగలవారై, హఠాత్‌ = 
ఆకస్మికముగా, టత్రుట్యత్యాళ్బ్యుః : త్రుట్యత్‌ = తెగిన, కాళ్ట్యుః = మొలనూళ్లుగలవారై, విగలిత 
దుకూలాః : విగలిత = వీడిపోయిన, దుకూలాః = పోకముడిగలవారై, అనుధావన్ని = వెంబడించి 
పరుగులిడుదురు. 


తా: తల్లీ! నీచల్లని చూడ్ములకు పాల్పడినవాం డెట్టిమోటువాండైనను, యెంతముసలివాండైనను, 
ఎంతవిరూపియైనను వానినే మన్మథుండని తలంచి వలచి విలాసవతులు తమకొప్పులు వీడం 
గా, పైంట జాజఅంగా, మొలనూళ్లుతెగంగా, కోకలు వీడంగా వెంబడించి పరుగులిడుదురు. 
శ్లో॥ క్షితౌ షట్పజ్బాశద్‌ ద్విసమధికపజ్బాశదుదకే 

హుతాశే ద్వాషష్టిశ్చతురధికపజ్బాశదనిలే । 

దివి ద్విష్నట్రింశన్మనసి చ చతుష్పష్టిరితి యే 

మయూఖాస్తెషామప్యుపరి తవ పాదామ్బుజయుగమ్‌ ॥ 14 
టీ: హే భగవతి! = ఓ తల్లీ! క్రితౌ = పృథివీతత్వముతోంగలిసిన మూలాధారమందు, షట్పజ్చాశత్‌ 
= ఏంబదియాటును, ఉదకే = ఆప్తత్వముతోంగూడిన మణిపూరమందు, ద్విసమధికపజ్బాశత్‌ = 
ఏంబదిరెండును, హుతాశే = అగ్నితత్వయుక్తమైనస్వాధిష్టానమున, ద్వాషష్టిః = అటువదిరెండును, 

అనిలే = వాయుతత్వయుతమగు అనాహతచక్రమందు, చతురధికపజ్బాశత్‌ = ఏంబదినాలుగును, 
దివి = ఆకాశతత్వయుతమైన విశుద్ధచక్రమందు, ద్విషట్రింశత్‌ = డెబ్బదిరెండును, మనసి చ 
= మనస్తత్వయుతమగు నాజ్ఞాచక్రమందు, చతుష్టష్టిః = అబువదినాలుగును, ఇతి = ఈ లాగున, 
యే = ఏ, మయూఖాః = జ్వాలలు (కలవో), తేషామపి = వానికంటె, ఉపరి = మీంద (సహస్రదళ 
కమలమందలి చంద్రబింబమువంటిదగు బైందవమను పేరంబరంగునమృతసముద్రమునందు), 
తవ = నీయొక్క పాదామ్బుజయుగమ్‌ : పాదామ్బుజ = పాదకమలములయొక్క యుగమ్‌ = 
జంట, వర్తతే = ఉండును. 


తా: తల్లీ! నీపాదములజంట భూ, జ, లాగ్ని వా, య్వాకాశ, మనస్తత్వాత్మకము లగు మూలాధార, 
మణిపూరక, స్వాధిష్టా, నానాహత, విశుద్ధాజ్ఞాచక్రములయందున్న యోగిగమ్యములైన తేజస్సుల 
కంటె పై సహస్రారమందు చంద్రబింబమువలె నుండు బైందవమను నమృతసముద్రమున 
నుండునని భావము. 


శ్లో శరజ్ఞోత్నాశుద్దాం శశియుతజటాజూటమకుటాం 

వరత్రాసత్రాణసృటికఘుటికాపుస్తకకరామ్‌ | 

సకృన్న త్వా నత్వా కథమివ సతాం సన్నిదధతే 

మధుక్షిరద్రాక్షామధురిమధురీణా() భణితయః (ఫణితయః)॥ 15 
టీ: హే భగవతి! = తల్లీ!, శరజ్ఞోత్సాశుద్దామ్‌ : శరత్‌ = శరత్మాలమందలి, జ్యోత్స్నా ఆ 
వెన్నెలవలె, శుద్దామ్‌ = నిర్మలమైనదియు, శశియుతజటాజూటమకుటామ్‌ : శశి = చంద్రునితోడ, 
యుత = కూడుకొనిన, జటాజూట = కేశకలాపమే, మకుటామ్‌ = శిరోభూషణముగాంగలదియు, 
వరత్రానత్రాణసృటికఘుటికాపున్తకకరామ్‌ : వర = వరదానముద్రయు, త్రాసత్రాణ 
అభయము[ద్రయు, స్ఫటిక ఘుటికా = స్పటికములచే నిర్మింపంబడిన జపమాలయు, పుస్తక 
పుస్తకమున్ను, కరామ్‌ = హస్తమునంగల, త్వా = నిన్నుగూర్చి, సకృత్‌ ఆ ఒక్కమాటేని, నత్వా 
నమస్కరించి, సతామ్‌ = సజ్జనులకు, మధుక్షీరద్రాక్షామధురిమధురీణాః :మధు = తేనెయొక్కయు, 
క్షీర = పాలయొక్కయు, ద్రాక్షా = ద్రాక్షపంద్లయొక్కయు, మధురిమ = తియ్యందనమునకు, 
ధురీణాః = భారవాహకములై, ఫణితయః = వాక్కులు, కథమివ = ఎట్లు, న సన్నిదధతే = 
ఆవిర్భవించవు, అవిర్భవించునని భావము. 


తా: తల్లీ! శరత్మాలమందలి వెన్నెలవలె తెల్లనైనదానవును, చంద్రునితో గూడిన కేశకలాపమే 
కిరీటముగాంగలదానవును, వరాభయాక్షమాలాపుస్తకధారిణియునగు నిన్నాక్కమాటేని మొక్కిన 
కవులకు తేనెపాలు ద్రాక్షపండ్లు మొదలగువానివలె మధురములైన వాక్కులు నిరర్గకముగాం 
గలుగును. 

శ్లో కవీన్లాణాం చేత కమలవనబాలాతపరుచిం 
భజన్తే యే సన్తః కతిచిదరుణామేవ భవతీమ్‌ । 
విరిజ్బిప్రేయస్యాస్తరుణతరశృజ్ఞారలహరీ - 
గభీరాభిర్వాగ్భిర్విదధతి సతాం రజ్ఞునమమీ ॥ 16 


టీ: హే భగవతి! = తల్లీ!, కవీన్హాణామ్‌ = కవులయొక్క చేతఃకమలవనబాలాతపరుచిమ్‌ : 
చేతః = చిత్తమను, కమలవన = తామరతోంటకు, బాలాతప = లేయెండయొక్క రుచిమ్‌ = 
కాంతివంటిదగు, అరుణామేవ = అరుణయను పేరుగల (ఎజ్బనికాంతిగల), భవతీమ్‌ = నిన్ను 
కతిచిత్‌ = కొందఅగు, యే = వి, సన్తః = సజ్జనులు, భజన్తి = సేవించెదరో, తే = ఆ, అమీ = 
వీరు, విరిజ్చిప్రేయస్యాః : విరిజ్చి = బ్రహ్మయొక్క ప్రేయస్యాః = ప్రియురాలగు సరస్వతీదేవియొక్క 
తరుణతరశృ్శజ్ఞారలహరీగభీరాభిః : తరుణతర = ఉద్రిక్తమైన, శృజ్ఞార = శృంగారరసముయొక్క 
లహరీ = ప్రవాహములచేత, గభీరాభిః = అగాధములైన, వాగ్శిః = వాక్కులచేత, సతామ్‌ = 
సజ్ఞనులయొక్క రజ్ఞానమ్‌ = ఆహ్లాదమును, విదధతి = చేయుదురు. 


తా: తల్లీ! కమలములకుం లేంతయెండవలె కవిచిత్తములకు వికాస ప్రదురాలవగు ఎజ్జనికాంతిగల 
నిన్ను ఏ పుణ్యాత్ములు నమస్మరింతురో వారు సరస్వతీ ప్రసాదలబ్ధమైన శృంగారరసపూరితములైన 
సుభాషితములచేత సకలసజ్ఞనహృదయానందమును చేయంగలుగుదురని భావం. 


శ్లో సవిత్రీభిర్వాచాం శశిమణిశిలాభబ్గరుచిభి- 
ర్వశిన్యాద్యాభిన్వాం సహ జనని! సక్చొన్తయతి యః । 
స కర్తా కావ్యానాం భవతి మహతాం భజ్లిరుచిభి - 
ర్వచోభిర్వాగ్డేవీవదనకమలామోదమధురైః ॥ 17 


టీ: హే జనని! =ఓ తల్లీ! వాచామ్‌ = పలుకులకు, సవిత్రీభిః = జనకములై, శశిమణిశిలాభబ్ద- 
రుచిభిః : శశమణిశిలా = చంద్రకాంతపుజాలయొక్క భజ్జ = ముక్కలయొక్క రుచిభిః = 
కాంతివంటికాంతిగల, వశిన్యాద్యాభిస్సహ = వశిని మొదలగుశక్తులతోంగూడ, త్వామ్‌ = నిన్ను 
యః = ఎవండు, సజ్చినయతి = చక్కగా ధ్యానించునో, సః = వాందు, మహతామ్‌ = 
వాల్మీకిమున్నగుమహాకవులయొక్క భజ్జిరుచిభిః ॥ భ్జి = రచనలయొక్క రుచిభిః = చవులుగలిగి 
నవియు, వాగ్దేవీవదనకమలామోదమధురైః | వాగ్దేవీ = సరస్వతియొక్క వదనకమల = 
కమలమువంటి ముఖమందలి, ఆమోద = పరిమళముచేత, మధురైః = తీపులైన, వచోభిః = 
సుభాషితములచేత, కావ్యానామ్‌ = కబ్బములకు, కర్తా = చేయువాండుగా, భవతి = 
అగుచున్నాండు. 

తా : తల్లీ! నిన్ను కవిత్వమునిచ్చునట్టి వశిన్యాదిశక్తులతోంగూడ ధ్యానముచేయువాండు వ్యాసవాల్నీకి 
ప్రభృతులకవనమువలె మధురమై శ్రవణరమణీయమైన వాక్కులుగలిగి పురుషరూపము దాల్చిన 
వాణియో యనునట్లు రసవత్మావ్యములకుం గర్త యగును. 


శ్లో తనుచ్భాయాభిస్తే తరుణతరణిశ్రీసరణిభి- 

ర్దివం సర్వాముర్వీమరుణిమని మగ్నాం స్మరతి యః । 

భవన్వస్య త్రస్యద్వనహరిణశాలీననయనా- 

స్సహోర్వశ్యా వశ్యాః కతికతి న గీర్వాణగణికాః I 18 
టీ: హే భగవతి! = ఓ తల్లీ!, తరుణతరణిశ్రీసరణిభిః : తరుణ = లేంతవాండగు, తరణి = 
సూర్యునియొక్క శ్రీసరణిభిః = సౌభాగ్యమునుబోలు సౌభాగ్యముగల, తే = నీయొక్క 
తనుచ్చాయాఖిః = శరీరకాంతులచేత, దివమ్‌ = ఆకాశమును, సర్వామ్‌ = సమస్తమగు, ఉర్వీమ్‌ 
= భూమిని, అరుణిమని మగ్నామ్‌ : అరుణిమని = ఎటుపులో, మగ్నామ్‌ = మునింగినదానిం 
గా; యః = ఎవండు, స్మరతి = ధ్యానించునో, అస్య ఇీఫ్సిక్తి త్రస్యద్వనహరిణశాలీననయనాః 
: త్రస్యత్‌ = బెదరుచున్న, వనహరిణ = అడవిలేళ్లకువలె, శాలీన = అందములైన, నయనాః = 
కన్నులుగల, గీర్వాణవనితాః = అచ్చరలు, ఊర్వశ్యా సహ = ఊర్వశితోంగూడ, కతికతి = 
ఎందటిందటు, వశ్యాః = లోంబడినవారలు, న భవన్తి = కారు, అందటును వశంవద 
లగుదురనుట. 


తా: తల్లీ! ఎవం డీమిన్ను మన్నునుగూడ నీయొక్క మేనిరంగులచే నెజ్జనైనదానినిగా భావించునో 
యట్టివానికి ఊర్వశితోంగూడ ఎందజెందటు చకితహరిణీనేత్ర లగునచ్చర-మచ్చకంటులు 
వశముగారు? ఎల్లరు నగుదురు. 
శ్లో ముఖం బిన్గుం కృత్వా కుచయుగమధస్తస్య తదధో 

హరార్థం ధ్యాయేద్యో హరమహిషి! తే మన్మథకలామ్‌ I 

స సద్యస్సంక్షోభం నయతి వనితా ఇత్యతిలఘు 

త్రిలోకీమప్యాశు భ్రమయతి రవీన్దుస్తనయుగామ్‌ ॥ 19 
టీ : హరమహిషి! = శివునిపట్టపురాణివగు నో తల్లీ!, ముఖమ్‌ = మొగమును, బిన్దుమ్‌ = 
విందురూపమును, కృత్వా ='చెసి, తస్య = దానికి, అధః = క్రింద, కుచయుగమ్‌ = చంటిజంటను, 
కృత్వా = చేసి, తదధః = దానిక్రింద, హరార్థమ్‌ = శక్తిరూపమును (త్రికోణమును), కృత్వా = 
ఉంచి, తత్ర = అచ్చట, తే = నీయొక్క మన్మథకలామ్‌ = కామవీజమును, యః = ఎవండు, 
ధ్యాయేత్‌ = ధ్యానించునో, సః = ఆ యుపాసకుండు, సద్యః = అప్పుడే, వనితా = జవ్వనులను, 

సంక్షోభమ్‌ = కలవరమును, నయతీతి యత్‌ = పొందించుననుట యేదికలదో, తత్‌ = అది, 
అతిలఘు = మిగులస్వల్పము, రవీన్దుస్త్సయుగామ్‌ : రవీన్లు = సూర్యచంద్రులే, స్తనయుగామ్‌ 
= కుచద్వయముగాంగల, త్రిలోకీమపి = ముల్లోకములను, ఆశు = శీఘ్రముగా, భ్రమయతి = 
మోహపెట్టుచున్నాండు. 
తా: తల్లీ! ముఖమును బిందువునుగాందలంచి, దానిక్రింద పాలిండ్లను కల్పించి, యాక్రింద 
త్రికోణమును ధ్యానించి యచట నీమదనవీజము నెవండు ధ్యానించునో యాయుపాసకప్రవరుం 
డెల్లపల్లవాధరలను భ్రమపెట్టునననేల? ముల్లోకముల నొక్కపెట్టున మోహింపంజేయంగలండు. 
సూర్యచంద్రులు స్తనము లనుట చేత స్రీయని ధ్వని. 
శ్లో కిరస్తీమజ్లేభ్యః కిరణనికురువ్చూమృతరసం 

హృది త్వామాధత్తే హిమకరశిలామూర్తిమివ యః । 

స సర్పాణాం దర్పం శమయతి శకున్నాధిప ఇవ 

జ్వరవ్లుష్టాన్‌ దృష్టా సుఖయతి సుధాధారసిరయా ॥ 20 


టీ: హే దేవి! = ఓ తల్లీ, యః = ఎవండు, అజ్జేభ్యః = అవయవములవలన, కిరణనికురుమ్బా- 
మృతరసమ్‌ : కిరణ = కాంతులయొక్క నికురుమ్బ = సమూహము వలనంగలిగిన, అమృత 
రసమ్‌ = అమృతద్రవమును, కిరన్తీమ్‌ = కురియుచున్న, హిమకరశిలామూర్తిమివ = 
చంద్రకాంతమణి వలె, హృది = నెమ్మనమున, త్వామ్‌ = నిన్ను, ఆధత్తే = నిలుపుచున్నాండో, సః 
= వాండు, శకున్నాధిప ఇవ = పులుంగులటేండగు గరుడునివలె, సర్పాణామ్‌ = చిలువలయొక్క 
దర్పమ్‌ = పొగరును, శమయతి = మాపుచున్నాండు, సుధాధారసిరయా = అమృతనాడియగు, 
దృష్ట్యా = చూపుచేత, జ్వరవ్లుష్టాన్‌ = జ్వరముచేం (గగ్రాంగినవారలను, సుఖయతి = సుఖింపం 
జేయుచున్నాండు. 


తా: తల్లీ! సర్వావయవములచే నమృతమును గురియుచున్న నిన్ను చంద్రకాంతమణివలె 
హృదయమున ధ్యానించువాండు సర్పములను గరుడునివలె రూపుమాపును. ఒక్కసారి చూచినంత 
మాత్రమున నెట్టి జ్వరపీడితుల సంతాపమును బోంగొట్టంగలండు. 


శ్లో తటిల్లేభాతన్వీం తపనశశివైశ్వానరమయీం 
నిషణ్ఞాం షణ్లామప్యుపరి కమలానాం తవ కలామ్‌ । 
మహాపద్మాటవ్యాం మృదితమలమాయేన మనసా 
మహాన్తః పశ్యనో దధతి పరమాహ్లాదలహరీమ్‌ ॥ 21 


టీ: భగవతి! = తల్లీ!, తటిల్లేఖాతన్వీమ్‌ : తటిల్లేఖా = మెజుపుతీంగవలె, తన్వీమ్‌ = సూక్ష్మమై 


16 సౌందర్యలహరీ 


దీరమై క్షణవిలసనముగలదియు, తపనశశివైశ్వానరమయీమ్‌ = సూర్యచంద్రాగ్నిరూపము 
గలదియు, షణ్ఞామ్‌ = ఆఅగు, కమలానామ్‌ = చక్రములయొక్క ఉపరి = మీంద, మహా 
పద్మాటవ్యామ్‌ = గొప్ప తామరతోంటయందు (సహస్రారమందు), నిషణ్ఞామ్‌ = కూర్చున్న తవ 
ఆ నీయొక్క కలామ్‌ = సాదాఖ్యకళను, మృదితమలమాయేన ; మృదిత = పోకార్చంబడిన, 
మలమాయేన = కామాదిమలములు - అవిద్యాస్మితాహంకారాదులుగల, మనసా = మనస్సుతో, 
పశ్యన్తః = చూచుచున్న మహాన్తః = సజ్జనులు, పరమానన్దలహరీమ్‌ = ఉత్తమమైన యానంద 
ప్రవాహమును, దధతి = పొందుచున్నారు. 


తా: తల్లీ! షట్బద్మ్యములమీంద సహస్రారమందున్న సూర్యచం ద్రాగ్ని రూపమైన మెజపుతీగెవంటిదగు 
నీకళను కామాదిమలములు మాయ వీనిచే విడువంబడినచిత్తముతో ధ్యానింతురేని వారు 
మహదానందప్రవాహమున నోలలాడుదురు. 


శ్లో భవాని! త్వం దాసే మయి వితర దృష్టిం సకరుణా- 
మితి స్తోతుం వాళ్ళున్‌ కథయతి “భవాని త్వమితిి యః | 
తదైవ త్వం తస్మై దిశసి నిజసాయుజ్యపదవీం 
ముకున్షబ్ర హ్మేన్టస్ఫుటమకుటనీరాజితపదామ్‌ ॥ 22 


టీ : భవాని! = ఈశ్వరీ!, త్వమ్‌ = నీవు, దాసే = కింకరుండనగు, మయి = నాయందు, 
సకరుణామ్‌ = దయతోంగూడిన, దృష్టిమ్‌ = చూపును, వితర = ఇమ్ము, ఇతి = ఇట్లు, యః = 
ఎవండు, స్తోతుమ్‌ = పొగడుటకొఅకు, వాంఛన్‌ = ఇచ్చగించువాండైన, భవాని త్వమితి = 
భవానిత్వం అని, కథయతి = నుడువునో, తస్మై = వానికొజకు, త్వమ్‌ = నీవు, తదైవ = 
అప్పుడే (మాటముగియకముందే), ముకున్దబ్రహ్మేనస్ఫుటమకుటనీరాజితపదామ్‌ : ముకున్ద = 
విష్ణువుయొక్కయు, (బ్రహ్మ = బ్రహ్మయొక్కయు, ఇంద్ర = ఇంద్రునియొక్కయు, స్ఫుట = వెలు 
గుచున్న మకుట = కిరీటములచేత, నీరాజిత = ఆరతెత్తబడిన, పదామ్‌ = అడుగులు గల, 
నిజసాయుజ్యపదవీమ్‌ : నిజ = స్వకీయమైన, సాయుజ్యపదవీమ్‌ = తాదాత్యమును, దిశసి 
ఇచ్చెదవు. 


శ్లో త్వయా హృత్వా వామం వపురపరితృప్తేన మనసా 
శరీరార్థం శమ్మోరపరమపి శజ్కే హృతమభూత్‌ | 
యదేతత్వద్రూపం సకలమరుణాభం (త్రిణయనం 
కుచాభ్యామానమం కుటిలశశిచూడాలమకుటమ్‌ ॥ 23 


టీ : హే భగవతి! = ఓ తల్లీ!, త్వయా = నీచేత, శంభోః = శివునియొక్క వామమ్‌ = 

ఎడమదగు, వపుః = మేనిసగమును, హృత్వా = హరించి, అపరితృప్తేన = తనివారని, మనసా 
= చిత్తముచేత, అపరమపి = కుడిదగు, శరీరార్థమ్‌ = మేనిసగమును, హృతమ్‌ = హరింపం 
బడినదని, శబ్మే = తలంచెదను, యత్‌ = ఏకారణమువలన, ఏతత్‌ = ఈ, త్వద్రూపమ్‌ = 
నీయాకారము, సకలమ్‌ = అంతయు, అరుణాభమ్‌ = ఎజ్జనికాంతిగలదియు, త్రిణయనమ్‌ = 
మూండుకన్నులు గలదియు, కుచాభ్యామ్‌ = స్తనములచేత, ఆనమమ్‌ = వంగినదియు, 
కుటిలశశిచూడాలమకుటమ్‌ : కుటిల = వక్రమైన, శశి = చంద్రఖందముచేత, చూడాల = 
శిరోభూషణముగలదైన, మకుటమ్‌ = కిరీటము గలదో. 


తా: తల్లీ! నీయొడలంతయు నెబ్టినికాంతిగలదై మూండుకన్నులుగలదై స్తనభారనమమయి 
చంద్రశకలమును ధరించియుండుటంజూడ తొలుత నీవు ఈశ్వరుని శరీరవామార్ధమును హరించి 
యంతటితోం దనివినాందక మిగిలినసగమునుగూడ హరించితివి గాంబోలునని శంకవొడము 
చున్నది. 


శ్లో జగత్సూతే ధాతా హరిరవతి రుద్రః క్రపయతే 
తిరస్కుర్వన్నేతత్స్వమపి వపురీశస్తిరయతి । 
సదాపూర్వః సర్వం తదిదమనుగ్భపహ్హాతి చ శివ- 
స్తవాజ్ఞామాలమృ్య క్షణచలితయోగర్రూలతికయోః ॥ 24. 


టీ: హే భగవతి! = ఓ తల్లీ!, ధాతా = (బ్రహ్మ, జగత్‌ = లోకమును, సూతే = పుట్టించు 
చున్నాండు, హరిః = విష్ణువు, జగత్‌ = లోకమును, ఆవతి = రక్షించుచున్నాండు, రుద్రః = 
శివుండు, జగత్‌ = లోకమును, క్షపయతే = నశింపంజేయుచున్నాండు, ఈశః = ఈశ్వరుండు, 
ఏతత్‌ = ఈ హరిహరటబ్రహ్మాత్మకమైన మూంటిని, తిరస్ముర్వన్‌ = తిరస్మరించువాండై, స్వమపి = 
తనదగు, వపుః = శరీరమును, తిరయతి = అంతర్జానమును బొందించుచున్నాండు, సదాపూర్వః 
= సదాశబ్దము ముందుగల, శివః = సదాశివుడు, తదిదమ్‌ = ఆ యీ ధాతృహరిహర 
ఈశరూపమైన తత్త్వచతుష్టయమును, క్షణచలితయోః = క్షణవికాసముగల, తవ = నీయొక్క 
భ్రూలతికయోః = కనుబొమలయొక్క ఆజ్ఞామ్‌ = ముదలను, ఆలము = పొంది, అనుగ్భహ్హాతి 
= అనుగ్రహించుచున్నాండు. 


తా: తల్లీ! బ్రహ్మ లోకములను సృజించును, విష్ణువు రక్షించును, శివుడు లయింపంజేయును. 
ఈశ్వరుడు ఈ ముగ్గురను తన శరీరముతోడ లయము నొందించును. సదాశివుడు 
నీకటాక్షమాత్రమును సహాయముగా బడసి యీ తత్వచతుష్టయమును మజిల నుద్ధరించు 
చున్నాండు. అనంగా ననేకకోటి బ్రహ్మాండములను సృజియించుటయందును లయించుటయందును 
నీ భ్రూవిక్షేపమే సదాశివునకు సహాయమొనర్చునని భావం. 

శ్లో! త్రయాణాం దేవానాం త్రిగుణజనితానాం తవ శివే! 

భవేత్పూజా పూజా తవ చరణయోర్యా విరచితా । 

తథా హి త్వత్సాదోద్వహనమణిపీఠస్య నికటే 

స్థితా హ్యేతే శశ్వన్ముకులితకరోత్తంసమకుటాః 11 25 
టీ: హే శివే! = ఓ దేవీ!, త్రిగుణజనితానామ్‌ = సత్త్వరజస్తమోగుణముల వలనంబుట్టిన, 
త్రయాణామ్‌ = మువ్వురగు, దేవానామ్‌ = హరిహర(బ్రహ్మలకు, తవ = నీయొక్క చరణయోః = 
పాదములయందు, యా పూజా = ఏ పూజ, విరచితా = చేయంబడినదో, సైవ = అదియే, 
పూజా = పూజయనంబడును. తథా హి = అలాగే కదా, హి = ఏ కారణమువలన, ఏతే = 
వీరలు, త్వత్సాదో ద్వహనమణిపీఠస్య = నీ పాదములను మోయుచున్న పలకయొక్క నికటే = 
చెంతను, శశ్వత్‌ = మాటిమాటికి, ముకులితకరోత్తంసమకుటాః : ముకులిత = అంజలిబద్ధములైన, 
కర = చేతులే, ఉత్తంస = శిరోభూషణములుగాంగల, మకుటాః = బెదలలుగలవారై, స్థితాః = 
ఉందురో. 


తా: తల్లీ! సత్వరజస్తమోగుణజనితులైన హరిహరబ్రహ్మలకు నీకుంజేయంబడుపూజయే 
పూజయనంబడును, ఏ కారణమువలన వీరలెప్పుడును, నీపాదసమ్ముఖమున నిలచియుందురో. 


శ్లో విరిజ్చిః పజ్బాత్వం వ్రజతి హరిరాప్పోతి విరతిం 

వినాశం కీనాశో భజతి ధనదో యాతి నిధనమ్‌ । 

వితస్థీ మాహేసీ వితతిరపి సమ్మీలితదృశా 

మహాసంహారే౭_స్మిన్‌ విహరతి సతి! త్వత్సతిరసౌ ॥ 26 
టీ : విరిజ్చిః = బ్రహ్మ పబ్బత్వమ్‌ = మరణమును, వ్రజతి = పొందుచున్నాండు, హరిః = 
విష్ణువు, విరతిమ్‌ = ఉపరతిని, ఆప్నోతి = పొందుచున్నాండు, కీనాశః = జముండు, వినాశమ్‌ 
= నాశమును, భజతి = పొందుచున్నాండు, ధనదః = కుబేరుండు, నిధనమ్‌ = మరణమును, 
యాతి = పొందుచున్నాండు, మాహేన్టీ = ఇంద్రులసంబంధమైన, వితతిరపి = సమూహమును, 
సమ్మీలితదృశా = మూయంబడినకనులతో, వితస్ధ్ర = విహ్వలమగుచున్నది, అస్మిన్‌ = ఈ, 
మహాసంసారే = గొప్పసంసారమందు, సతి! = దేవీ, అసౌ = ఈ, త్వత్పతిః = నీ ప్రియుండగు 
సదాశివుండు, విహరతి = క్రీడించుచున్నాండు. 


తా: తల్లీ! బ్రహ్మాదులకును మరణమును గలిగించు నీ మహాసంసారమున నీ ప్రియుండగు 
సదాశివుండొకండుమాత్రము చలనములేక కనులుమూసికొని వేడుకతోం గ్రీడించుచుండును. 

శ్లో; జపో జల్పశ్ళిల్పం సకలమపి ముద్రావిరచనా 

గతిః ప్రాదక్షిణ్యక్రమణమశనాద్యాహుతివిధిః | 

ప్రణామస్సంవేశస్సుఖమభిలమాత్నార్పణదృశా 

సపర్యాపర్యాయస్తవ భవతు యన్మే విలసితమ్‌ ॥ 27 
టీ: హే భగవతి! = ఓ తల్లీ!, ఆత్మార్పణదృశా = బ్రహ్మార్చణబుద్ధిచేత, జల్పః = నోటికొలంది 
వాంగుట, జపః = మంటత్రజపము, సకలమపి = అంతయు, శిల్పమ్‌ = చిత్రలేఖనము మున్నగు 
చేతిపనియు, ముద్రావిరచనా : ముద్రా = సంక్షోభణవిద్రావణాదిముద్రలయొక్క విరచనా = 
చేయుటయు, గతిః = స్వేచ్చగాం దిరుగుటయు, ప్రాదక్షిణ్యక్రమణమ్‌ = ప్రదక్షిణము దిరుగుట, 
అశనాది = ఏదేని తినుటమొదలైనదియు, ఆహుతివిధిః = ఇష్టదైవమునుగూర్చి హవిస్సు 
నర్చించుటయు, ప్రణామః = మొక్కుటయు, సంవేశః = క్రిందంబడి దొర్లుటయు, సుఖమ్‌ = 
శబ్దస్పర్భాదికమగు సుఖమును, అఖిలమ్‌ = ఈ చెప్పిన వానికంటె వేజెిన (ఒడలు విజుచుట, 
కనులుమూయుట మొదలగు) సమస్తకార్యమును, ఆత్మార్పణదృశా = బ్రహ్మోర్పణబుద్ధిచేత, తవ 
= నీకు, సపర్యాపర్యాయః = పూజకు మాటుగా, భవతు = అగుంగాక. 


తా: తల్లీ! మనోవాక్నాయములచేత బ్రహ్మార్చణబుద్ధితో నేంజేయు నెల్లపనులును నీకు పూజలేయగుం 


గాక. 


శ్లో సుధామప్యాస్వాద్య ప్రతిభయజరామృత్యుహరిణీం 
విపద్యన్తే విశ్వే విధిశతమఖాద్యా దివిషదః । 
కరాలం యత్వేలం కబలితవతః కాలకలనా 
న శమ్మోస్తన్మూలం తవ జనని! తాటజృమహిమా ॥ 28 


టీ: హే జనని! = ఓ తల్లీ!, విశ్వే = ఎల్లరగు, విధిశతమఖాద్యాః = బ్రహ్మేంద్రాదులైన, దివిషదః 
= స్వర్గవాసులైన దేవతలు, ప్రతిభయజరామృత్యుహరిణీమ్‌ : ప్రతిభయ = భయంకరములైన, 
జరా = ముదిమిని, మృత్యు = చావును, హరిణీమ్‌ = పోంగొట్టునట్టి, సుధామ్‌ = అమృతమును, 
ఆస్వాద్య = త్రాగి, విపద్యన్తే = మరణించుచున్నారు, కరాలమ్‌ = భయంకరమగు, క్షేలమ్‌ = 
విషమును, కబలితవతః = మింగిన, శంభోః = ఈశ్వరునకు, కాలకలనా = నాశము, నాస్తీతి 
యత్‌ = లేదనుట యేదికలదో, తన్మూలమ్‌ = దానికి కారణము, తవ = నీయొక్క తాటజ్మమహిమా 
: తాటబ్బ = కమ్మలయొక్క మహిమా = సామర్థ్యము. 


తా: తల్లీ! జరామరణములను బోంగొట్టు నమృతమును ద్రాగియు బ్రహ్మేంద్రాదిసురులు విపత్తిని 
జెందుదురు. వీరలంబోలి తానును కాలవశగుండు గావలసినవాండయ్యు శివుం డట్లుకాండు. 

దీనికి నీకర్ణపూరములే కారణము. కాలముయొక్క జననస్థితిలయములు తాటంకములచేతనే 
గలుగును గాన కాలప్రభావ మాతాటంకసన్నిధిలో నాంగదు. అవి లేనియెడ నీశ్వరుండును 
విపన్నుం డగునని భావం. 


శ్లో కిరీటం వైరిల్బుం పరిహర పురః కైటభభిదః 

కలోరే కోటీరే స్థలసి జహి జమారిమకుటమ్‌ । 

ప్రణమే ప్వేతేషు ప్రసభముపయాతస్య భవనం 

భవస్యాభ్యుత్థానే తవ పరిజనోక్తిర్విజయతే ॥ 29 
టీ: హే భగవతి! = ఓ తల్లీ!, పురః = ఎదుట, వైరిఇ్బమ్‌ = (బ్రహ్మదేవునిదగు, కిరీటమ్‌ = 
మకుటమును, పరిహర = తొలంగంజేయుము, కైటభభిదః = విష్ణువుయొక్క, కలోరే = కఠినమగు, 
కోటీరే = కిరీటమందు, స్థలసి = జాజెదవు, జమారిమకుటమ్‌ = ఇంద్రకిరీటమును, జహి = 
దాంటిరమ్ము, ఇతి = ఈలాగున, ఏతేషు = ఈ బ్రహ్మాదులు, ప్రణమేషు సత్సు = మొక్కు- 
వారగుచుండంగా, భవనమ్‌ = గృహమునుగూర్చి, ఉపయాతస్య = వచ్చిన, భవస్య = శర్వునియొక్క 
ప్రసభమ్‌ = తొందరగా, తవ = నీయొక్క అభ్యుత్థానే = ఎదుర్మొనుటయందు, పరిజనోక్తిః = 
చెలులమాట, విజయతే = వెలయుచున్నది. 


తా : తల్లీ! నీకు బ్రహ్మేంద్రాదులు మొక్కుచుండంగా నీభర్తయింటికి వచ్చుసమయమున నీవెదు 
రేంగుటలో నీచెలులు నీకు దారిచూపుచు అమ్మా! యిది బ్రహ్మకిరీటము చూచి రమ్ము. ఇది 
విష్ణువుయొక్క గబుకుకిరీటము తాంకునేమో చూడుము. ఇది యింద్రుని కిరీటము చూడుమని 
తెలుపుచుందురు. 


శ్లో; _స్వదేహోద్భూతాభిర్హృణిభిరణిమాద్యాభిరభితో 

నిషేవే నిత్యే! త్వామహమితి సదా భావయతి యః । 

కిమాశ్చర్యం తస్య త్రిణయనసమృద్ధిం తృణయతో 

మహాసంవర్తాగ్నిర్విరచయతి నీరాజనవిధిమ్‌ ॥ 30 
టీ: హే నిత్యే! = నిత్యురాలగు ఓ భగవతీ!, స్వదేహోద్భూతాఖిః స్వ = నీయొక్క దేహ = 
దేహైక దేశమగు చరణమువలన, ఉద్భూతాఖీః = పుట్టిన, ఘృణిభిః = కాంతులచేతను, 
అణిమాద్యాభిః = అణిమాదిశక్తులచేతను, అభితః = అంతటను, (పరివృతామ్‌ = చుట్టుకోం 
బడిన), త్వామ్‌ = నిన్ను అహమ్‌ = నేను, నిషేవే = సేవించెదను. ఇతి = ఇట్లు యః = ఏ 
యుపాసకుండు, సదా = ఎల్లపుడు, భావయతి = ధ్యానించునో, త్రిణయనమృద్ధిమ్‌ : త్రిణయన 
ఆ సాంబమూర్తియొక్క సమృద్ధిమ్‌ = సంపదను, తృణయతః = గడ్డిపోంచంగా దలంచుచున్న, 

తస్య = వానికి, మహాసంవర్తాగ్నిః = ప్రళయాగ్ని, నీరాజనవిధిమ్‌ = ఆరతెత్తుటను, విరచయతి 
క చేయుచున్నది, (అత్ర = ఇట్లనుటయందు,), కిమాశ్చర్యమ్‌ = ఏమి యబ్బురము? 


తా : తల్లీ! నిత్యురాలగు నిన్ను వెలుంగుచున్న నీ చరణకాంతులతోడను అణిమాదిశక్తులతోడను 
గూడినదానినిగా నిరంతరధ్యానముచేయువానికి శివుని యమైశ్వర్యమే తృణప్రాయముదోంచంగా 
నింక వానికి ప్రళయాగ్ని యారతివలె నగుచున్న దనుటలో నేమివింత గలదు? ఏమియు లేదనుట. 


శ్లో చతుష్షష్ట్యా తగ్రైస్సకలమతిసన్ధాయ భువనం 
స్థితస్తత్తత్సిద్ధప్రసవపరతనైః పశుపతిః । 
చనా న ణే 4 
పునస్త్వన్నిర్చన్ధాదఖిలపురుషార్డెకఘటనా - 
స్వతన్త్రం తే తన్తం క్షితితలమవాతీతరదిదమ్‌ I 31 
టీ: హే భగవతి! = ఓ తల్లీ!, పశుపతిః = శివుడు, సకలమ్‌-భువనమ్‌ = ఎల్లలోకమును, 
తత్తత్సిద్ధిప్రసవపరతన్రైః వ తత్త్సిద్ధి =ఆయా సిద్దులయొక్క ప్రసవ = ఉత్పత్త్సియందు, పరతన్రైః 
= పూనికగల, చతుష్నష్ట్రా = అజువదినాలుగు, తైః = మహామాయాశంబరాదిసిద్ధాంతములచేత, 
అతిసంధాయ = కప్పి (మోసపుచ్చి), స్థితః = ఊరకుండెను, పునః = మజల, త్వన్నిర్బంధాత్‌ : 
త్వత్‌ = నీయొక్క నిర్బంధాత్‌ = బలాత్మారమువలన, అఖిలపురుషార్జెకఘటనాస్వతగన్తమ్‌ : 
అఖిల = అన్నియు, పురుషార్థ = పురుషార్థములయొక్క, ఘటనా = కూర్చుట యందు, స్వతన్రమ్‌ 
= శక్తమగు, త్రే= నీయొక్క ఇదమ్‌ = ఈ, తన్రమ్‌ = సిద్ధాంతము, క్షితితలమ్‌ = భూతలమును 
గూర్చి, అవాతీతరత్‌ = దిగెను. 


తా: తల్లీ! ఈశ్వరుండు ఆయా సిద్దుల కనుగుణములగు అటువదినాలుగు మాయాశంబరాది 
తంత్రములచే లోకమును వంచించి వశపరచికొని క్రీడించుచుండెను. అంత మటల 
నీబలాత్మారము వలన చతుష్పష్టితంత్రములలోం జెప్పంబడిన యెల్లసిద్ధ్దాంతముల యాకారముగల 
సర్వపురుషార్థసాధన హేతువగు నీ యీ తంత్రము ఈశ్వరునిచేంజేయంబడి నీచే నుపదేశమును 
బొంది భూతలమునకుం దే బడియెను. 


అ: సకలపురుషార్థసాధకనూతనతంత్రమును వివరించుచున్నారు. 
శ్లో శివళ్ళక్తిః కామః క్షితిరథ రవిశ్ళీతకిరణ- 
స్టురో హంసశ్ళక్రస్తదను చ పరామారహరయః | 
అమీ హృల్లేఖాభిస్తిసృభిరవసానేషు ఘటితా 
భజన్తే వర్ణాస్తే తవ జనని! నామావయవతామ్‌ ॥ 82 

Ka-eida-hreem  Ha-saka-halahreem Sakala-hreem 


టీ: హే జనని! = ఓ తల్లీ!, శివః = కకారము, శక్తిః = ఏకారము, కామః = ఈకారము, క్షితిః 
= లకారము, అథ = తరువాత, రవిః = హకారము, శీతకిరణః = సకారము, స్మరః = 
కకారము, హంసః = హకారము, శక్రః = లకారము, తదను చ = అటుపిమ్మట, పరామారహరయః 
: పరా = సకారము, మార = కకారము, హరయః = లకారము, అమీ = ఈ, వర్ణాః = 
వర్ణములు, త్రిసృభిః = మూందగు, హృల్లేఖాభిః = హీంకారములచేత, అవసానేషు = మూండు 
చివరలయందు, ఘటితాః = కూర్చంబడినవై, తవ = నీయొక్క నామావయవతామ్‌ : నామ = 
నామధేయమునకు, అవయవతామ్‌ = అంగములగుటను, భజన్తే = పొందుచున్నవి. 


(కవిఈలహ్రీం,హసకహల హ్రీం, సకల హ్రీం, 
ఇదియే దేవీనామాత్మకనూతనతంత్రము) 


శ్లో స్మరం యోనిం లక్ష్మీం త్రితయమిదమాదౌ తవ మనో- 
ర్నిధాయైకే నిత్యే! నిరవధిమహాభోగరసికాః । 
భజన్సి త్వాం చిన్తామణిగుణనిబద్ద్ధాక్షవలయా- 
శ్చివాగ్నా జుహ్వన్తః సురభిఘృతధారాహుతిశతైః I 33 


టీ : హే నిత్యే! = మొదలుతుదలులేని యో తల్లీ!, తవ = నీయొక్క మనోః = మంత్రమునకు, 
ఆదౌ = మొదట, స్మరమ్‌ = కామరాజబీజమును, యోనిమ్‌ = భువనేశ్వరీబీజమును, లక్ష్మీమ్‌ 
= శ్రీబీజమును, నిధాయ = చేర్చి, నిరవధిమహాభోగరసికాః : నిరవధి = ఎడలేని, మహాభోగ = 
నిత్యానుభవమునకు, రసికాః = రుచిదెలిసిన, ఏకే = కొందజు, సమయాచారపరులు, చింతామణి- 
గుణనిబద్దాక్షవలయాః : చింతామణి = చింతారత్నములయొక్క గుణ = సరములచేత, నిబద్ధ = 
కట్టబడిన, అక్షవలయాః = జపమాలికలు గలవారై, శివాగ్నా = త్రికోణనిలయమగు సంస్కృతాన్ని 
యందు (జాతకర్మాదిషోడశసంస్మారములు చేయంబడినది శివాగ్ని యనంబడును), త్వామ్‌ = 

నిన్ను, సురభీఘృతధారాహుతిశతైః : సురభి = కామధేనువుయొక్క ఘృత = నేతియొక్క ధారా 
= ధారలచేతనైన, ఆహుతి = ఆహుతులయొక్క శతైః = అనేకములచేత, జుహ్వన్తః = వేల్చువారై, 
భజన్ని = సేవించెదరు. 


తా: తల్లీ! అనుభవజ్ఞులైన కొందజు సమయాచారపరులు నీమంత్రమునకు ముందు ఐం, 
హ్రీం, శ్రీం బీజములను జేర్చి చింతామణుల జపమాలికలం బూని కామధేనువుయొక్క 
ఆజ్యధారలచేత ్రికోణబిందుస్థానమున నిన్నునిచి నీకు హోమము చేయుచు నిన్ను సేవింతురు. 


అ : 'తవాజ్ఞాచక్రంి అనునది మొదలాజు శ్రోకములచే సమయాచారమతమును దెలుపం 
దలంచి, ముందు దానికిం గావలసినదగుటచే పూర్వమని ఉత్తరమని ద్వివిధమగు కౌలమతమును 
రెండు శ్లోకములచేం జెప్పుచున్నారు. 


శ్లో శరీరం త్వం శమ్మోశ్ళశిమిహిరవక్షోరుహయుగం 
తవాత్మానం మన్యే భగవతి! నవాత్మానమనఘమ్‌ I 
స్థితస్సమృన్లో వాం సమరసపరానన్గపరయోః I 34 
టీ: హే భగవతి! = ఓ తల్లీ!, (పుట్టుట, చచ్చుట, వచ్చుట, పోవుట, విద్య, అవిద్య, వీని 
నెతింగి యుండుట భగము, ఇది గలదిగనుక భగవతి), శమ్మోః = (ఆనందభైరవుండగు) 
ఈశ్వరునకు, త్వమ్‌ = నీవు (మహాభైరవి), శశిమిహిరవక్షోరుహయుగమ్‌ = సూర్యచంద్రులే 
స్తనములుగాంగల, శరీరమ్‌ = మేనుగా, (భవసి = అగుదువు), తవ = నీయొక్క ఆత్మానమ్‌ = 
స్వరూపమును, అనఘమ్‌ = పాపములేని, నవాత్మానమ్‌ = నవవ్యూహాత్మకమైన యానంద 
భైరవాకృతినిగా, మన్యే = తలంచెదను, అతః = ఇందువలన, శేషః = అఫ్రధానము, నేషీ = 
ప్రధానము, ఇతి = ఇట్టి, అయమ్‌ = ఈ, సమృన్థః = శేష శేషి భావరూపసంబంధము, 
సమరసపరాననపరయోః : సమరస = సామరస్యముతోంగూడిన, పరానన్ద = ఆనంద 
భైరవుండు (ఆనందభైరవి) యను సమానాకారములు, పరయోః = ప్రధానములుగాంగల, వామ్‌ 
= మీయిరువురకు, ఉభయసాధారణతయా = ఇద్దఅకుం జెల్లునదిగా, స్థితః = ఉన్నది. 


తా: తల్లీ! సూర్యచంద్రులు స్తనములు గాంగల నీవు (ఆనందభైరవీరూప చిచ్చక్తికళ) ఆనంద 
భైరవునకు నొడలుగాం గనుపట్టుదువు, ఆ యానందభైరవునిరూపము నీ రూపముగాం 
దోంచును, ఇందువలన విచారింపంగా శేషశేషిభావరూపసంబంధము మీ యిద్ధణకు సమానమని 
తోంచెడివి. 

శ్లో॥ మనస్వం వ్యోమ త్వం మరుదసి మరుత్సారథిరసి 
త్వమాపస్త్వం భూమిస్త్వయి పరిణతాయాం న హి పరమ్‌ | 
త్వమేవ స్వాత్మానం పరిణమయితుం విశ్వవపుషా 
చిదానన్గాకారం శివయువతి! భావేన బిభృషే ॥ శిర 


టీ : హే భగవతి! = దేవీ!, త్వమ్‌ = నీవు, మనః = ఆజ్ఞాచక్రమందలి మనస్తత్వము, అసి = 
అయితివి, వ్యోమ = విశుద్ధచక్రమందలియాకాశతత్వము, అసి = అయితివి, మరుత్‌ = 
అనాహతమందలి వాయుతత్వము, అసి = అయితివి, మరుత్సారథిః = స్వాధిష్టానమంలి 
యగ్నితత్వము, అసి = అయితివి, త్వమ్‌ = నీవు, ఆపః = మణిపూరమందలి జలతత్వము, అసి 
= అయితివి, త్వమ్‌ = నీవు, భూమిః = మూలాధారమందలి పృథివీతత్వ్వము, అసి = అయితివి, 
త్వయి = నీవు, పరిణతాయామ్‌ = తాదాత్యమును బొందినదానవగుచుండంగా, పరమ్‌. = 
ఇంతకన్న వేఅయినది, నహి = లేదు, త్వమేవ క నీవ; స్వాత్మానమ్‌ = నీ స్వరూపమును, 
విశ్వవపుషా = జగదాకారముతోడ, పరిణమయితుమ్‌ = తాదాత్యమును పొందించుటకు, హే 
శివయువతి! = ఓ యీశ్వరి!, భావేన = చిత్తముతో, చిదానందాకారమ్‌ = చిచ్చక్తియొక్కయు 
ఆనందభైరవునియొక్కయు రూపమును, బిభృషే = భరించెదవు. 


తా: తల్లీ! షట్చక్రములయందున్న పృథి వ్యాదిత త్వములు నీవే, నీవు ప్రపంచమున 
వ్యాపించియుండంగా వేజొకటిలేదు నీవే నీరూపమును ప్రపంచముతోం జేర్చి యొక్కటిగాం 
జేయుటకొజకు చిచ్చక్తియొక్కయు, ఆనందభైరవునియొక్కయు, రూపమును చిత్తమున 
ధ్యానించెదవు. 


శ్లో తవాజ్ఞాచక్రస్థం తపనశశికోటిద్యుతిధరం 
పరం శమ్ము 0 వన్దే పరిమిలితపార్వ్వం పరచితా । 
అ క్యా “ రవిశశిశుచీనామవిషయే 
నలా. నివసతి హి భాలోకభువనే ॥ 86 


టీ: హే భగవతి! = ఓ తల్లీ, తవ = నీయొక్క (తవ యనుటచే సాధకుని భ్రూమధ్యగతమగు 
చక్రచతుష్టయము పేర్కొనంబడును), ఆజ్ఞాచక్రస్థమ్‌ = ఆజ్ఞాచక్రమందున్న తపనశశికోటిద్యుతి- 
ధరమ్‌ : తపనశశి = సూర్యచంద్రులయొక్క కోటి = అనేకకోటులయొక్క ద్యుతి = కాంతివంటి 
కాంతిని, ధరమ్‌ = ధరించిన, పరచితా = పరాకారజ్ఞానముచేత, పరిమిలితపార్వమ్‌ : పరిమిలిత 
= ఆవరింపంబడిన, పార్వ్వమ్‌ = ఇరుప్రక్కలుగల, పరమ్‌ = పరుండగు, శమ్ముమ్‌ = శివునిగూర్చి, 
వన్దే = నమస్మరించెదను, యమ్‌ = ఏ దేవుని, భక్త్యా = పూజ్యానురాగముతోడ, ఆరాధ్యన్‌ = 
పూజించువాండు, రవిశశిశుచీనామ్‌ = సూర్యచంద్రాగ్నులకును, అవిషయే = గోచరముకానిది 

గనుకనే, నిరాలోకే = దృగ్గోచరముకాని, అలోకే = విజనమగు, భాలోకభువనే = వెన్నెలగల 
లోకమందు (సహస్రారమున), నివసతి హి = ఉండునో. 


తా: తల్లీ! సూర్యచంద్రులకోటుల గ్రేణిసేయంజాలు పరాకారజ్ఞానసంపన్నుండైన నీకు నిలయమగు 
నాజ్ఞాచక్రమందున్న పరశివునకు మొక్కాదను. ఏ దేవుని భక్తితోం బూజించువాండు, సూర్య- 
చంద్రాగ్నులకు నగోచరమగుదృగ్గోచరముగాని యేకాంతమగు జ్యోత్నాప్రచురమగు లోకమమందు 
వసించియుండునో. 


శో॥ విశుదౌ తే శుద్దస్ఫటికవిశదం వ్యోమజనకం 

న ధి ధి 
శివం సేవే దేవీమపి శివసమానవ్యవసితామ్‌ I 
యయోః కాన్యా యాన్యాః శశికిరణసారూప్యసరణే- 
ర్విధూతాన్తర్థ్వాన్తా విలసతి చకోరీవ జగతీ ॥ 37 


టీ: హే భగవతి! = ఓ తల్లీ!, తే = నీయొక్క విశుద్దా = విశుద్ధచక్రమందు, శుద్ధస్ఫటికవి శదమ్‌ 
: శుద్ధ = మలినములేని, స్ఫటిక = సృటికమణివలె, విశదమ్‌ = శుభ్రమైన, వ్యోమజనకమ్‌ 
వ్యోమ = ఆకాశతత్వమునకు, జనకమ్‌ = ఉత్పాదకమగు (అనంగా ఆజ్ఞాచక్రమందు 
ఆత్మతత్వమున్నట్లు చెప్పంబడినది. దానివలన నాకాశతత్వ ముదయించుననుట.), శివమ్‌ = 
శివతత్వమును, శివసమానవ్యవసితామ్‌ : శివ = శివునితో, సమాన = తుల్యమగు, వ్యవసితామ్‌ 
= ప్రయత్నముగల, దేవీమపి = దేవీతత్వమును, సేవే = పరిచరించెదను, యయోః = ఏ 

శివాశివులయొక్క యాన్యాః = వెలుంగుచున్న శశికిరణసారూప్యసరణేః : శశికిరణ = చంద్ర- 
కాంతులయొక్క సారూప్య = పోలికయొక్క సరణేః = పరిపాటిగల, కాన్యాః = కాంతివలన, 
జగతీ = లోకము, విధూతాన్తర్ణ్వాన్లా : విధూత = పోకార్చంబడిన, అన్తర్వ్వాన్తా = అజ్ఞానముగలదై, 
చకోరీవ = వెన్నెలపులుంగువలె, విలసతి = ప్రకాశించుచున్నదో. 


తా: తల్లీ! నీ విశుద్ధచక్రమందు స్పటికమణివలె నిర్మలమైన ఆకాశజనకమగు శివతత్వమును 
అట్టిదయగు దేవీతత్వమును సేవించెదను. వెలుంగుచున్న యేశివాశివులయొక్క వెన్నెలనుబోలు 
కాంతిచేత లోకమునశించిన యజ్ఞానముగలదై చకోరపక్షివలె నానందించుచున్నదో. 


శ్లో సమున్మీలత్సంవిత్మమ లమకరనెకరసికం 
భజే హంసద్వన్స్వం కిమపి మహతాం మానసచరమ్‌ । 
యదాలాపాదవ్రాదశగుణితవిద్యాపరిణతి - 
ర్యదాదత్తే దోషాద్గుణమభిలమద్భ్యః పయ ఇవ ॥ 88 


Longing 


12a. Anahata Chakra. Anxiety 


టీ: హే భగవతి! = ఓ తల్లీ!, సమున్మీలత్సంవిత్మమలమకరన్దెరసికమ్‌ వ సమున్మీలత్‌ = వికసించిన, 
సంవిత్‌ = (అనాహత) జ్ఞానమను, కమల = తామరపూవునందలి, మకరన్ద = పూందేనెయందు, 
ఏకరసికమ్‌ = ఒక్కటిఐ తవిలియున్న మహతామ్‌ = యోగీశ్వరులయొక్క మానసచరమ్‌ = 
మనన్సనే మానససరస్సుయందు మెలంగెడు, కిమపి = ఇట్టిదని రూపింప నలవిగాని, హంస- 
ద్వన్హ్వమ్‌ = హంసమిథునమును, (అనాహతచక్రమందు అగ్నిజ్వాలారూపుండై శిఖినియను 
తనశక్తితోంగూడి దీపాంకురమువలె వెలుంగువానిని), భజే = సేవింతును, యదాలాపాత్‌ : 
యత్‌ = ఏ యంచజోడు, ఆలాపాత్‌ = దోషసమూహమువలన, అఖిలమ్‌ = సమస్తమగు, 
గుణమ్‌ = గుణమును, అద్భ్యః = నీళులనుండి, పయ ఇవ = పాలనువలెనే, ఆదత్తే = 
(గహించుచున్నదో. 

తా: తల్లీ!, ఏ మిథునము పలికిన పలుకులన్నియు నష్ట్రాదశవిద్యలుగా మారుచున్నవో, ఏ 
జంట దోషములనుండి గుణమును నీటినుండి పాలనువలె గ్రహించునో, వికసించినజ్ఞానమనెడి 
కమలమందలి మకరందములు గ్రోలి మెమజచియున్న యోగులహృదయమను మానససరస్సున 
నున్న యనిర్వాచ్యమహిమగల శివశివాత్మకమనెడు హంసమిథునమును నే సేవింతును. 


శ్లో తవ స్వాధిష్టానే హుతవహమధిష్టాయ నిరతం 
తమీడే సంవర్తం జనని! మహతీం తాళ్బు సమయామ్‌ । 
యదాలోకే లోకాన్‌ దహతి మహసి క్రోధకలితే 
దయార్రా యా దృష్టిశ్ళిశరముపచారం రచయతి ॥ 39 


టీ: హే జనని! = ఓ తల్లీ!, తవ = నీయొక్క స్వాధిష్టానే = స్వాధిష్టానచక్రమందు, తం 
సంవర్తం హుతవహమ్‌ = ఆ న. అధిష్టాయ = ఆశ్రయించి, నిరతమ్‌ = ఎల్లవేళలను, 
ఈడే = స్తుతించెదను, మహతీమ్‌ = మహతియనంబడు, తామ్‌ = ఆ సంవర్తాగ్నిరూపమైన, 
సమయామ్‌ = సమయయను కళను, ఈడే = స్తుతించెదను, మహసి = తేజోరూపమగు, 
క్రోధకలితే = రోషరూషితములను, దహతి సతి = కాల్చుచుండంగా, దయార్రా = కృపచేం 
జెమ్మగిలిన, యా = ఏ, దృష్టిః = చూపు, శిశిరమ్‌ = చల్లని, ఉపచారమ్‌ = సేవను, రచయతి 
= కల్పించుచున్నదో. 


తా: ఏ శక్తియొక్క క్రోధయుతమగుచూపు లోకములను దహింపంగా కరుణాకల్పితమై యాచూపే 
మటల చల్లంబజచుచుండునో అనాహతచక్రగతమైన యగ్నినాశ్రయించిన ప్రళభయానలజ్వాలా 
రూపమైన యాశివశక్తిని సేవించెదను. 


శ్లో॥ తటిత్వన్తం శక్యా తిమిరపరిపన్థిస్ఫురణయా 
స్ఫురన్నానారత్నాభరణపరిణద్ధేన్దధనుషమ్‌ | 

తవ శ్యామం మేఘం కమపి మణిపూరైకశరణం 
నిషేవే వర్షన్తం హరమిహిరతప్తం త్రిభువనమ్‌ ॥ 40 


Shame 


1a. Manipura Chakra. 


టీ: హే భగవతి! = ఓ తల్లీ!, తవ = నీయొక్క మణిపూరైకశరణమ్‌ : మణిపూర = మణిపూరచక్రమే, 
ఏక = ముఖ్యమైన, శరణమ్‌ = నెలవుగాంగల, (మణియనంగా విల్లు దానిచేం బూరింపం 
బడునది మణిపూరము), తిమిరపరిపంధథిస్ఫురణయా : తిమిర = మణిపూరమందలి చీకటికి, 
పరిపంథి = విరోధియగు, స్ఫురణయా = విలసనముగల, శక్త్యా = తటిద్రూపశక్తిచేత, తటిత్వన్తమ్‌ 
= మెజపులుగల, స్ఫురన్నానారత్నాభరణపరిణద్ధేన్రధనుషమ్‌ : స్ఫురత్‌ = మెజయుచున్న్క నానారత్న 
= పలురత్నములచే నిర్మించంబడిన, ఆభరణ = సొమ్ములచేత, పరిణద్ద = కూర్చంబడిన, 
ఇన్టధనుషమ్‌ = ఇంద్రచాపముగల, శ్యామమ్‌ = నల్లనిమేఘమువలెనున్ను హరమిహిరతప్తమ్‌ : 
హర = ఈశ్వరుండనే, మిహిర = సూర్యుని (ప్రకయానలము) చేత, తప్తమ్‌ = క్రాంచంబడిన, 
త్రిభువనమ్‌ = ముల్లోకములను, వర్షన్తమ్‌ = తడుపుచున్న, కమపి = ఇట్టిదట్టిదనరాని, మేఘమ్‌ 
= మొయిలును, నిషేవే = సేవించెదను. 

తా: తల్లీ!, నీ మణిపూరచక్రమునుండి యందలి చీకటిని బాపంగల విద్యుద్రూపశక్తితోం 
గూడి, పలుదెజంగుల రత్నపుసొమ్ములచేం గల్పింపంబడిన యింద్రధనుస్సు గలిగియున్న శివుం 
డనే ప్రళభయానలముచేం గాల్చంబడిన జగత్తును తడిపి చల్లంబజిచుచున్న యనిర్వాచ్యమహిమ 
గల వార్షుకమేఘమును (సదాశివుని) సేవించెదను. 


శ్లో తవాధారే మూలే సహ సమయయా లాస్యపరయా 
నవాత్మానం మన్యే నవరసమహాతాణ్బవనటమ్‌ l 
ఉభాభ్యామేతాభ్యాముదయవిధి ముద్దిశ్య దయయా 
సనాథాభ్యాం జజ్జే జనకజననీమజ్ఞగదిదమ్‌ 11 41 

టీ: హే భగవతి! = ఓ దేవీ! తవ = నీయొక్క మూలే ఆధారే = మూలాధారచక్రమందు, 
లాస్యపరయా = ఆడంగోరికగల (స్త్రీనృత్యము లాస్యమనంబడు), సమయయా సహ = సమయ 
యనుకళతోంగూడ, నవరసమహాతాణ్దవనటమ్‌ : నవ = తొమ్మిదగు, రస = శృంగారాది 
రసములచేతనైన, తాణ్దవ = ఆటయందు, (పురుషనృత్తము తాందవమనంబడు), నటమ్‌ = 
ఆటకాందగువానిని, నవాత్మానమ్‌ = ఆనందభైరవునింగా, మన్యే = తలంచెదను, ఉదయవిధిమ్‌ 
= అభ్యుదయవ్యాపారమును, ఉద్దిశ్య = నిశ్చయించి, దయయా = కాలినలోకము నుజ్జీవింపం 
జేయు కరుణచేత, సనాథాభ్యామ్‌ = ఒకటిగాంగలసిన, ఏతాభ్యామ్‌ = ఈ యానందఖైరవీ 
భైరవులచేత, ఇదమ్‌ = ఈ, జగత్‌ = లోకము, జనకజననీమత్‌ = తల్లిదండ్రులుగలదిగా, జజ్జే 
= ఉత్పన్నమయ్యెను. 


తా: తల్లీ! నీమూలాధారచక్రమందు నృత్యవశగురాలగు సమయకళతోంగూడి నవరసనృత్యమందు 
దవిలియున్న వానిని యానందభైరవునిగాం దలంచెదను. దయచేత కాలినలోకమును ప్రోదిసేయ 
నొకటిగాం గలసిన యీయానందభైరవీభైరవులచేత నీయెల్లలోకములు తల్లియుం దండ్రియుం 
గలవిగా నైనవి. 


శ్లో! గతైర్మాణిక్యత్వం న సా 
కిరీటం తే హైమం హిమగిరిసుతే! కీర్తయతి యః । 
స నీదేయచ్చ్భాయాచ్చురణశబలం చన్టశకలం 
ధనుశ్చౌనాసీరం కిమితి న నిబధ్నాతి ధిషణామ్‌ ॥ 42 


టీ: హే హిమగిరిసుతే! = ఓ పార్వతీ!, మాణిక్యత్వమ్‌ = తొమ్మిది మానికములగుటను, గతైః 
పొందిన, గగనమణిభిః = సూర్యులచేత, సా[నఘటితమ్‌ = చిక్కనగా గూర్చంబడిన, హైమమ్‌ = 
బంగారపుదైన,తే = నీయొక్క కిరీటమ్‌ = మకుటమును, యః = ఎవడు, కీర్తయతి = వర్ణించునో, 
సః = ఆ కవిపుంగవుండు, నీడేయచ్చాయాచ్చురణశబలమ్‌ : నీడేయ = కుదుళ్లయందు బిగింపం 

బడిన నానారత్నములయొక్క ఛాయా = కాంతులయొక్క ఛురణ = ప్రసారముచేత, శబలమ్‌ 
= చిత్రవర్ణముగల, చగశకలమ్‌ = చంద్రఖండమును, శౌనాసీరమ్‌ = ఇంద్రునిదగు, ధనురితి 
= విల్లని, ధిషణామ్‌ = ఊహను, కిం న నిబధ్నాతి = ఎందుకు చేయండు? చేయుననుట. 


తా: తల్లీ! ద్వాదశాదిత్యు లనెడు మణులచేత చిక్కనగాం జెక్కంబడిన నీబంగారపుంగిరీటము 
నెవడు భావనచేసి వర్ణింపంజూచునో వాందు గాందడులు దీసికట్టంబడిన రత్నకాంతులచే 
పలువన్నెలుగల నీయౌదలనున్న చంద్రశకలమును జూచి యింద్రధనుస్సని భమజెందండా? 
చెందుననుట. 


శ్లో॥ ధునోతు ధ్వాన్తం నస్తులితదలితేన్టీవరవనం 
ఘనస్నిగ్ధశ్లక్షం చికురనికురుమ్బం తవ శివే! । 
యదీయం సౌరభ్యం సహజముపలబ్బుం సుమనసో 
వసన్యస్మిన్మన్యే వ(బ)లమథనవాటీవిటపినామ్‌ ॥ 43 


టీ: హే శివే! = ఓ పార్వతీ!, తులితదలితేస్టీవరవనమ్‌ : తులిత = పోల్చంబడిన, దలిత = 
వికసించిన, ఇందీవరవనమ్‌ = నల్లకలువలతోంటగల, ఘనస్నిగ్ధశ్లక్షమ్‌ : ఘన = చిక్కనైన, స్నిగ్ధ 
= మెటుంగైన, శ్లక్షమ్‌ = మృదుల (సుకుమార) మైన, తవ = నీయొక్క చికురనికురుమృమ్‌ = 
కేశకలాపము, నః = మాయొక్క ధ్వాన్నమ్‌ = మూలాజ్ఞానమును, ధునోతు = పోంగొట్టుంగాక, 
యదీయమ్‌ = ఏ కురులదగు, సహజమ్‌ = స్వాభావికమగు, సౌరభ్యమ్‌ = సువాసనను, ఉపలబ్బుమ్‌ 
= పొందుటకొటకు, అస్మిన్‌ = ఈ కేశకలాపమందు, వలమదనవాటీవిటపినామ్‌ : వలమదన = 
ఇ(ందునియొక్క, వాటీ = నందనోద్యానమందలి, విటపినామ్‌ = కల్పవృక్షములయొక్క సుమనసః 
= పూవులు, వసన్తి = ఉన్నవో, ఇతి = ఈ లాగున, మన్యే = తలంచెదను. ఉక్రేక్ష 


తా: తల్లీ! నల్లకలువలంబోలి చిక్కనై మెజుంగై నునుపుగల నీకురులకొప్పు మా యజ్ఞానమును 
బోంగొట్టుంగాక. నందనవనమందలి కల్పవృక్షకుసుమములు నైజమైన నీకురుల పరిమళమును 
బొందుటకై యెల్లపుడును ఏ నీ కేశముల నాశ్రయించుచున్నవో (కల్చవృక్షప్రష్పములచే నలంకరింపం 
బడిన వనుట). 
శ్లో తనోతు క్షేమం నస్తవ వదనసౌన్టర్యలహరీ- 
పరీవాహ(స్రోతస్సరణిరివ సీమన్తసరణిః । 
వహన్సీ సిన్గ్లూరం ప్రబలకబరీభారతిమిర- 
ద్విషాం బృన్దెర్బన్టీకృతమివ నవీనార్మకిరణమ్‌ ॥ 44 


టీ: హే భగవతి! = ఓయమ్మా!, తవ = నీయొక్క వదనసౌన్దర్యలహరీపరీవాహస్రోతస్సరణిరివ 

సౌన్దర్య = అందముయొక్క లహరీ = ప్రవాహముయొక్క పరీవాహ = కలుంజుయొక్క 
ప్రోతః = జాలుయొక్క సరణిరివ = త్రోవవలెనున్న, సీమన్తసరణిః = పాపటత్రోవ, ప్రబలకబరీ 
భారతిమిరద్విషామ్‌ : ప్రబల = బలవంతులైన, కబరీభార = కేశపాశము (పాయలు) ల 
సమూహములనే, తిమిర = చీంకటులనే, ద్విషామ్‌ = వైరులయొక్క బృన్దెః = పదువులచేత, 
బన్టీకృతమ్‌ = చెజింబెట్టంబడిన, నవీనార్మకిరణమివ : నవీన = లేంతవాండగు, అర్క = 
సూర్యునియొక్క కిరణమివ = అంశువువలెనున్న సిన్దూరమ్‌ = చెందిరపుంజుక్కను, వహన్తీ = 
ధరించుచున్నదై, నః = మాకు, క్షేమమ్‌ = శుభమును, తనోతు = ప్రబలంజేయుంగాత. 


తా: తల్లీ! కేశపాశములనే చీంకటులచేం జెబింబెట్టంబడిన బాలసూర్యకిరణమోయన కుంకుమ 
బొట్టుందాల్చిన మొగమందలి యందముయొక్క జాలువలెనున్న నీపాపట మాకెల్ల శుభముల 
నొసంగుగాక. 


శ్లో అరాలైః స్వాభావ్యాదలికలభస శ్రీ భిరలకైః 
పరీతం తే వక్రం పరిహసతి పజ్మేరుహరుచిమ్‌ I 
దరస్మేరే యస్మిన్‌ దశనరుచికిజ్ఞల్కరుచిరే 
సుగన్గా మాద్యన్తి స్మరదహనచక్షుర్మధులిహః ॥ 45 


టీ: హే భగవతి! = ఓ తల్లీ!, స్వాభావ్యాత్‌ = నైజమువలననే, ఆరాలైః = వంకరలైన, 
అలికలభసశ్రీభిః : అళికలభ = తేంటికొదమలకు, సశ్రీభిః = సమానకాంతులుగల, అలకైః = 
ముంగురులచేత, పరీతమ్‌ = కమ్మంబడిన, త్రే= నీయొక్క వక్రమ్‌ = మొగము, పజ్మేరుహరుచిమ్‌ 
= కమలపుసొబగును, పరిహసతి = గేలిసేయుచున్నది. దరస్మేరే = చిబునగవుగల, దశనరుచి 
కిళ్టుల్మరుచిరే : దశనరుచి = పంటితళుకులనే, కిళ్టాల్మ = అకరువులచేత, రుచిరే = అందమైన, 
సుగన్గౌ = కమ్మనివాసనగల, యస్మిన్‌ = ఏ మొగమందు, స్మరదహనచక్షుర్మధులిహః : స్మరదహన 
= మన్మథునిదహించిన శివునియొక్క చక్షుః = చూడ్ములనే, మధులిహః = తుమ్మెదలు, మాద్యన్తి 
= మోహపడుచున్నవో. 


తా: తల్లీ! చిబునగవుందొలంకుచున్న దంతపుతళుకులనే కేసరములుగల పరిమళముగల 
దేనియందు మన్మథునిదహించినవాండైనను యీశ్వరుని చూడ్ములను తుమ్మెదలు దవులుచున్నవో 
నైజముననే వంకరలైన కొదమ తుమ్మెదలంబోలు ముంగురులచే నావరింపంబడిన నీమొగము 
కమలముయొక్క యందమును పరిహసించెడిని. ఇది వింతగాదు. 


శ్లో॥ లలాటం లావణ్యద్యుతివిమలమాభాతి తవ య- 
ద్వితీయం తన్మన్యే మకుటఘటితం చన్టశకలమ్‌ I 

విపర్యాసన్యాసాదుభయమపి సమ్ఫూయ చ మిథ- 
స్సుధాలేపస్యూతిః పరిణమతి రాకాహిమకరః ॥ 46 


టీ: హే భగవతి! = ఓ తల్లీ, తవ = నీయొక్క లావణ్యద్యుతివిమలమ్‌ : లావణ్య = 
నిగనిగలాడుకాంతియనే, ద్యుతి = వెన్నెలచేత, విమలమ్‌ = నిర్మలమైన, యత్‌ లలాటమ్‌ = ఏ 
నొసలుగలదో, తత్‌ = దానిని, మకుటఘటితమ్‌ = బెదలందాల్పంబడిన, ద్వితీయమ్‌ = రెండవదగు, 
చ[న్దశకలమ్‌ = జాబిల్లితునుకంగా, మన్యే = ఊహించెదను, యత్‌ = ఏ కారణమువలన, 
ఉభయమపి = రెండును, విపర్యాసన్యాసాత్‌ = తలక్రిందులుగా (నాలుగుకొమ్ములు గలియునట్లు) 
నుంచుటవలన, మిథః = ఒకటినొకటి, సమూయ చ = కలసికొని, సుధాలేపస్యూతిః = అమృతపు 
బూతంగలిగిన, రాకాహిమకరః = పూర్ణిమాచంద్రుండుగా, పరిణమతి = మాబుచున్నదో. 


తా: తల్లీ! నిగారపుందళుకులచే నందమైననొసలు తలయందుం దాల్పంబడినదానికంటె వేజైన 
చంద్రుని రెండవతునక యనియే నానమ్మకము. కాదేని యీరెంటిని నాలుగుమూలలు కలియునట్లు 
సరిగా నదికినయెడల పండువెన్నెలతోనిండిన నిండుజాబిల్లికానెల? నొసలర్ధచంద్రునివంటిదని 
భావము. 


శ్లో; భువౌా భుగ్నే కిజ్చిద్భువనభయభబ్దవ్యసనిని! 
త్వదీయే నేత్రాభ్యాం మధుకరరుచిభ్యాం ధృతగుణమ్‌ | 
ధనుర్మన్యే సవ్యేతరకరగృహీతం రతిపతేః 
ప్రకోష్టే ముష్టా చ స్థగయతి నిగూఢాన్తరముమే! ॥ 47 


టీ : హే భువనభయభబ్దవ్యసనిని! = లోకముల కీడుబాప నాసగొనిన యో తల్లీ!, త్వదీయే = 
నీవగు, కించిద్భుగ్నే = కొంచెముగా వంగిన, భ్రువా = కనుబొమలను, మధుకరరుచిభ్యామ్‌ = 
తుమ్మెదలవంటి కాంతిగల, నేత్రాభ్యామ్‌ = కనులచేత, ధృతగుణమ్‌ : ధృత = కట్టంబడిన, 
గుణమ్‌ = అల్లెత్రాడుగల, రతిపతేః = మన్మథునియొక్క సవ్యేతరకరగృహీతమ్‌ = కుడిచేతం 
బట్టుకోంబడిన (కుడిచేయి యనుటచే నెప్పుడు నొకచేతనే పూనంబడినది. యిది బాణ(ప్రయోగము 
కొజకు గాదని సూచన), ప్రకోష్టే = ముంజేయియు, ముష్టా చ = పిడికిలియు, స్థగయతి సతి 
= కప్పుచుండంగా, నిగూఢాన్తరమ్‌ : నిగూఢ = కప్పంబడిన, అన్తరమ్‌ = నడుముగల, ధనుః = 
వింటినిగా, మన్యే = తలంచెదను. 


తా: జగములకీడు బాపంజూచు నోయమ్మ!, కొంచెముగా వంగిన నీ కనుబొమలను, 
తుమ్మెదలబారులై చూడనొప్పు నీకనులే యల్లైత్రాడుగాంగలదియు కుడిచేతం బట్టుకోంబడినదియు 
పిడికిటను ముంజేతిచాటునను మాటువడిన మధ్యదేశముగల మన్మథుని దాంపుడుధనుస్సుగా 

నెన్నెదను. (నాసికయు నొసలును ముంజేతితోను పిడికిలితోను బోల్చంబడెను. బొమలు వింటితోం 
బోల్పంబడియెను. ) 


శ్లో! అహస్సూతే సవ్యం తవ నయనమర్మాత్మకతయా 
త్రియామాం వామం తే సృజతి రజనీనాయకతయా । 
తృతీయా తే దృష్టిర్ణరదలితహే మామ్బుజరుచి - 
స్స్పమాధత్తే సన్టాం దివసనిశయోరన్తరచరీమ్‌ ॥ 48 


టీ: హే భగవతి! = ఓ పార్వతీ!, తే = నీయొక్క సవ్యమ్‌ = కుడిదగు, నయనమ్‌ = కన్ను 
అర్మాత్మకతయా = సూర్యరూపమగుటచేత, అహః = పగటిని, సూతే = కలిగించుచున్నది, 
వామమ్‌ = ఎడమదగు, నయనమ్‌ = కన్ను రజనీనాయకతయా = చంద్రుండగుటచేత, 
త్రియామామ్‌ = రాత్రిని, సృజతి = కలిగించుచున్నది, దరదలితహేమామ్బుజరుచిః = కొంచెముగా 
బూచిన బంగారుకమలమువంటిదగు, తే = నీయొక్క తృతీయా = మూందవదగు, దృష్టిః = 
కన్ను దివసనిశయోః = దివారాత్రులయొక్క అన్తరచరీమ్‌ = నడిమిదగు, సంధ్యామ్‌ 
ప్రాతస్సాయంరూపమగుసంధ్యను, సమాధత్తే = చక్కంగాం జేయుచున్నది. 


తా: తల్లీ! నీకుడికన్ను సూర్యుండు గనుక పగ లొనర్చుచున్నది. నీయెడమకన్ను చంద్రుం 
డగుటచేత రాత్రిని జేయుచున్నది. అరవీడిన బంగారు తామరవలె నుండి నీ ఫాలముననుండు 
మూండవకన్ను (అగ్నినేత్రము) ప్రాతస్సాయసంధ్యలను జేయుచున్నది. ఇచ్చట రాత్రి పవలు 
సంధ్య యనువానిచే పక్షమాసర్తుయుగకల్పాదిరూపకాలోత్పత్తింజెప్పుటచే దేవి నేత్రములచేత 
సర్వకాలోత్పత్తి యగుటవలన, శక్తికి కాలబాధ్యత్వము లేదనుట. 


శ్లో॥ విశాలా కల్యాణీ స్ఫుటరుచిరయోధ్యా కువలయిః 
కృపాధారాధారా కిమపి మధురా9_9_భోగవతికా । 
అవన్తీ దృష్టిస్తే బహునగరవిస్తారవిజయా 
ధ్రువం తత్తన్నామవ్యవహరణయోగ్యా విజయతే ॥ 49 


టీ: హే భగవతి! = ఓ తల్లీ!, తే = నీయొక్క దృష్టిః = చూపు, విశాలా = విపులమై, కల్యాణీ 
= మంగళకరమై, స్ఫుటరుచిః = చక్కని కాంతిగలదై, అయోధ్యా = పోరనలవికానిదై, కువలయైః 
= కలువలచేత, కృపాధారాధారా = కరుణాప్రవాహనిలయమై, కిమపి మధురా = అవ్యక్త 
(చెప్పనలవికాని) మధురమై, ఆభోగవతి కా = లోపల విశాలముగలదై, అవంతీ = కాపాడునదియై, 
బహునగరవిస్తారవిజయా : బహు = అనేకములైన, నగర = పట్టణములయొక్క విస్తార = 
సమూహముయొక్క విజయా = విజయముగలదై, ధ్రువమ్‌ = నిజముగా, తత్తన్నామ- 

వ్యవహరణయోగ్యా : తత్తన్నామ = (విశాల, కల్యాణి, అయోధ్య, ధార, మథుర, భోగవతి, 
అవంతి, విజయ అను) నానగర నామములచె, వ్యవహరణ = వాడుటకు, యోగ్యా = తగినదై, 
ధ్రువమ్‌ = నిశ్చయముగా, విజయతే = వెలయుచున్నది. (విశాల మొదలు విజయ వణకు 
నెనిమిది నగరములు గలవు. అట్లే యెనిమిది విధముల దృష్టులు గలవు. వీనిలో విశాలా దృష్టి 
లోపల వికాసము గలది, కల్యాణీదృష్టి విసయము గలది. అయోధ్యా దృష్టి తెజవంబడిన నల్లగ్రుడ్లు 
గలది, ధారా దృష్టి అలసమైనది, మధురాదృష్టి చంచలమైనది, భోగవతీదృష్టి మస్ఫణమైనది, 
అవంతీదృష్టి ముగ్గమైనది, విజయాదృష్టి చెంతలంజేరిన నల్లగ్రుడ్లుగలది, ఆ కేకరలను నివి 
యందబు వనితలకుం దుల్యములే. దేవియం దివి క్రమముగా సంక్షోభ, ణాకర్షణ, [ద్రావ, 
ణోన్మాదన, వ, శోచ్చాటన, విద్వేషణ, మారణ క్రియలను జేయును. దేవి యెచ్చటనుండి 
విజయను నాకేకరదృష్టిచే శత్రువుల సమయించెనో యది విజయాపట్టము. ఎచ్చటనిలిచి 
యంతర్వికాసముగలవిశాలాదృష్టిచే జనసంక్షోభమును గావించెనో యది విశాలానగరి. ఇట్లే 
మిగిలినది యూహింపందగును. 


తా: తల్లీ! నీచూపు విపులమై కల్యాణియె, దుర్ణయమై, దయారసపూరితమై, అవ్యక్తమధురమై, 
లోపలవెడదయి, రక్షకమై, విజయకరమై వెలయుటచేత నాయాపుణ్యనగరముల పేళ్ళ చేం బిలువం 
దగినదియై యొప్పుచుండును. 


శ్లో॥ కవీనాం న సికం 
కటాక్షవ్యాక్షేప భ్రమరకలభౌ'కర్ణయుగలమ్‌ । 
అముజ్బనౌ దృష్ట్వా తవ నవరసాస్వాదతరలా- 
వసూయాసంసర్గాదలికనయనం కిజ్చిదరుణమ్‌ ॥ 50 


టీ: హే భగవతి! = ఓ తల్లీ!, కవీనామ్‌ = కవులయొక్క సందర్భస్తబకమకరందైకరసికమ్‌ : 
సందర్భ . కావ్యరచనలనే, ఏకరసికమ్‌ = ఒకతీరుగాం దవిలియున్న, కర్ణయుగలమ్‌ = 
శ్రోత్రద్వయమును, అముజ్బునౌ = విడువకనంటియున్నవియు, నవరసాస్వాదతరలౌ : నవ = 
తొమ్మిదగు, రస = శృంగారాదిరసములయొక్క ఆస్వాద = కోలుటయందు, తరలౌ = 
ఆసక్తములైన, కటాక్షవ్యాక్షేపభమరకలభౌ : కటాక్ష = క్రేగంటిచూపులనే, వ్యాక్షేప = 
వ్యాజముతోనున్న, (భ్రమర కలభౌ = తుమ్మెదకొదమలను, దృష్ట్వా = చూచి, అసూయాసంసర్లాత్‌ 
: అసూయా = ఈర్యయొక్క సంసర్లాత్‌ = సంబంధమువలన, అలికనయనమ్‌ = ఫాలనేత్రము, 
కించిత్‌ = కొంచెము, అరుణమ్‌ = ఎజ్జవారినది. 


తా: తల్లీ! కవుల కావ్యరసములంగ్రోలు కర్ణయుగళితోం జెలిమి చేసి వానియందలి నవరసములను 
గోలుటయందు తనివిదీరకయున్న నీకటాక్షవ్యాజముతోనున్న తుమ్మెదజంటను జూచి నీ 


సౌందర్యలహరీ 35 


ఫాలనేత్రము అసూయచే కొంచె మెజ్బబారియున్నది. కను లాకర్ణాంతము వ్యాపించి నల్లనై 
తుమ్మెదలవలె పొదలుచున్నవని భావం. 


శ్లో; శివే శృజ్లారార్రా తదితరజనే కుత్సనపరా 
సరోషా గజ్ఞాయాం గిరిశచరితే విస్మయవతీ । 
హరాహిభ్యో భీతా సరసిరుహసౌభాగ్యజయినీ 
సఖీషు స్మేరా తే మయి జనని! దృష్టిస్సకరుణా ॥ 51 


టీ: హే జనని! = ఓ తల్లీ!, తే = నీయొక్క దృష్టిః = చూపు, శివే = భర్తయగు సదాశివునియందు, 
శృజ్లారార్రా : శృజ్ఞార = శృంగారరసముచేత, ఆర్హా = తడిసినది, తదితరజనే = ఆ శివునికంటె 
వేతైన ప్రాకృతజనమందు, కుత్సనపరా = ఏవగింపుగలది, (సపత్వ్యామ్‌ = సవతియగు), 
గజ్ఞాయామ్‌ = గంగయందు, సరోషా = కోపముతోంగూడినది, గిరిశనయనే : గిరిశ = 
శివునియొక్క నయనే = ఫాలనేత్రమందు, విస్మయవతీ = ఆశ్చర్యముగలది, హరాహిభ్యః : 
హర = శివునియొక్క అహిభ్యః = సొమ్ములగు పాములవలన, భీతా = భయమొందినది, 
సరసిరుహసౌభాగ్యజయినీ : సరసిరుహ = కమలముయొక్క సౌభాగ్య = సౌందర్యమును, 
జయినీ = జయించునది, సఖీషు = చెలులయందు, స్మేరా = వికాసముగలది, మయి = 
నాయందు, సకరుణా = దయతోంగూడినది. 


తా: తల్లీ! నీచూపు శివునియందు శృంగారముగలదై, ఇతరజనముయెడ బీభత్సముగలదై, 
గంగయందు కోపము (రౌద్రరసము) గలదై, శివునిఫాలనేత్రమందు అద్భుతరసముగలదై, శివుని 
యొడలి సర్పములయందు భయానకరసముగలదై, ఎల్జినికాంతిగలిగి కమలశోభను జయించు 
నదియె (వీరరసముగలదై), చెలికత్తియల యందు హాస్యరసముగలదై, నాయందు కరుణా 
రసముగలదై, యిట్లు సర్వరసాత్మకమై వెలయుచుండును. 


శ్లో గతే కర్ణాభ్యర్ణం గరుత ఇవ పక్ష్మాణి దధతీ 
పురామ్మేత్తుశ్చిత్తప్రశమరసవి ద్రావణఫలే I 
ఇమే నేత్రే గోత్రాధరపతికులోత్తంసకలికే 
తవాకర్ణాకృష్ణస్మరశరవిలాసం కలయతః ॥ ర్‌2 


టీ: హే గోత్రాధరపతికులోత్తంసకలికే! = కొండలకురాజగు హిమవంతునివంశమునకు 
శిరోభూషణమగు మొగ్గయగు నో దేవీ!, తవ = నీయొక్క ఇమే = ఈ నాహృదయమందుం 
బొడకట్టుచున్ను నేత్రే = కనులు, కర్ణాభ్యర్ణమ్‌ = చెవులచెంతను, గతే = పొందినవై, గరుత ఇవ 
= ఈంకలవలై, పక్ష్మాణి = టిప్పవెం[డ్రుకలను, దధతీ = ధరించుచున్నవై, పురాంభేత్తుః = త్రిపుర 

నాశకుండైన యీశ్వరునియొక్క, చిత్తప్రశమరసవిద్రావణఫలే : చిత్త = మనస్సునందలి, ప్రశమరస 
= శాంతరసముయొక్క విద్రావణ = చీల్చి నాశమొందించుటయే, ఫలే = ప్రయోజనముగాం 
గలవై, (ఇనుపములుకులుగలవనిధ్వని), ఆకర్ణాకృష్ణస్మర శరవిలాసమ్‌ వ ఆకర్ణ = చెవికొనలవటబకు, 
ఆకృష్ణ = లాగంబడిన, స్మరశర = మదనబాణములయొక్క విలాసమ్‌ = సొబగును, కలయతః 
= అనుకరించుచున్నవి. 


తా: వలిమలకూంతురగు నో దేవీ! నాహృదయమునందోంచు నీయీకనులు చెవికొనలనుబొంది 
ఈకెలవలె జిప్పవెండ్రుకలనుదాల్చి, శివునిశాంతమును బాడొనర్చి శృంగారమును మొలిపించినవై 
చెవికొనలదనుక లాగంబడిన బాణములసౌరు ననుకరించుచున్నవి. 
శ్లో విభక్తత్రైవర్హ్యం వ్యతికలితలీలాజ్ఞునతయా 

విభాతి త్వన్నేత్రత్రితయమిదమీశానదయితే! । 

పున స్పష్టం దేవాన్‌ ద్రుహిణహరిరుద్రానుపరతాన్‌ 

రజస్సత్వం బిభ్రత్రమ ఇతి గుణానాం త్రయమివ ॥ ర్‌తి 
టీ: హే ఈశానదయితే! = శివునిప్రియురాలగు ఓ దేవీ!, ఇదమ్‌ = ఈ, త్వన్నేత్రత్రితయమ్‌ : 
త్వత్‌ = నీయొక్క నేత్ర = కనులయొక్క త్రితయమ్‌ = తీగ, వ్యతికలితలీలాజ్ఞ్యానతయా స 
వ్యతికలిత = పెట్టంబడిన, లీలా = సొగసుకొజకైన, అజ్ఞానతయా = కాటుకగలదగుటచేత, 
విభక్షతైవర్హ్యమ్‌ : విభక్త = వేబుచేయంబడిన, (తైవర్హ్యమ్‌ = (తెలుపు, నలుపు, ఎటుపు) మూడు 
రంగులుగలిగినదై, ఉపరతాన్‌ = ఆత్మయందు లీనులైన, దేవాన్‌ = క్రీడించు స్వభావముగల, 
ద్రుహిణహరిరుద్రాన్‌ = బ్రహ్మవిష్ణుమహేశ్వరులను, పునః = మల, స్రష్టుమ్‌ = సృజించుటకొబకు, 
రజఃసత్వం తమ ఇతి = రజస్సు, సత్వము, తమస్సు అనెడు, గుణానామ్‌ = గుణములయొక్క 
త్రయమ్‌ = మూంటిని, బిభ్రదివ = భరించుచున్నదివలె, విభాతి = మెజయుచున్నది. 
తా : శివుని పట్టపురాణివగు నో తల్లీ! ఈ నీ మూండుకనులు కాటుకబెట్టంబడినవి గనుక 
వేజుగా నగపడు తెలుపు నలుపు ఎజుపు రంగుగలిగి మహాప్రళయమందు పరమాత్మయందు 
లీనులైన బ్రహ్మవిష్ణురుద్రులను తిరిగి పుట్టించుటకొబికు ధరింపండిన సత్వరజస్తమోగుణములా 
యనునట్లు ప్రకాశించుచున్నవి. 
అ : దీనినే మజిల నుత్రేక్షించుచున్నాండు. 

ఖో పవిత్రీకర్తుం నః పశుపతిపరాధీనహృదయే! 
దయామిత్రైర్నేతైరరుణధవలశ్యామరుచిఖిః । 

నదశ్ళోణో గజ్లా తపనతనయేతి ధ్రువమముం 

త్రయాణాం తీర్ధానాముపనయసి సమేదమనఘమ్‌ ॥ 54 
టీ:హే పశుపతిపరాధీనహృదయే! = సదాశివలగ్నహృదయముగల యో తల్లీ!, దయామిత్రైః = 
దయతోంగూడిన, అరుణధవలశ్యామరుచిభిః = ఎట్జని, తెల్లని, నల్లని కాంతులుగల, నేతైః = 
కనులచే, శోణః నదః = ఎజ్జనిశోణనదియు, గజ్లా = తెల్లనిభాగీరథియు, తపనతనయా = 
నల్లనియమునయు, ఇతి = ఈలాగున, త్రయాణామ్‌ = మూండగు, తీర్థానామ్‌ = తీర్థములయొక్క 
అనఘమ్‌ = పాపహరమైన, సమ్ఫేదమ్‌ = సంగమమును, నః = మమ్ము, పవి(్రీకర్ణుమ్‌ = 
పునీతులంజేయుటకొజకు, ఉపనయసి = తెచ్చుచున్నావు, ధ్రువమ్‌ = నిజము. 


తా : శివాసక్తచిత్రయగు నో తల్లీ! దయామయములై ఎజుపు తెలుపు నలుపురంగులు గల 
కనులతో పాపాత్ములగు మమ్ము పావనముజేయుటకొఅకు శోణ గంగ యమున యను 
మూండునదులయొక్క పుణ్యమగు సంగమమును తెచ్చెదవు. ఇది నిజము. 


శ్లో; నిమేషోన్మేషాభ్యాం ప్రలయముదయం యాతి జగతీ 
తవేత్యాహుస్సనో ధరణిధరరాజన్యతనయే! । 
త్వదున్మేషాజ్ఞాతం జగదిదమశేషం ప్రలయతః 
పరిత్రాతుం శజ్కే పరిహృతనిమేషాస్తవ దృశః ॥ ర్‌ర్‌ 


టీ: హే ధరణిధరరాజన్యతనయే! = ఓ పార్వతీ!, తవ = నీయొక్క నిమేషోన్మేషాభ్యామ్‌ = 
కనులు మూయుటచేతను తెజిచుటచేతను, జగతీ = లోకము, ప్రళయమ్‌ = నాశమును, ఉదయమ్‌ 
= మజల పుట్టుకను, యాతి = పొందుచున్నది. ఇతి = ఈలాగున, సంతః = యోగులు 
(దృష్టిసృష్టివాదులగు శ్రీశంకరులు), ఆహుః = చెప్పుదురు. త్వదున్న్మేషాత్‌ = నీకనులు 
తెజచుటవలననే, జాతమ్‌ = పుట్టిన, ఇదమ్‌ = ఈ, అశేషమ్‌ = సర్వమగు, జగత్‌ = లోకమును, 
ప్రకయతః = ప్రకయమువలన, పరిత్రాతుమ్‌ = రక్షించుటకొజికు, తవ = నీయొక్క దృశః = 
చూపులు, పరిహృతనిమేషాః : పరిహృత = చాలింపంబడిన, నిమేషాః = జిప్పవాల్పులుగలవి, 
ఇతి = అని, శబ్మే = తలంచెదను. 


తా: గట్టుటేనికూంతురగు తల్లీ! నీవు కనులుమూయుట తెజచుటవలన లోకములకు 
సంహారోత్పత్తులు గలుగునని పెద్ద లనియెదరు. నీవు కనులు తెజచుటవలన పుట్టిన యీయెల్ల 
ప్రపంచము ప్రళయమున నశింపకుండంగా కాపాడుటకై నీ వెప్పుడు కనులు తెజచియుందువు. 
దేవతాసామాన్యమైన యనిమేషత ని ట్లుత్రేక్షించిరి. 


శ్లో॥ తవాపర్ణే! కర్ణేజపనయనపైశున్యచకితా 
నిలీయస్తే తోయే నియతమనిమేషాశ్ళఫరికాః | 


38 సౌందర్యలహరీ 


ఇయజ్బా శ్రీర్చద్ధచ్చదపుటకవాటం కువలయం 
జహాతి ప్రత్యూష నిశి చ విఘటయ్య ప్రవిశతి ॥ 56 


టీ: హే అపరే! = ఓ దేవీ! (పర్ణభక్షణమునులేక తపమొనర్చినది), తవ = నీయొక్క 
కర్ణేజపనయన పైశున్యచకితాః న కర్ణేజప = చెవులచెంతనున్న (కొండెమునుజెప్పు నైజముగల), 
నయన = కనుల చేతనైన, పైశున్య = గుట్టుబయటపబుచుటవలన, చకితాః = భయమొందినవై, 
అనిమేషాః = టిప్పపాటులులేని, శఫరికాః = చేంపలు, తోయే = నీటియందు, నిలీయన్తే = 
దాంగుచున్నవి, నియతమ్‌ = నిజము. ఇయం చ శ్రీః = ఈ యగపడు నీ నేత్రలక్ష్మి, 
బద్ధచ్చదపుటకవాటమ్‌ బద్ధ = మూయంబడిన, ఛద = దళములయొక్క, పుట = పొరటలనే, 
కవాటమ్‌ = తలుపుగలిగిన, కువలయమ్‌ = కలువను, ప్రత్యూషే = ప్రాతఃకాలమున, జహాతి = 
విడుచుచున్నది. నిశి చ = రాత్రియందు, విఘటయ్య = తెజచి, ప్రవిశతి = లోపలంజేరుచున్నది. 
(పగలు దేవికనులయందు రాత్రి కలువయందు లక్ష్మి వసించును, చేంపలుమున్నగునవి లక్ష్మికి 
చదురులు గావుగనుక నేత్రసామ్యమునకుం దగవు). 


తా: తల్లీ! చెవులవజణకు నల్లుకొని యనిమేషతగల నీకనులు తనగుట్టు బయలుచేయునని 
జడిసి చేంపలు నీళ్లలోదాంగినవి. (దేవీ నేత్రములయందలి యనిమేషత తమ కడనుండుటచే 
దొంగతనముంబెట్టునేమో యని భయము) నీ నేత్రలక్ష్మి రాత్రియంతయు కలువయందుండి 
యుదయముననే దానిని దళములతో మూసివచ్చి పగలంతయు నీ కన్నులలోనుండి మజల 
రాత్రి దళముల తలుపుదెజచికొని కలువలోం జేరుచున్నది. ఇంక నీనేత్రములకీడగు వస్తువే 
లేదని భావము. 


శ్లో దృశా ద్రాఘీయస్యా దరదలితనీలోత్సలరుచా 
దవీయాంసం దీనం స్నపయ కృపయా మామపి శివే! | 
అనేనాయం ధన్యో భవతి న చ తే హానిరియతా 
వనే వా హర్వ్వే వా సమకరనిపాతో హిమకరః ॥ ర్‌7 


టీ: హే శివే! = ఓ తల్లీ!, ద్రాఘీయస్యా = మిగులనిడుపగు, దరదలితనీలోత్సలరుచా : దర = 
కొంచెము, దలిత = పూంచిన, నీలోత్పల = నల్లకలువయొక్క రుచా = కాంతివంటి కాంతిగల, 
దృశా = చూపుచేత, దవీయాంసమ్‌ = దూరముననున్న, దీనమ్‌ = నిరుపేదయగు, మామపి = 
నన్నును, కృపయా = దయతోడ, స్నపయ = తడుపుము, అనేన = ఈమాత్రముచేత, అయమ్‌ 
= వీండు (నేను), ధన్యః = కృతార్థుండు, భవతి = అగును. ఇయతా = ఇంతమాత్రముచేతనే, తే 
= నీకు, హానిః = ముప్పు, న చ = లేదు. హిమకరః = చంద్రుండు, వనే వా = అడవియందైనను, 

హరే వా= మేడయందైనను, సమకరనిపాతః : సమ = తుల్యమగు, కర = వెలుంగులయొక్క 
నిపాతః = ప్రసారముగలవాండు గదా. 


తా: తల్లీ! దీర్హమయి అరవీడినకలువవలె నందమైన నీచల్లనిచూపుచే దూరముంబడియున్న 
నన్నొకసారి దయచేసి చూడుము. ఈ మాత్రము కృపంజూపిన నేధన్యుండనగుదును. ఇంతతో 
నీకేమి బాధలేదు. చంద్రుం డడవి నైనను ఊరనైనను ఒక్కతీరుననే వెన్నాలలం గాయుచుండునుగదా. 
దీని వలన నాతనికేమైన ముప్పుగలదా, లేదు. 


శ్లో॥ అరాలం తే పాలీయుగలమగరాజన్యతనయే! 

న కేషామాధత్తే కుసుమశరకోదబ్దకుతుకమ్‌ | 

తిరశ్చీనో యత్ర శ్రవణపథముల్లజ్ఞ్య విలస- 

న్నపాజ్గవ్యాసజ్లో దిశతి శరసన్ధానధిషణామ్‌ ॥ 58 
టీ: హే అగరాజన్యతనయే! = ఓ పార్వతీ!, అరాలమ్‌ = వంకరయెన, తే = నీయొక్క 
పాలీయుగలమ్‌ : పాలీ = చెవితమ్మెలయొక్క యుగలమ్‌ = జంట, కుసుమశరకోదణ్ణకుతుకమ్‌ 
: కుసుమశర = మన్మథునియొక్క కోదండ = ధనుస్సుయందలి, కుతుకమ్‌ = సౌభాగ్యమును, 
కేషామ్‌ = ఎవరికి, నాధత్తే = తోంపంజేయదు. యత్ర = ఏ పాలీయుగమందు, తిరశ్చీనః = 
అడ్డముగాం దిరిగిన, తవ = నీయొక్క అపాజ్జవ్యాసజ్ఞః : అపాజ్ద = కనుగొనలయొక్క వ్యాసజ్ఞః 
= ప్రచారము, (శ్రవణపథమ్‌ = చెవిత్రోవను, ఉల్లబ్బ్య = దాంటి, విలసన్‌ = మెజయుచున్నదై, 
శరసన్థానధిషణామ్‌ : శర = బాణములయొక్క సన్గాన = బారుచేయుటయందలి, ధిషణామ్‌ = 
ఊహను, కరోతి = కలిగించుచున్నది. 


తా: తల్లీ! వంకరలైన చెవితమ్మెలనుజూచి యందు నీనేత్రములు అడ్డమయి చెవులనుగూడ 
దాంటిపోవుచుండుటచే వాని నందజును బాణములని తలంచి, నీచెవితమ్మెలను పూవిలుకానివిండ్లని 
భ్రమయుదురు. 


శ్లో స్ఫురద్గణ్ఞాభోగప్రతిఫలితతాటజ్కయుగలం 
చతుశ్చక్రం మన్యే తవ ముఖమిదం మన్మథరథమ్‌ I 
యమారుహ్య ద్రుహ్యత్యవనిరథమర్మేన్దుచరణం 
మహావీరో మారః ప్రమథపతయే సజ్జితవతే I 59 
టీ: హే భగవతి! = ఓ దేవీ!, స్ఫురద్గణ్ఞాభోగ ప్రతిఫలితతాటబ్మయుగలమ్‌ : స్ఫురత్‌ = నిగనిగ 
మెజయుచున్న గజ్జ = చెక్కిళ్లయొక్క, ఆభోగ = విశాలదేశములయందు, ప్రతిఫలిత = 
ప్రతిబింబించిన, తాటజ్మ = కర్ణపూరములయొక్క యుగలమ్‌ = జంటగల, ఇదమ్‌ = ఈ, తవ 

. నీయొక్క ముఖమ్‌ = మొగమును, చతుశ్చక్రమ్‌ = నాలుగుగాండ్లుగల, మన్మథరథమ్‌ = 
మదనునితేరునుగా, మన్యే = తలచెదను. మారః = మన్మథుండు, యమ్‌ = ఏ రథమును, 
ఆరుహ్య = ఎక్కి మహావీరస్సన్‌ = గొప్పవిలుకాండై, అర్మేన్దుచరణమ్‌ ॥ అర్మేన్గు = సూర్యచంద్రులే, 
చరణమ్‌ = గాంధ్లుగాంగల, అవనిరథమ్‌ = భూమియనురథమును, సజ్జితవతే = పూస్పికొనియున్న, 
ప్రమథపతయే = ప్రమథగణములకు ప్రభువగు (గొప్ప సైన్యముగల) నీశ్వరునికొబికు, ద్రుహ్యతి 
= బెట్టంజేయుచున్నాండు. 


తా: తల్లీ! నీమెజుంగుచెక్కికులయందు ప్రతిఫలించి నాలుగుగాందోంచుచున్న రెండుకమ్మలుగల 
యీ నీముఖమునుజూచి యిది నాలుగుగాండ్లుగల మన్మథుని తేరుగాం దలంచెదను. దేని నెక్కి 
మన్మథుండు సూర్యచంద్రులుగాండ్లుగాంగల భూమియను రథమునెక్కి గొప్పప్రమథ సైన్యమును 
వెంటందీసికొనివచ్చిన యీశ్వరునితో నళుకులేక ప్రతిఘటించుచున్నాండో. 
శ్లో సరస్వత్యాస్సూక్తీరమృతలహరీకౌశలహరీః 
పిబన్యాశ్ళర్వాణి! శ్రవణచులుకాభ్యామవిరలమ్‌ । 
చమత్మారశాఘాచలి తశిరసః కుబ్బలగణో 
రుణత్మారైస్తారైః ప్రతివచనమాచష్ట ఇవ తే ॥ 60 


టీ:హే శర్వాణి! = ఓ దేవీ!, అమృతలహరీకౌశలహరీః అమృత = అమృతముయొక్క లహరీ 
= ప్రవాహపుపొర్లికలయొక్క కౌశల = సొంపును, హరీః = హరించుచున్న, తే = నీయొక్క 


పుడిసిళ్ళచేత, అవిరలమ్‌ = తెటిపిలేకుండంగా, పిబన్యాః = జుజ్లుచున్న్య చమత్మారశ్లాఘాచలిత - 
శిరసః : చమత్మార = పాటయందలి యందమును, శ్లాఘా = మెచ్చుకొనుటయందు, చలిత = 
ఊంగించంబడిన, శిరసః = తలగలిగిన, సరస్వత్యాః = సరస్వతీదేవియొక్క కుబ్బలగణః మ కుణ్జ్ణల 
= కర్ణపూరములయొక్క గణః = సమూహము, తారైః = గొప్పవగు, రుణత్మారైః = రుణంరుణ 
ధ్వనులచేత, ప్రతివచనమ్‌ = మాజుమాటలను, ఆచష్ట ఇవ = చెప్పుచున్నట్టు లున్నది. 


తా: తల్లీ! తేనెలొలుకు నీజిలిబిలిపాటలను వినుచున్న సరస్వతియొక్క తలయూంపులయందలి 
కమ్మల రుణంరుణ యనుమోంత ఆమె నీపలుకులను ప్రశంసించురీతిని దోంపంజేయుచున్నది. 


శ్లో అసౌ నాసావంశస్తుహినగిరివంశధ్వజపటి! 
త్వదీయో నేదీయః ఫలతు ఫలమస్మాకముచితమ్‌ I 
వహన్నన్తర్ముక్తాశ్ళ్శిశిరతరనిఃశ్వాస గలితా - 
స్సమృద్ద్యా యస్తాసాం బహిరపి చ ముక్తామణిధరః ॥ 61 

టీ:హే తుహినగిరివంశధ్వజపటి! = హిమవంతుని వంశమునకుం గీర్తిని దెచ్చు జండావలెనైన 
యో దేవీ!, త్వదీయః = నీదగు, అసౌ =ఈ, నాసావంశః = నాసికయనువెదురు, అస్మాకమ్‌ = 
మాకు, నేదీయః = సమీపించినదై, ఫలమ్‌ = ఇష్టలాభమును, ఉచితమ్‌ = తగినట్లుగా, ఫలతు 
= ఫలించుగాక, సః = ఆ నాసావేణువు, అంతః = లోపల, శిశిరకరనిఃశ్వాసగలితాః : శిశిరకర 
నిశ్వాస = ఎడమదగుచం[ద్రనాడియందలి యూర్చువలన, గలితాః = జాటిన, ముక్తాః 
ముత్తియములను, వహతి = భరించుచున్నది. యః = ఏ నాసాదండము, తాసామ్‌ = ఆ 
ముత్యములయొక్క సమృద్దా = పరిపూర్తిచే, బహిరపి = వెలుపలనుగూడ, ముక్తామణిధరః = 
ముత్యమును దాల్చినదో. 


తా : హిమవంతునికులమును బ్రకాశింపంజేయనుదయించిన యోయమ్మా! నీనాసావేణువు 
సన్నిహితమై మాకిష్టఫలమునిచ్చుగాక. అది లోపలముత్తెములను దాల్చును గదా. అట్లు లోపల 
ముత్యములను దాల్చ్బును గనుకనే వెలుపలను గూడ వామనాసాగ్రమందు చంద్రనాడీరూపమైన 
వామనాసికయందలి యూర్చుచే జాజివచ్చిన ముత్యమును ధరించుచున్నది యని భావము. 


శ్లో॥ ప్రకృత్యాః ౭ రక్తాయాస్తవ సుదతి! దన్తచ్చదరుచేః 
ప్రవక్ష్యే సాదృశ్యం జనయతు ఫలం విద్రుమలతా । 
న బిమ్బం తద్చిమృప్రతిఫలనరాగాదరుణితం 
తులామధ్యారోఢుం కథమివ విలజ్జేత కలయా ॥ 62 


టీ: హే సుదతి! = చక్కని పలువరుసగల యోదేవీ!, ప్రకృత్యారక్తాయాః : ప్రకృత్యా = స్వభావము 
చేతనే, ఆరక్తాయాః = అంతట ఎజ్జనైన, తవ = నీయొక్క దన్తచ్చదరుచేః : దన్తచ్చద = పెదవుల 
యొక్క రుచేః = కాన్తికి, సాదృశ్యమ్‌ = పోలికను, ప్రవక్ష్యే = చెప్పెదను. విద్రుమలతా = 
పవడపుందీంగ, ఫలమ్‌ = పండును, జనయతు = కాచుంగాక, బిమృం పునః = దొండపందైతే, 
తద్భిమృప్రతిఫలనరాగాత్‌ : తత్‌ = ఆ పెదవులయొక్క బిమృ = ఆకారముయొక్క ప్రతిఫలన = 
ప్రతిబింబించుటచేతనైన, రాగాత్‌ = ఎటుపువలన, అరుణితమ్‌ = ఎజ్జగాంజేయంబడినదై, కలయాపి 
క పదునాఅవపాలుచేనైనను, తులామ్‌ = సామ్యమును, అధ్యారోఢుమ్‌ = పొందుటకొఅకు, 
కథమివ = ఎట్లు, న విలజ్జేత = సిగ్గుపడకుండేవి. 


తా : తల్లీ! నీస్వభావరక్తమైన పెదవికి పోలికను జెప్పెదను. దానికి సామ్యముగావలెననినపవడపుం 
దీంగె పండుబండెనేని యది తగునుగాని మజియేదియుంజాలదు. వట్టిపగడముంజాలదు. 
దానిపండుకావలె, అదియైనచో మిగుల యెజ్జిగానుండును. అంతయెణ్జిగానుండవుగాన 
నింకయే తీగల పండులును తగవు. ఇకం దొండపండన్ననో పెదవులరూపము ప్రతిఫలించినందున 

నెజ్జిగాం గానుపించును. కాదేని దానిని బింబ (ప్రతిఫలించినరూప) మననేల అందువలన నది 
పదునాజవపాలును బోలంజాలదు. (లజ్ఞాధాతురాత్మనేపదీ). 


శ్లో స్మితజ్యోత్నాజాలం తవ వదనచన్టస్య పిబతాం 
చకోరాణామాసీదతిరసతయా చఇ్బుజడిమా । 
అతస్తే శీతాంశోరమృతలహరీ మామ్లరుచయః 
పిబస్తి స్వచ్చన్దం నిశినిశి భృశం కాజ్జీకధియా 11 63 


టీ: హే భగవతి! = ఓ పార్వతీ!, తవ = నీయొక్క వదనచన్దస్య = మోము జాబిల్లియొక్క 
స్మితజ్యోత్నాజాలమ్‌ : స్మిత = చిలునగవనెడు, జ్యోత్నా = వెన్నాలలయొక్క జాలమ్‌ = బృందమును, 
పిబతామ్‌ = త్రాగుచున్న చకోరాణామ్‌ = వెన్నాలపులుంగులకు, అతిరసతయా = ఎక్కువ 
మధురమగుటచే, చఇబ్బజడిమా : చఇబ్బ = ముక్కులయందు, జడిమా = అరుచి, ఆసీత్‌ = 
కలిగెను, అతః = ఇందువలన, తే = ఆ పిట్టలు, ఆమ్లరుచయః = పుల్లనిరుచిగల, శీతాంశోః = 
చంద్రునియొక్క అమృతలహరీమ్‌ = అమృతప్రవాహమును, కాంజికధియా = పులికడుగను 
తలంపుతో, స్వచ్చన్దమ్‌ = ఇచ్చకొలది, నిశినిశి = ప్రతిరాత్రియందును, భృశమ్‌ = తనివితీర 
గా, పిబన్తి = త్రాగుచున్నవి. 


తా: తల్లీ! చకోరపక్షులు నీముఖచంద్రుని యందలి చిబునగవులనెడి వెన్నెలలను ద్రావి యవి 
యతిమధురమగుటచే నోరు చవిచెడ నింతకంటె పుల్లనైన చంద్రునివెన్నెలను పుల్లని కడుగునీళ్ళను 
(భ్రమచే ప్రతిరాత్రి యందును కడుపారం ద్రావి వెగటును బాపుకొనుచున్నవి. 


శ్లో అవిశ్రాన్తం పత్యుర్గుణగణకథామైదనజపా 

జపాపుష్పచ్భాయా తవ జనని! జిహ్వా జయతి సా । 

యదగ్రాసీనాయాస్సృటికదృషదచ్చచ్చవిమయీ 

సరస్వత్యా మూర్తిః పరిణమతి మాణిక్యవపుషా ॥ 64 
టీ: హే జనని! = ఓయమ్మా!, జపాపుష్పచ్చాయా : జపాపుష్ప = దాసనపూవుయొక్క ఛాయా 
= రంగువంటి రంగుగల, తవ = నీయొక్క సా = ఆ, జిహ్వా = నాలుక, అవి(శ్రాన్తమ్‌ = 
తెటిపిలేనట్లు, పత్యుః = భర్తయగు నీశ్వరునియొక్క గుణగణకథామేడనజపా : గుణ = త్రిపురములం 
గాల్చుట మున్నగు గుణములయొక్క గణ = సమూహములయొక్క కథా = గాథలయొక్క 
ఆ(మేడన = పలుమాజువర్ణించుటయే, జపా = జపముగాంగలదై, జయతి = అన్నిటికి 
మిన్నయియున్నది, యదగాసీనాయాః : ఏ నాలుక యెదురంగూర్చున్న, సరస్వత్యాః = పలుకు 
జెలియొక్క స్ఫటికదృషదచ్చచ్చవిమయీ = సృటికమువలె తెల్లనికాంతిగల, మూర్తిః = ఆకారము, 

మాణిక్యవపుషా : మాణిక్య = పద్మరాగముయొక్క వపుషా = రూపముతో, పరిణమతి = 
మాబుచున్నదో. 


తా: తల్లీ! నీ యానాలుక జపాపుష్పమువలె నెజ్జనిదై యెల్లపుడు భర్తగుణములను బొగడుచు 
వెలయుచున్నది. ఏ నాలుకముందరం గూర్చున్న సరస్వతి తెల్లనిమే నెల్జినై పోవుచున్నదో, తా 
నెట్టిగానుండుటగాక దగ్గణనున్న వానినింగూడ ఎల్జ్టిబజచునంతటి యొజుపుగలదని భావము. 


జో॥ రణే జిత్వా దైత్యానపహృతశిర(స్తైః కవచిభిర్‌- 
నివృత్తెశ్చణ్ణ్లాంశత్రిపురహరనిర్మాల్యవిముఖైః । 
విశాఖేన్లో పేన్టైళ్ళశివిశదకర్పూరశకలా 
విలీయన్తే మాతస్తవ వదనతామ్బూలకబలాః ॥ 65 


టీ : హే మాతః! = ఓ తల్లీ!, రణే = యుద్ధమందు, దైత్యాన్‌ = రక్కసులను, జిత్వా = జయించి, 
అపహృతశిరస్తైః | అపహృత = మొక్కుటకై తీయంబడిన, శిర్మస్తైః = పాగాలుగలిగిన, కవచిఖిః 
= జీరాలుగలిగిన, నివృత్తెః = యుద్ధమునుండిమరలిన, చండాంశత్రిపురహరనిర్మాల్య- 
విముఖైః : చండాంశ = చండేశ్వరుని భాగమగు, త్రిపురహర = శివునియొక్క నిర్మాల్య 
పూజించి పరిహరించిన వస్తువులయందు, విముఖైః = పరాజ్ముఖులైన, విశాఖేన్లో పేన్టెః = 
కుమారస్వామి, ఇంద్రుడు, విష్ణువు వీరలచేత, శశివిశదకర్పూరశకలాః : శశి = చంద్రునివలె, 
విశద = తెల్లనైన, కర్పూర = కప్పురముయొక్క శకలాః = ముక్కలుగలిగిన, తవ = నీయొక్క 
వదనతాంబూలకబలాః : వదన = ముఖమందలి, తాంబూల = విడియముయొక్క, కబలాః = 
పిడచలు, విలీయన్తే = సమసిపోవుచున్నవి. 


తా: తల్లీ! కలన నసురులం గెల్బివచ్చి పాగాలు వీడందీసి నీకుమొక్కుచున్న కవచధరులైన 
చండేశ్వరునిచే ననుభవింపందగిన శివనిర్మాల్యము నొల్లని కుమారవిష్ణుదేవేంద్రులచేత, తెల్లని 
కర్పూరపు తునుకలచేం గూడిన నీ సగము నమిలిన విడియములు ఖర్చుచేయంబడుచున్నవో, 
అనంగా దేవియనుగ్రహముచే విజయమును గాంచి వచ్చినవీరల కవి తా నిచ్చునని భావము. 
శ్లో విపజ్బ్యా గాయన్తీ వివిధమపదానం పశుపతే- 

స్వయా౭_9_రబ్జే వక్తుం చలితశిరసా సాధువచనే । 

త(త్వ)దీయైర్మాధుర్యైరపలపితత స్రీకలరవాం 

నిజాం వీణాం వాణీ నిచులయతి చోలేన నిభృతమ్‌ ॥ 66 


టీ: హే భగవతి! = ఓ పార్వతీ!, వాణీ = సరస్వతీదేవి, పశుపతేః = ఈశ్వరునియొక్క, వివిధమ్‌ 

= పలువిధములుగల, అపదానమ్‌ = (త్రిపురవిజయము మొదలగు పూర్వచరితములను, విపజ్వా 
= వీణచేత, గాయన్తీ = పాడుచున్నదై, చలితశిరసా : చలిత = ఆనందముచే నూంచంబడిన, 
శిరసా = బెదలగల, త్వయా = నీచేత, సాధువచనే = ప్రశంసావాక్యము, వక్తుమ్‌ = పలుకుటకొఅకు, 
ఆరబ్దే సతి = మొదలిదంబడుచుండంగా, త్వదీయైః = నీవాకులయందుగల, మాధుర్యైః 
మధురగుణములచేత, అపలపితత న్లీకలరవామ్‌ : అపలపిత = పరిహరింపంబడిన, తస్త్రీ = 
వీణతీంగెలయొక్క, కలరవామ్‌ = అవ్యక్త మధురశబ్దములుగల, నిజామ్‌ = తనదగు, వీణామ్‌ = 
వీణను, చోలేన = గవిసెన చేత, నిభృతమ్‌ = గూఢముగా, నిచులయతి = కప్పుచున్నది. 


తా: తల్లీ! సరస్వతీదేవి వీణ శ్రుతింజేసి నీయెదుట యీశ్వరునిచరితములంబాడుచుండి నీవు 
వాని కలరి శిరరంకంపముంజేయుచు ప్రశంసావచనముల ననంబోవుచుండంగానే నీవాజ్మాధుర్యము 
చేం దిరస్మరింపంబడిన వీణాధ్వనిగలదై తనవీణకు గవిసెనను దొడుగుచున్నది. 


శ్లో కరాగ్రేణ స్పృష్టం తుహినగిరిణా వత్సలతయా 
గిరీశేనోదస్తం ముహురధరపానాకులతయా । 
కరగ్రాహ్యం శమ్ఫోర్యుఖముకురవృన్తం గిరిసుతే! 
కథజ్మారం (బూమస్తవ చుబుకమౌపమ్యరహితమ్‌ [1 67 
టీ: హే గిరిసుతే! = ఓ పార్వతీ!, వత్సలతయా = పుత్రీప్రేమగలవాండగుటచేత, తుహినగిరిణా 
= మంచుకొండచేత, కరాగ్రేణ : కర = చేతియొక్క అగ్రేణ = కొసచేత, స్పృష్టమ్‌ = పుణుకం 
బడినదియు, అధరపానాకులతయా : అధరపాన = అధరోష్టము నొకుటయందు, ఆకులతయా 
= తడంబడినవాండగుటచే, గిరీశేన = శివునిచేత, ముహుః = మాటిమాటికి, ఉదస్తమ్‌ = 
పైకెత్తంబడినదియు, శమ్మోః = శివునకు, కరగ్రాహ్యమ్‌ = చేతంబట్టుకోందగిన, ముఖముకురవృన్తమ్‌ 
: ముఖ = ముఖమను, ముకుర = అద్దముయొక్క, వృన్తమ్‌ = పిడియగు, బెపమ్యరహితమ్‌ = 
తులలేని, తవ = నీయొక్క చుబుకమ్‌ = గడ్డమును, కథంకారమ్‌ = ఎట్లు, బూమః = వర్ణింపం 
గలము. 
తా: తల్లీ! వాత్సల్యముచే నీతండ్రిచేం బుణుకంబడినదియు నధరపానమునం దడబాటుగల 
నీప్రియునిచేత మాటిమాటికి నెత్తంబడినదియు, నీముఖదర్పణమును చూచుకొనుటయం దీశ్వరునికి 
నద్దపుంబిడిగానైన యీడులేని నీగడ్డమును దేనితోంబోల్చి వర్ణింతుము. దానికీడైనవస్తువే లోకమున 
లేదు. 
శ్లో భుజాశ్లేషాన్నిత్యం పురదమయితుః కబ్బకవతీ 
తవ (గ్రీవా ధత్తే ముఖకమలనాలశ్రియమియమ్‌ । 

స్వతశ్శేతా కాలాగరుబహులజమ్బాలమలినా 
మృణాలీలాలిత్యం వహతి యదధో హారలతికా ॥ 68 


టీ: హే భగవతి! = ఓ దేవీ! పురదమయితుః = ఈశ్వరునియొక్క భుజాశ్లేషాత్‌ : భుజ = 
బాహువులచేతనైన, ఆశ్లేషాత్‌ = కౌంగిలింతవలన, నిత్యమ్‌ = ఎల్లపుడును, కజ్బకవతీ = 
గగుర్పాటుగల, తవ = నీయొక్క ఇయమ్‌ = ఈ, గ్రీవా = మెడ, ముఖకమలనాల(శియమ్‌ : 
ముఖ = ముఖమనెడు, కమల = కమలముయొక్క నాల = కాండయొక్క (శియమ్‌ = సొబగును, 
ధత్తే = తాల్చుచున్నది, యత్‌ = ఏ కారణమువలన, అధః = దానికింద, స్వతః = స్వభావముననే, 
శ్వేతా = తెల్లనైనదియు, కాలాగరుబహులజమ్బాలమలినా : కాలాగరు = కృష్ణాగరువనే, బహుల 
= విస్తారమైన, జమ్బాల = బురదచేత, మలినా = మాసిన, హారలతికా = తీంగవంటిహారము, 
మృణాలీలాలిత్యమ్‌ : మృణాలీ = తామరతీంగయొక్క లాలిత్యమ్‌ = అందమును, వహతి = 
భరించుచున్నదో. 


తా: తల్లీ! శివుని కౌంగిలింతలచే గగుర్చాటునొందిన నీ మెడ ముఖమను తామరపూవుయొక్క 
కాండవలెనున్నది. యెందువలన దానిక్రింద తెల్లనై కృష్ణాగరువను బురదచే మాసినకంఠహారము 
తామరతూండుయొక్క సొంపును పొందియున్నదో. 


శ్లో॥ గలే రేభాస్తిప్రో గతిగమకగీతైకనిపుణే! 
వివాహవ్యానద్ధప్రగుణగుణసంఖ్యాప్రతిభువః । 
విరాజన్తే నానావిధమధురరాగాకరభువాం 
త్రయాణాం గ్రామాణాం స్థితినియమసీమాన ఇవ తే 1169 


టీ : గతిగమకగీతైకనిపుణే! : గతి = సంగీతగతియొక్క గమక = మార్గదేశికగమకములయొక్క 
గీత = పాడుటయందు, ఏకనిపుణే! = ముఖ్యరసికురాలగునో తల్లీ!, వివాహవ్యానద్దప్రగుణగుణసజ్ఞ్యా 
ప్రతిభువః : వివాహ = పెంద్లియందు, వ్యానద్ధ = (మంగళసూత్రమును గట్టిన వెనుక దానివెంబడి) 
చక్కంగాం గట్టంబడిన, ప్రగుణ = చాల పేటలచేంబేనంబడిన, గుణ = మూండుదారములయొక్క 
సజ్ఞ్యా = లెక్కకు, ప్రతిభువః = జ్ఞాపకములైన, తే = నీయొక్క గలే = మెడయందలి, రేఖాః = 
(మూండు) మడతలు, నానావిధమధురరాగాకరభువామ్‌ : నానావిధ = పలుదెజంగులగు, మధుర 
= మనోహరములైన, రాగ = రాగములయొక్క ఆకర = గనుల (మేళకర్తల) కు, భువామ్‌ = 
నిలయములగు, త్రయాణామ్‌ = మూండగు, గ్రామాణామ్‌ = షడ్డమధ్యమ గాంధారగ్రామముల 
యొక్క, స్థితినియమసీమాన ఇవ : స్థితి = ఉనికియొక్క నియమ = కదలకుండుటకై చేయం 
బడిన, సీమాన ఇవ = హద్దులవలె, విరాజన్తే = ప్రకాశించుచున్నవి. 

తా: సంగీతరసజ్జురాలవగు తల్లీ! పెండ్లిలో మంగళసూత్రము వెంబడి, కట్టంబడిన మూండు 
దారములయొక్క గుజుతులా యనునట్లున్న నీ మెడయందలి మూండు మడతలు, నీ మెడనుండి 
వెడలుచున్న సర్వరాగములకు హేతువులైన షడ్డమధ్యమగాంధారగ్రామములు ఒకటితోనొకటి 
కలియకుందంజేయంబడిన హద్దులా యనునట్లున్నవి. (వివాహ కాలమందు మంగళసూత్రముం 
గట్టిన పిదప వధువుయొక్క యెడమచేతియం దొకపేటగలసూత్రమును, మెడయందు మూండు 
పేటలుగల సూత్రమునుగట్టుట గృహ్యకారసమ్మత మై కొన్నిదేశములయందు జరుగుచున్నది.) 


శ్లో మృణాలీమృద్వీనాం తవ భుజలతానాం చతసృణాం 
చతుర్భిస్సాన్దర్యం సరసిజభవస్నాతి వదనైః | 
నఖేభ్యస్సన్రస్యన్‌ ప్రథమమథనాదన్థకరివో - 
శృతుర్ణాం శీర్నాణాం సమమభయహస్తార్ప్చణధియా ॥ 70 


టీ : హే భగవతి! = ఓ దేవీ!, సరసిజభవః = బ్రహ్మ, ప్రథమమథనాత్‌ = పూర్వము 
తలనుగోయుటవలన, అంధకరిపోో = శివునియొక్క నఖేభ్యః = గోళ్లవలన, సంత్రస్యన్‌ = 
భయమొందినవాండై, చతుర్జామ్‌ = నాలుగగు, శీర్దాణామ్‌ = తలలకు, సమమ్‌ = ఒక్కమాటే, 
అభయహస్తార్చణధియా = అభయహస్తములనిచ్చునను తలంపుచేత, చతుర్భిః = నాలుగు, వదనైః 
= నోరులచేత, మృణాళీమృద్వీనామ్‌ | మృణాళీ = తామరకాండలవలె, మృద్వీనామ్‌ = 
సుకుమారములైన, చతసృణామ్‌ = నాలుగగు, తవ = నీయొక్క భుజలతానామ్‌ = తీంగెలవంటి 
బాహువులయొక్క సౌన్టర్యమ్‌ = సొబగును, స్తాతి = పొగడుచున్నాండు. 

తా: తల్లీ! బ్రహ్మదేవుడు పూర్వము తలద్రెంపిన శివునిగోళ్లకు భయపడి తన నాలుగుతలలకు 
నొక్కమాజే యభయమును గొనందలంచి నాలుగు మోములచేతను, నీబాహువులయందమును 
వర్ణించుచున్నాండు. 


శ్లో నఖానాముద్యోతైర్నవనలినరాగం విహసతాం 
కరాణాం తే కాన్సిం కథయ కథయామః కథముమే! । 
కయాచిద్వా సామ్యం భజతు కలయా హన్త! కమలం 
యది క్రీడల్లక్ష్మీచరణతలలాక్షారసచణమ్‌ ॥ 71 


టీ: హే ఉమే! = ఓ పార్వతీ!, నఖానామ్‌ = గోళ్లయొక్క ఉద్యోతైః = వెలుంగుచేత, నవనలినరాగమ్‌ 
: నవ = అప్పుడుపూంచిన, నలిన = కమలములయొక్క రాగమ్‌ = రంగును, విహసతామ్‌ = 
గేలిసేయుచున్న, తే = నీయొక్క కరాణామ్‌ = చేతులయొక్క కాన్సిమ్‌ = శోభను, కథమ్‌ = 
ఎట్లు, కథయామః = వర్ణింతుము, కథయ = చెప్పుము. కమలమ్‌ = తామరపూవు, కయాచిద్వా 

కలయా = ఏలేశముచేతనైనను, సామ్యమ్‌ = పోలికను, భజతు = పొందునా, హన్త! = అయ్యో, 
క్రీడల్లక్ష్మీచరణతలలాక్షారసచణమ్‌ : కీడత్‌ = విహరించుచున్న లక్ష్మీ= లక్ష్మీదేవియొక్క చరణతల 
= పాదములయందలి, లాక్షారస = లత్తుకతోడ, చణమ్‌ = కూడినదేని, సామ్యమ్‌ = పోలికను, 
భజతి = పొందునేమోగదా. 


తా: తల్లీ! గోళ్లరంగులచేత అప్పుడువిచ్చిన కమలమునుసైతము తిరస్మరించుచున్న నీ చేతులను 
అయ్యో! కమల మేపాలుచేతనైనం బోలునా, పోలదు. అక్కడ మెలంగెడు లక్ష్మియొక్క కాళ్లయందలి 
లత్తుక కొంత దగిలెనేని యప్పుడు కొంతసాటియగునేమో చెప్పంజాలము. 


శ్లో సమం దేవి! స్మన్దద్విపవదనపీతం స్తనయుగం 
తవేదం నః ఖేదం హరతు సతతం ప్రస్నుతముఖమ్‌ । 
యదాలోక్యాశజ్మాకులితహృదయో హాసజనక- 
స్ప్వకుమ్మా హేరమృః పరిమృశతి హస్తేన ర్వుడితి ॥ 72 


టీ : హే దేవి! = ఆటలయందు ప్రీతిగల యోయమ్మా!, సమమ్‌ = ఒక్కమాజుగా, స్మన 
ద్విపవదనపీతమ్‌ : స్మన్ల = కుమారస్వామిచేతను, ద్విపవదన = విఘ్నేశ్వరునిచేతను, పీతమ్‌ = 
కుడువంబడిన, తవ = నీయొక్క ఇదమ్‌ = ఈ, స్తనయుగమ్‌ = కుచద్వంద్వము, సతతమ్‌ = 
ఎల్లప్పుడును, నః = మాయొక్క ఖేదమ్‌ = దుంఖమును, హరతు = సమయించుంగాక, 
ప్రస్నుతముఖమ్‌ : ప్రస్నుత = పాలుకారుచున్న, ముఖమ్‌ = ముక్కు (చూచుకము)లుగల, యత్‌ 
= ఏ పాలిండ్లజతను, ఆలోక్య = చూచి, హేరమృః = విఘ్నేశ్వరుండు, ఆశజ్మాకులితహృదయః 
: ఆశజ్మా = (తమయమ్మ తనకుంభములను తీసికొన్నదేమోయను) బెదురుచేత, ఆకులిత = 
కలంతవడిన, హృదయః = చిత్తముగలవాండై, హాసజనకః = నవ్వునుగలిగించువాండై, హస్తేన 
= చేతితో, రుడితి = వేగముగా, స్వకుమ్బౌ = తనకుంభస్థలములను, పరిమృశతి = తడవుకొను 
చున్నాందో. 


తా: తల్లీ! కుమారస్వామిచేతను, విఘ్నేశ్వరునిచేతను ఒక్కమాజే త్రాగంబడుచున్న నీ కుచద్వయము 
మాకష్టముల నణంచి మేలునిచ్చుగాక, ముక్కుల పాలుగారుచున్న యేచంటిజంటనుజూచి 
విఘ్నేశ్వరుడు చిన్నతనమువలననైన యవివేకముచే నవి తనకుంభములనుకొని తమయమ్మ 
వాని నపహరించెనేమోయని తలంచి తనకుంభము లున్నవో లేవో యని చేతులచేందడవికొని 
ముద్దుంజూపుచుం దల్లిదండ్రులగు మిమ్ము నవ్వించునో. 


శ్లో॥ అమూ తే వక్షోజావమృతరసమాణిక్యకుతుపౌ 
న సన్దేహస్పన్లో నగపతిపతాకే! మనసి నః | 

పిబన్తా తౌ యస్మాదవిదితవధూసజ్ఞరసికౌ 
కుమారావద్యాపి ద్విరదవదనక్రౌజ్బ్చదలనౌ ॥ 73 


టీ: హే నగపతిపతాకే! = హిమవంతుని విజయధ్వజమగు తల్లీ!, అమూ = ఈ యగపడుచున్న, 
తే = నీయొక్క వక్షోజౌ = చనులు, అమృతరసమాణిక్యకుతుపౌ : అమృతరస = అమృతముచే 
నిండిన, మాణిక్యకుతుపౌ = కెంపులచేంజేయంబడిన సిద్దెలు, నః = మాయొక్క మనసి = 
చిత్తమున, సన్దేహస్పన్లః = సంశయలేశమున్ను, న = లేదు, యస్మాత్‌ = ఏ కారణమువలన, తౌ 
= ఆ స్తనములను, పిబన్నా = త్రాగిన, ద్విరదవదనక్రౌణ్బదలనౌ = విఘ్నేశ్వరకుమారస్వాములు, 
అవిదితవధూసబ్ఞరసికౌ : అవిదిత = తెలియని, వధూసబ్ద = తరుణులకూటమియందలి, రసికౌ 
= రుచిగలవారై, అద్యాపి = ఇప్పటికిని, కుమారౌ = బాలురుగా నుందురో. 


తా: తల్లీ! నీయీ స్తనములు కెంపులతోం జేయంబడిన యమృతపు గుండిగలే, ఇందు 
మాకేసందియమును లేదు. కాకున్న వీనియందలి స్తన్యమును (గోలిన విఘ్నేశ్వరుండును 
కుమారస్వామియు ఇప్పటికిని బాలురై వధూసంగమును గోరకుందురా! 


శ్లో; వహత్యమృ! స్తమ్చేరమ -దనుజకుమృప్రకృతిభి- 
స్సమారబ్లాం ముక్తామణిభిరమలాం హారలతికామ్‌ । 
కుచాభోగో బిమ్చాధరరుచిభిరన్తశ్శబలితాం 
ప్రతాపవ్యామిశ్రాం పురదమయితుః కీర్తిమివ తే ॥ 74 


టీ: హే అమ్మ! = ఓయమ్మూ!, తే = నీయొక్క కుచాభోగః : కుచ = స్తనములయొక్క, ఆభోగః 
= విస్తారము, స్తమ్బేరమదనుజకుమృ ప్రకృతి భిః : స్తమేరమదనుజ = గజాసురునియొక్క కుమృ 
= కుంభములే, ప్రకృతిభిః = పుట్టుకగాంగల, ముక్తామణిభిః = ముత్యములచేత, సమారబ్దామ్‌ 
= కూర్చంబడినదియు, అమలామ్‌ = త్రాసాదిమణిదోషములులేక విమలమైనదియు, బిమ్బాధర 
రుచిభిః : బిమ్బాధర = దొండపండువంటియధరముయొక్క, రుచిభిః = రంగులచేత, అన్నః = 
లోపల, శబలితామ్‌ = చిత్రవర్ణముగలదిగాంజేయంబడిన, హారలతికామ్‌ = తీంగెవంటి హారమును, 
పురదమయితుః = ఈశ్వరునియొక్క ప్రతాపవ్యామిశ్రామ్‌ = పరాక్రమముతోంగూడిన, కీర్తిమివ 
= క్రీర్తినివలె, వహతి = తాల్చుచున్నది. 

తా: అమ్మా!, గజాసురుని కుమృములయందలి ముత్యములచేం గూర్చంబడిన నీ మెడయందలి 


తెల్లనిహారము నీ యధరకాంతులచే లోపలనెజ్బవాటినదై ఎజ్జని ప్రతాపముతోంగలిసిన యీశ్వరుని 
తెల్లనికీర్తివలె నున్నది. 

శ్లో॥ తవ స్తన్యం మన్యే ధరణిధరకన్యే! హృదయతః 
పయఃపారావారః పరివహతి సారస్వతమివ । 
దయావత్యా దత్తం ద్రవిడశిశురాస్వాద్య తవ య- 
తృవీనాం ప్రొఢానామజని కమనీయః కవయితా ॥ 75 


టీ:హే ధరణిధరకన్యే! = హిమవంతునిపట్టియగు నోదేవీ!, తవ = నీయొక్క స్తన్యమ్‌ = చనుం 
బాలను, హృదయతః = హృదయమువలనంబుట్టిన, పయఃపారావారః =పాలకడలి, సారస్వతమివ 
= వాజ్మియవిలాసమువలె, పరివహతి = మాటిపారుచున్నది, ఇతి = అని, మన్యే = తలం 
చెదను. యత్‌ = ఏ కారణమువలన, దయావత్యా = ప్రేమగల నీచేత, దత్తమ్‌= ఈయంబడిన, 
తవ = నీయొక్క స్తన్యమ్‌ = స్తన్యమును, ఆస్వాద్య = (తావి, ([ద్రవిడశిశుః అఅవకుఖ్ఞండు 
(శ్రీశంకరులు), ప్రొఢానామ్‌= గడుసరులగు, కవీనామ్‌ = కవులనడుమ, కమనీయః = 
సర్వజగన్నోహకుండైన, కవయితా = కవిగా, అజని = ఆయెనో. 
తా : తల్లీ! నీచనుంబాలను చూచి నీ హృదయమందలి పాలకడలిపైకి కావ్యనాటకాదిరూపమై 
ప్రవహించుచున్న వాజ్మయమునుగా నెన్నెదను. కాదేని నీవిచ్చిన చనుంబాలనుద్రావి యీ 
యజవబాలుండు గడుసుకవులందతిలో నాకరంజకుండగు మహాకవి గానేల? 
శ్లో హరక్రోధజ్వాలావలిభిరవలీఢేన వపుషా 

గభీరే తే నాభీసరసి కృతసజ్లో మనసిజః । 

సముత్తస్థా తస్మాదచలతనయే! ధూమలతికా 

జనస్తాం జానీతే తవ జనని! రోమావలిరితి ॥ 76 
టీ: హే అచలతనయే! = ఓ పార్వతీ!, మనసిజః = మన్మథుండు, హరక్రోధజ్వాలావళిభిః : హర 
= రుద్రునియొక్క, క్రోధ = కోపాగ్నియొక్క జ్వాలా = మంటలయొక్క, ఆవలిభిః = పంక్తులచేత, 
అవలీఢేన = చుట్టంబడిన, వపుషా = మేనితోడ, గభీరే = లోంంతగు, తే = నీయొక్క నాభీసరసి 
= బొడ్డు మడువున, కృతసబ్దః ; కృత = చేయంబడిన, సజ్ఞః = వసతిగలవాండాయెను. తస్మాత్‌ 
= ఆ కాలుచున్న మన్మథుని శరీరమునుండి, ధూమలతికా = పొగతీంగె, సముత్తస్టా = లేచెను. 
హే జనని! = ఓయమ్మా, జనః = లోకము, తామ్‌ = ఆ పొగజాలును, తవ = నీయొక్క 
రోమావలిరితి = నూంగారని, జానీతే = తెలియుచున్నది. 
తా: తల్లీ! హరునికోపాగ్నిచే యొడలుమండి మదనుండు ప్రాణముల గాచుకోందలంచి లోంతైన 
నీబొడ్దుమడువులో దుమికి యొడలుదాంచికొనెను. వానియొడలినుండి వెడలిన యీ పొగనే 
పామరజనము నీనూంగారని చెప్పుచున్నది. 

శ్లో యదేతత్క్మాలిస్టీతనుతరతరణ్లాకృతి శివే! 

కృశే మధ్యే కిజ్బోజ్జనని! తవ యద్భాతి సుధియామ్‌ । 

విమర్గాదన్యోన్యం కుచకలశయోరన్తరగతం 

తనూభూతం వ్యోమ ప్రవిశదివ నాభిం కుహరిణీమ్‌ ॥ 77 
టీ: హే జనని! శివే! = ఓయమ్మ పార్వతీ!, తవ = నీయొక్క కృశే = సన్నగిలిన, మధ్యే = 
నడుమునందు, యదేతత్‌ = ఏయీ, కాలిన్టీతనుతరతరజ్ఞాకృతి : కాలిన్టీ = యమునానదియొక్క 
తనుతర = మిగులచిన్నదగు, తరబ్ఞ = అలయొక్క ఆకృతి = రూపమువంటిరూపముగల, 
యత్‌ = ఏ, కించిత్‌ = రోమాళియనునొక చిన్నవస్తువు, సుధియామ్‌ = విమర్శించిచూచువారలకు, 
భాతి = కనుపట్టుచున్నదో, కుచకలశయోః = బిందెలవంటి స్తనములయొక్క అన్తరగతమ్‌ = 
మధ్యనున్న, వ్యోమ = ఆకాశము, అన్యోన్యమ్‌ = ఒకటితోనొకటి, విమర్దాత్‌ = ఒతీయుటవలన, 
తనూభూతమ్‌ = సన్ననైనదై, కుహరిణీమ్‌ = గుహగల, నాభిమ్‌ = బొడ్డును, ప్రవిశదివ = 
దూరినదానివలె, (ఆభాతి = తోంచుచున్నది). 


తా : అమ్మా! యమునాతరంగమువలె నల్లనై సన్ననైన నీ నడుమునందగపడు ఆరను నీ 
సూక్ష్మవస్తు వెద్దియని యోజింపంగా నీస్తనమధ్యనున్న యాకాశము (ఎడము) ఆ రెండును 
కాలక్రమముచే నొకటినాకటియొజయుచుండంగాం దన కచటచోటుచాలక లకృవలె |క్రిందికిజాటి 
గుహవలెనున్న బొడ్డులోదూరిన యాకసమా యనునట్లున్నది. ఆకసమునకు నొకరూపము గలిగి 
నల్లనైయుండుట లోకవిదితము. 


శ్లో స్థిరో గజ్లావర్తస్సనముకులరోమావలిలతా - 
కేలావాలం కుణ్బం కుసుమశరతేజో హుతభుజః | 
రతేర్లీలాగారం కిమపి తవ నాభిర్గిరిసుతే! 
బిలద్వారం సిద్ధేర్గిరిశనయనానాం విజయతే ॥ 78 


టీ: హే గిరిసుతే! = ఓ పార్వతీ!, తవ = నీయొక్క నాభిః = బొడ్డు, స్థిరః = చలనమునొందని, 
గజ్ఞావర్తః : గజ్లా = గంగానదియొక్క ఆవర్తః = నీటిసుడి, స్త్రనముకులరోమావలిలతాకలావాలమ్‌ 
: స్తన = పాలిండ్లనే, ముకుల = పూమొగ్గలకాధారమైన, రోమావలిలతా = రోమారాజియను 
తీంగయొక్క కలా = రేఖకు, ఆవాలమ్‌ = పాదు, కుసుమశరతేజోహుతభుజః : కుసుమశర = 
మన్మథునియొక్క తేజః = ప్రకాశమనెడు, హుతభుజః = అగ్నికి, కుణ్ణమ్‌ = హోమగుండము, 
రతేః = రతీదేవికి, లీలాగారమ్‌ = విహారగ్భహము, గిరిశనయనానామ్‌ : గిరిశ = ఈశ్వరునియొక్క 
నయనానామ్‌ = కనులయొక్క సిద్దేః ఆ సిద్ధికి, బిలద్వారమ్‌ = గుహాముఖము, కిమపి = ఏమని 
వర్ణించుటకు వీలుగానిదై, విజయతే = చెన్నుమీజుచున్నది. 

తా: తల్లీ! నీబొడ్డు కదలనిగంగసుడి, స్తనములనే పూమొగ్గలకునాధారమైన రోమరాజి యగు 
తీంగెకు పాదు, మదనాగ్నికి గుండము, రతికి విలాసగృ్భహము, ఈశ్వరునినేత్రములసిద్ధికి గుహ, 
ఏమని వర్ణించుటకు నలవిగాదు. 


శ్లో॥ నిసర్గక్షీణస్య స్తనతటభరేణ క్షమజుషో 
నమన్మూర్తేర్నారీతిలక! శనకైస్తుట్యత ఇవ । 
చిరం తే మధ్యస్య త్రుటితతటీనీతీరతరుణా 
సమావస్థాస్థేమ్నో భవతు కుశలం శైలతనయే! ॥ 79 


టీ : నారీతిలక! = స్రీరత్నమా!, హే శైలతనయే! = ఓ పార్వతీ!, నిసర్గక్తీణస్య : నిసర్గ = 
స్వభావముచేతనే, కీణస్య = కృశించినదియు, స్తనతటభరేణ : స్తనతట = కుచదేశముయొక్క 
భరేణ = వ్రేంగుచేత, క్షమజుషః = బడలినదియు, నమన్నూర్తేః : నమత్‌ = వంగిన, మూర్తేః జ్‌ 
ఆకారముగలదియు, శనకైః = మెల్లగా, త్రుట్యత ఇవ = తెగుచున్నదో యనునట్లున్నదియు, 
త్రుటితతటినీతీరతరుణా : త్రుటిత = ఒడ్డువితిగిన, తటినీ = ఏజుయొక్క తీర = దరియందలి, 
తరుణా = చెట్టుతోడ, సమావస్మాస్థేమృః : సమా = తుల్యమైన, అవస్థా = ఉనికియందు, స్టేమ్నః 
= నిలకడగల, తే = నీయొక్క మధ్యస్య = నడుమునకు, చిరమ్‌ = కలకాలము, కుశలమ్‌ = 
క్షేమము, భవతు = అగుగాక. 
తా: తల్లీ! స్వభావముననే కృశించినదియు, స్తనభారముచే సడలినదియు వంగినదియు, మెల్లగా 
దెగిపోవుచున్నట్లున్నదియు, తెగినయేటిగట్టుననున్న చెట్టువలె నూంగుచున్న నీనడుమునకు 
కలకాలము శుభమగుగాక. 
శ్లో కుచౌ సద్యస్ప్విద్యత్తటఘటితకూర్చాసభిదురౌ 

కషన్తా దోర్మూలే కనకకలశాభౌ కలయతః । 

తవ త్రాతుం భజాదలమితి వలగ్నం తనుభువా 

త్రిధా నద్ధం దేవి! (త్రివలిలవలీవల్లిభిరివ॥। 80 
టీ: హే దేవి! = ఓ పార్వతీ!, సద్యః = ఎప్పటికప్పుడే, స్విద్యత్తటఘటితకూర్చాసభిదురౌ : 
స్విద్యత్‌ = (అనుక్షణము ఈశ్వరుని ధ్యానించుటచేతం) జెమర్చిన, తట = ప్రక్కలయందు, 
ఘటిత = తొడగంబడిన, కూర్చాస = రవికెను, భిదురౌ = పిగుల్చుచున్నవియు, దోర్మూలే = 
చంకలను, కషన్తౌ = ఒజియుచున్న కనకకలశాభౌ = బంగారు కుండలవంటి, కుచౌ = 
స్తనములను, కలయతః = నిర్మించుచున్ను తనుభువా = మన్మథునిచేత, (ఇట్టి మనోహర 
స్తనములను సృజించుటలో ముసలివాండును అరసికుండుగనుక బ్రహ్మకు శక్తిచాలదు), భజ్లాత్‌ 
= అపాయమువలన, త్రాతుమ్‌ = కాపాడుకొజకు, అలమితి = చాలునని, తవ = నీయొక్క 

వలగ్నమ్‌ = నడుము, త్రివలిలవలీవల్లిఖిః : త్రివలి = మూండు ముడుతలనే, లవలీ వల్లిభిః = 
ఒకదినుసు తెల్లనితీంగలచేత, త్రిధా = మూండు 'పేటలుగా, నద్ధమివ = కట్టంబడినదో 
యనునట్లున్నది. 
తా: తల్లీ! తేపకుం జెంతలయందుంజెమర్చి రవికను బిగుల్చుచున్నవియు బాహుమూలముల 
నొటయుచున్నవియు నగు బంగారు కుండలవంటి నీ స్తనములను నిర్మించు మన్మథుని చేత ఈ 
స్తనముల బరువునకు నడుమపాయమొందకుండుటకై, తెల్లనితీంగలతో మూండుకట్లు గట్టెనో 
యని యూహ వొడముచున్నది. 
శ్లో గురుత్వం విస్తారం క్షితిధరపతిః పార్వతి! నిజా- 

న్నితమ్బాదాచ్చిద్య త్వయి హరణరూపేణ నిదధే । 

అతస్తే విస్తీర్జో గురురయమశేషాం వసుమతీం 

నితమృప్రాగారః స్థగయతి లఘుత్వం నయతి చ॥ 81 
టీ: హే పార్వతి! = ఓ హిమవంతుని కూంతురా!, క్షితిధరపతిః = నీతండ్రియగు హిమ- 
వంతుడు, గురుత్వమ్‌ = భారమును, విస్తారమ్‌ = వైశాల్యమును, నిజాత్‌ = తనదగు, నితమ్బాత్‌ 
= చరియనుండి, ఆచ్చిద్య = తీసి, త్వయి = నీయందు, హరణరూపేణ = అరణమను నాకృృతిచే, 
నిదధే = ఉంచెను, అతః = ఇందువలన, అయమ్‌ = ఈ, గురుః = గొప్పదైన, విస్తీర్ణః = 
వెడంద యైన, నితమృప్రాగ్భారః : నితమృ = మొలవెనుకపట్టుయొక్క (పిజుదులు), ప్రాగ్భారః = 
అతిశయము, అశేషామ్‌ = సర్వమగు, వసుమతీమ్‌ = భూమిని, స్టగయతి = కప్పుచున్న, 
లఘుత్వమ్‌ = చులకనను, నయతి చ = పొందించుచున్నది. 
తా: పార్వతీ! నీతండ్రి హిమవంతుడు తనయందలి బరువును వెడంద తనమును నీ కరణముగా 
నిచ్చెను. కనుకనే బరువై గొప్పదగు నీ నితంబము ఈ సమస్తభూమిని కప్పి తేలికగా జేయుచున్నది. 
అ : తొడలను మోంకాళ్ళను ఒక్కమాటే వర్ణించుచున్నారు. 

శ్లో కరీన్హాణాం శుణ్జాన్మనకకదలీకాబ్బపటలీ- 

ముభాభ్యామూరుభ్యాముభయమపి నిర్ణిత్య భవతీ । 

సువృత్తాభ్యాం పత్యుః ప్రణతికఠినాభ్యాం గిరిసుతే! 

విధిజ్ణే! జానుభ్యాం విబుధకరికుమవృద్వయమసి I 82 
టీ : విధిజ్జే! = శాస్త్రార్థమునెజింగిన, హే గిరిసుతే! = ఓ పార్వతీ!, భవతీ = నీవు, కరీం ద్రాణామ్‌ 
= ఏనుంగులయొక్క శుండాన్‌ = తుండములను, కనకకదలీకాణ్ణపటలీమ్‌ : కనకకదలీ = 
బంగారరంటిచెట్లయొక్క, కాణ్ణ = స్తంభములయొక్క, పటలీమ్‌ = సమూహమును, ఉభాభ్యామ్‌ 
= రెండగు, ఊరుభ్యామ్‌ = తొడలచేత, ఉభయమపి = రెంటిని, నిర్జిత్య = ఓడించి, సువృత్తాభ్యామ్‌ 

= చక్ననై వట్రువలైన, పత్యుః = భర్తయొక్క ప్రణతికఠినాభ్యామ్‌ : ప్రణతి = మొక్కుటచేత, 
కఠినాభ్యామ్‌ = గట్టిపడిన, జానుభ్యామ్‌ = మోంకాళ్ళచేత, విబుధకరికుంభద్వయమపి : విబుధకరి 
= దిగజములయొక్క కుమృ = కుంభములయొక్క ద్వయమపి = రెంటిని, నిర్దిత్య = జయించి, 
అసి = ఉంటివి. 

తా: తల్లీ! నీవు నీవట్రువలైన చక్కనితొడలచే నొక్క్మమాజీ ఏనుంగుతుండములను అరంటి 
కంబములను జయించి విధిననుసరించి భర్తకు మొక్కుటచే భూస్పర్శమున బీరుసువారిన 
మోంకాళ్లచేత ఏనుంగుకుంభములనుగూడ నోడించుచున్నావు. తొడలు గుండ్రములై యాదోంక 
గలిగియున్నవి. మోంకాళ్లు గొప్పవై కఠినములైనవి. 


శ్లో; పరాజేతుం రుద్రం ద్విగుణశరగర్భౌ గిరిసుతే! 
నిషజ్లౌ జజ్బే తే విషమవిశిభో బాధమకృత । 
యదగ్రే దృశ్యన్తే దశశరఫలాః పాదయుగలీ- 
నఖాగ్రచ్చద్మానస్సురమకుటశాణైకనికషాః ॥ 88 


టీ: హే గిరిసుతే! = ఓ పార్వతీ), విషమవిశిఖః = బేసి (ఐదు) బాణములు గల మన్మథుండు, 
రుద్రమ్‌ = ఈశ్వరుని, పరాజేతుమ్‌ = గెలుచుటకొటకు, తే = నీయొక్క జబ్బే = పిక్కలను, 
ద్విగుణశరగర్భౌ న ద్విగుణ = ఇబ్బడి (పదియగు, శర = బాణములే, గర్భా = నడుమంగల, 
నిషంగా = అమ్ములపొదులనుగా, అకృత = చేసెను. బాఢమ్‌ = నిజము, యదగ్రే = ఏ పిక్కల 
తుదను, పాదయుగలీనఖాగ్రచ్చద్మానః : పాదయుగలీ = చరణద్వంద్వమందలి, నఖ = గోళ్ళయొక్క 
అ(గ = కొనలచే, ఛద్మానః = వ్యాపముగల, సురమకుటశాణైకనికషాః : సుర = దేవతలయొక్క, 
మకుట = రత్నకిరీటములనే, శాణ = ఆకుజాళ్ళచేత, ఏకనికషాః = ముఖ్యముగాం బదునుపెట్టం 
బడిన, దశ = పదియగు, శరఫలాః = బాణపుటలుగులు, దృశ్యన్నే = కనంబడుచున్నవో? 


తా: తల్లీ! మన్మథుండు శివుని జయించుటకొజకు పదిబాణములు లోపలంబెట్టి పిక్కలను పేరుతో 
అమ్ములపొదులనుజేసి యుంచికొనెను. కనుకనే యీ పిక్కలచివరలయందు కాలిగోళ్ళనే 
వ్యాజముతో ఎప్పుడు దేవకిరీటములచే వాడిచేయంబడిన బాణపుటలుగులు పది యగపడుచున్నవి. 
జంఘలు వట్రువలై యమ్ములపొదులవలె నున్నవి. ఎప్పుడును ఇంద్రాదులు పాదములకడం 
బడి యుందురని భావము. 


శ్లో శ్రుతీనాం మూర్ధానో దధతి తవ యౌ శేఖరతయా 
మమాప్యేతౌ మాతః! శిరసి దయయా ధేహి చరణా | 
యయోః పాద్యం పాథః పశుపతిజటాజూటతటినీ 
యయోర్తాక్షాలక్ష్మీరరుణహరిచూడామణిరుచిః ॥ 84 


రంల... ఆణి! 

టీ: హే జనని! = ఓ తల్లీ!, తవ = నీయొక్క యా = ఏ, చరణౌ = పాదములను, (శ్రుతీనామ్‌ 
= వేదములయొక్క మూర్గానః = శిరస్సులు (ఉపనిషత్తులు), శేఖరతయా = శిరోభూషణములుగా, 
దధతి = ధరించుచున్నవో, హే మాతః = ఓ తల్లీ!, ఏతా = ఈ పాదములను, మమాపి 
=నాయొక్కయు, శిరసి = తలయందు, దయయా = కృపతోడ, ధేహి = ఉంచుము, యయోః = 
ఏ పాదములయొక్క పాద్యమ్‌ = కాళ్ళుగడుగుటకుందగిన, పాథః = ఉదకము, పశుపతి 
జటాజూటతటినీ : పశుపతి = శివునియొక్క జటాజూట = కపర్టమందలి, తటినీ = నదియో, 
యయోః = ఏ పాదములయొక్క లాక్షాలక్ష్మీః : లత్తుకయొక్క లక్ష్మీః = శోభ, అరుణహరి- 
చూడామణిరుచిః : అరుణ = ఎజ్జనైన, హరి = విష్ణువుయొక్క చూడామణి = తలమానికమగు, 
కౌస్తుభముయొక్క రుచిః = ఎజుపో. 


తా: తల్లీ! ఏ పాదములకొజకైన నీళ్లే శివునిశిరస్సున నుండునదియో, ఏ పాదముల యెబుపే 
విష్ణువుతలయందలి కౌస్తుభరత్నముయొక్క రంగో, ఉపనిషత్తులచే వర్ణింపంబడినయా నీ 
పాదములను నాతలయందునిచి నన్ను బవిత్రుని చేయుము. 


శ్లో నమోవాకం బూమో నయనరమణీయాయ పదయో- 
స్తవాస్మై ద్వన్వాయ స్ఫుటరుచిరసాలక్తకవతే । 
అసూయత్యత్యన్తం యదభిహననాయ స్ప ్రహయతే 
పశూనామీశానః ప్రమదవనకజ్బేలితరవే ॥ 85 


టీ : హే భగవతి! = ఓ పార్వతీ!, తవ = నీయొక్క నయనరమణీయాయ = కనులకింపైన, 
స్ఫుటరుచిరసాలక్తకవతే : స్ఫుట = మెజియుచున్న రుచి = కాంతిగలదియు, రసాలక్తకవతే = 
తడిలత్తుకగల, అసె = ఈ, పదయోః = పాదములయొక్క ద్వన్వాయ = జంటకొఅకు, నమోవాకమ్‌ 
= ప్రణామవాక్యమును, (బ్రూమః = పలికెదము. పశూనామ్‌ : పశుపతియగుశివుండు, యదభి 
హననాయ = దేనితాంకునకు, స్పృహయతే = కోరుచున్న, ప్రమదవనకజ్మేలితరవే : ప్రమదవన 
= ఆటతోంటయందలి, కజ్మేలితరవే = అశోకవృక్షముకొణకు, (ప్రణయకలహమందు బ్రతిమాలం 
బోయి తానుమాత్రమే అనుభవించి యితరదుర్లభమైనతాంపు అచేతనమగు వృక్షమునకుం 
కలిగినందున), అత్యన్తమ్‌ = మిగుల, అసూయతి = కోపపడుచున్నాండో. 


తా: తల్లీ! తడిలత్తుకతోంగూడి చక్కగాం బ్రకాశించుచు చూడసొబగైన యీ నీ చరణద్వయము 
నకు మొక్కెదము. దోహదముకొబికు ఏ పాదములతాంపును గోరుచున్న క్రీడోద్యానమందలి 
యశోకమును జూచి శివుడు కోపమొందుచున్నాండో. 


శ్లో! మృషా కృత్వా గోత్రస్థలనమధథ వైలక్ష్యనమితం 
లలాటే భర్తారం చరణకమలే తాడయతి తే | 

చిరాదన్తశృ్ళల్యం దహనకృతమున్మూలితవతా 
తులాకోటిక్వాణెః కిలికిలితమీశానరిపుణా ॥ 86 


టీ : హే భగవతి! = ఓ దేవీ!, మృషా = ఆకస్మికముగా, గోత్రస్థలనమ్‌ = (పొరపడి) మాజు పేరునం 
బిలుచుటను, కృత్వా = చేసి, అథ = పిదప, వైలక్ష్యనమితమ్‌ : వైలక్ష్య = విల్లంబాజుటచే, 
నమితమ్‌ = లొంగిన, భర్తారమ్‌ = మగని (సదాశివుని, తే = నీయొక్క చరణకమలే = 
అడుగుందామర, లలాటే = నుదుట, తాడయతి = తన్నినదగుచుండంగా (తనయెదుర తనశత్రువుకు 
నవమానముగలుగంగా), చిరాత్‌ = చాలకాలమునుండి, దహనకృతమ్‌ : దహన = ఫాలాగ్నిచే, 
కృతమ్‌ = చేయంబడిన, అంతశ్శల్యమ్‌ = హృదయతాపమును, ఉన్మూలితవతా = మాపుకొనిన, 
ఈశానరిపుణా = ఈశ్వరునిశత్రువగు మన్మథునిచేత, తులాకోటిక్వాణెః : తులాకోటి = అందెయొక్క 
క్వాణెః = ధ్వనులచేత, కిలికిలితమ్‌ = కిలకిల నవ్వంబడెను. 


తా : తల్లీ! వకాంతమందు నిన్ను సవతి పేరునంబిలిచిన నీభర్తయగు శివుని నీవు కాలితో 
ఫాలమునం దన్నగాం జూచి, మన్మథుండు చాలకాలమునుండి ఫాలాగ్ని చేసిన యవమానమును 
బాసి, కాలియందెచప్పుడుచేత నవ్వుచున్నాండు. 


శ్లో హిమానీహన్తవ్యం హిమగిరినివాసైకచతురౌ 
నిశాయాం నిద్రాణం నిశి చరమభాగే చ విశదౌ । 
వరం లక్ష్మీపాత్రం బియమతిసృజన్లౌ సమయినాం 
సరోజం త్వత్సాదౌ జనని! జయతశ్చిత్రమిహ కిమ్‌ ॥ 87 


టీ: హే జనని! = ఓయమ్మా!, హిమగిరినివాసైకచతురౌ : హిమగిరి = మంచుకొండయందు, 
నివాస = ఉండుటయందు, ఏకచతురౌ = మిగుల నేర్చరులైన, నిశి = రాత్రియందును, చరమభాగే 
చ =రాత్రి చివరభాగమందును, విశదౌ = నిర్మలములైనవియు, సమయినామ్‌ = సమయాచార 
పరులకు, శ్రియమ్‌ = సంపదను, అతిస్ఫజన్లౌ = ఇచ్చుచున్ను త్వత్సాదౌ = నీ చరణములు, 
హిమానీహన్తవ్యమ్‌ : హిమానీ = మంచుగడ్డచేత, హంతవ్యమ్‌ = నశింపంజేయందగినదియు, 
నిశాయామ్‌ = రాత్రియందు, నిద్రాణమ్‌ = ముకుళించుచున్న వరమ్‌ = కొంచెముగా, లక్ష్మీపాత్రమ్‌ 
= లక్ష్మికినివాసమైన, సరోజమ్‌ = కమలమును, జయతః = జయించుచున్నవి. ఇహ = 
దీనియందు, కిం చిత్రమ్‌ = ఏమి వింత? 


తా: తల్లీ! నీపాదములు మంచుకొండయం దుండనేర్చినవై, రాత్రియందును ప్రకాశముగలవై, 
సమయాచారపరులకు తాము సంపదనిచ్చునవియై, మంచుదగిలిన మాడిపోవునదియు, 
రాత్రియందు ముకుళించునదియు, కొంచెము కాలము లక్ష్మికి నివాసమైన కమలమును 
జయించుచున్నవి. దీనిలో నేమి చిత్రము గలదు? ఏమియు లేదు. 

శ్లో॥ పదం తే కీర్తీనాం ప్రపదమపదం దేవి! విపదాం 
కథం నీతం సద్భిః కఠినకమరీకర్పరతులామ్‌ । 
కథం వా పాణిభ్యాముప-యమనకాలే పురభిదా 
యదాదాయ న్యస్తం దృషది దయమానేన మనసా ॥ 88 


టీ: హే దేవి! = క్రీడించునిచ్చగల యో పార్వతీ!, కీర్తీనామ్‌ = యశములకు, పదమ్‌ = 
నెలవైనదియు, విపదామ్‌ = ముప్పులకు, అపదమ్‌ = తావుగాని, తే = నీయొక్క ప్రపదమ్‌ = 
కాలిచివర, సద్భిః = యోగ్యులైన కవులచేత, కఠినకమరీకర్పరతులామ్‌ : కఠిన = బిరుసైన, 
కమరీ = తాంబేలుయొక్క కర్పర = వీంపుబొచ్చెతోడ, తులామ్‌ = పోలికను, కథమ్‌ = ఏలాగున, 
నీతమ్‌ = పొందించంబడినది, ఉపయమనకాలే = వివాహకాలమున, పురభిదా = ఈశ్వరునిచేత, 
యత్‌ = ఏపాదము, దయమానేన = దయగల, మనసా = చిత్తముతో, ఉభాభ్యామ్‌ = రెండగు, 
పాణిభ్యామ్‌ = చేతులతో, ఆదాయ = ఎత్తి, దృషది = సన్నెకంటియందు, కథం వా = ఎటులు, 
న్యస్తమ్‌ = ఉంచంబడినది. 
తా: తల్లీ! కీర్తికి నెలవై సంకటములను బారందోలు కుసుమసుకుమారమగు నీపాదమును 
మహాకవులు క్రూరముగా తాంబేటిబొచ్చెతో నెట్లు పోల్చిరో తెలియదు. వివాహకాలమందు 
శంకరుడు తాను దయగలవాండయ్యు రెండుచేతులతోంబట్టి యెట్లు సన్నెకంటి (నూటుడు- 
టాయి) ని నొక్కించెనో తెలియదు. ఈ రెండును కఠినపుంబనులే యని భావము. 
శ్లో నఖైర్నాకస్రీణాం కరకమలసజ్యోచశశిభి - 

స్తరూణాం దివ్యానాం హసత ఇవ తే చణ్ణి! చరణా । 

ఫలాని స్వఃస్టేభ్యః కిసలయకరాగ్రేణ దదతాం 

దరిద్రేభ్యో భద్రాం శ్రియమనిశమహ్నాయ దదతా ॥ 89 
టీ: హే చల్లి! = ఓ పార్వతీ!, దరిద్రేభ్యః = బీదలకొఅకు, భద్రామ్‌ = పుష్కలమైన, శ్రియమ్‌ = 
లక్ష్మిని, అనిశమ్‌ = ఎల్లపుడు, అహ్నాయ = శీఘ్రముగా, దదతౌ = ఇచ్చుచున్న, తే = నీయొక్క 
చరణా = పాదములు, నాకప్రీణామ్‌ = దేవవనితలయొక్క కరకమలసజ్మోచశళిభిః : కర = 
హస్తములనే, కమల = తామరపూవులయొక్క సజ్యోచ = ముకుళింపంజేయుటయందు, శశిభిః 
= చంద్రులైన (దేవిపాదదర్శనమైనతోడనే దేవాంగనలు అంజలి ఘటింతురు), నఖైః = గోళ్లచేత, 
స్వస్మేభ్యః = స్వర్ణమందున్న (సర్వసంపత్సమృద్ధిగల) దేవతలకొటబకు, ఫలాని = కోరినవస్తువులను, 
కిసలయకరాగ్రేణ : కిసలయ = చిగురుటాకులనే, కర = హస్తములయొక్క అగ్రేణ = కొనలచేత, 
దదతామ్‌ = ఇచ్చుచున్ను దివ్యానామ్‌ = స్వర్ణమందున్న, తరూణామ్‌ = కల్పవృక్షములకు, 
హసత ఇవ = నవ్వుచున్నవో యననున్నవి. 

తా: తల్లీ! బీదలకు గొప్పసందపదలను కోరినవెంటనే మాటిమాటికి నిచ్చుచున్న నీ పాదములు 
సంపన్నులగు దేవతలకు సంపదలనిచ్చు కల్పవృక్షములను దేవతా స్తీలహస్తము లను కమలము- 
లను ముకుళింపంజేయుచంద్రులైన నఖములచేత నవ్వుచున్నవో యనునట్లున్నవి. 
శ్లో॥ దదానే దీనేభ్యః శ్రియమనిశమాశానుసద్భశీ- 
మమన్దం సౌన్దర్యప్రకరమకరన్దం వికిరతి । 
తవాస్మిన్‌ మన్న్దారస్తబకసుభగే యాతు చరణే 
నిమజ్ఞన్మజ్జీవః కరణచరణ్రష్పట్పరణతామ్‌ ॥ 90 


టీ: హే భగవతి! = ఓ దేవీ!, దీనేభ్యః = దరిద్రులకొబికు, ఆశానుసదృశీమ్‌ = కోర్మికనుగుణమైన, 
శ్రియమ్‌ = సంపదను, అనిశమ్‌ = ఎల్లపుడు, దదానే = ఇచ్చుచున్నదియు, అమన్దమ్‌ = 
పూర్ణమైన, సౌన్దర్యప్రకరమకరన్దమ్‌ : సౌన్టర్య = సొబగుయొక్క, ప్రకర = సమూహమనే, మకరన్దమ్‌ 
= పూందేనెను, వికిరతి = చిలుకుచున్న మన్దారస్తబకసుభగే = కల్చవృక్షపుంబూగుత్తివలె నందమైన, 
తవ = నీయొక్క అస్మిన్‌ = ఈ, చరణే = పాదమందు, నిమజ్జన్‌ = మునింగిన, మజ్జీవః = 
నేననే జీవుడు, కరణచరణైః = (మనస్సుతోంగూడిన త్వక్చక్షు శ్రోత్రజిహ్వాభ్రూణములను) 
నాణతింద్రియములచేత, షట్బరణతామ్‌ = (ఆరుకాళ్లుగల) తుమ్మెదయగుటను, యాతు = పొందు 
గాక. 


తా : తల్లీ! వీదల కెల్లపుడు మహదైశ్వర్యము నిచ్చుచున్నదియు, సౌందర్యమనుపూందేనె 
జిలుకునట్టిదియు, కల్పవృక్షముయొక్క పూంగుత్తివలెనున్న నీపాదమందు ఆతింద్రియములతోం 
గూడిన నేను తుమ్మెద (షట్బదము) నగుదును గాక. 


శ్లో॥ పదన్యాసక్రీడాపరిచయమివారబ్ధుమనసః 
స్థలన్తస్తే ఖేలం భవనకలహంసా న జహతి । 
అతస్తేషాం శిక్షాం సుభగమణిమజ్లీరరణిత- 
చృలాదాచక్షాణం చరణకమలం చారుచరితే! ॥ 91 


టీ : హే చారుచరితే! = ఇంపైన కథగల యోయమ్మా!, తే = నీయొక్క భవనకలహంసాః : 
భవన = ఇంటియందలి, కలహంసాః = పెంపుడుహంసలు, పదన్యాస క్రీడాపరిచయమ్‌ : పదన్యాస 
= చక్కగా అడుగు లిడుటయనే, క్రీడా = ఆటయందలి, పరిచయమ్‌ = అభ్యాసమును, అరబ్బుమనస 
ఇవ = నేర్చికొన మొదలిడంగోరినవివలె, స్థలన్తః = (తప్పి) జాబుచున్న నడకలుగలవై, ఖేలమ్‌ = 
విలాసగమనమును, న జహతి = విడువవు. అతః = ఇందువలన, చరణకమలమ్‌ = నీ 
యడుగుందామర, సుభగమణిమళ్లీరరణితచ్చలాత్‌ : సుభగ = అందమైన, మణిమళ్ఞ్జీర = 

రతనపుటందెయొక్క రణిత = (మోంతలను, ఛలాత్‌ = వ్యాజమువలన, తేషామ్‌ = ఆ హంసలకు, 
శిక్షామ్‌ = పాఠమును, ఆచక్షాణమ్‌ = చెప్పుచున్నదో యననున్నది. 


తా: తల్లీ! నీ పెంపుడు హంసలు నీ నడకతీరును నేర్చికొనంగోరి నడక తప్పిపోవుచున్నను 
విడువక నీ కాలివెంటం దిరుగుచున్నవి. నీ పాదమున్ను అందెచప్పుడుచే వానికి శిక్షంజెప్పుచున్నదో 
యననున్నది. దేవి పెంపుడు హంసలు వెంటందిరుగంగా విలాసముతోం [గీడించుచుండును. 


అ: ఇట్లు కిరీటము మొదలు పాదములవజకు వర్ణించి మరల స్వరూపమును బొగడుచున్నారు. 


శ్లో గతాస్తే మజ్బత్వం ద్రుహిణహరిరు ద్రేశ్వరభృత- 
శ్చివః స్వచ్చచ్చ్భాయాకపటఘటితప్రచ్చదపటః I 
త్వదీయానాం భాసాం ప్రతిఫలనరాగారుణతయా 
శరీరీ శృజ్ఞారో రస ఇవ దృశాం దోగ్గి కుతుకమ్‌ ॥ 92 


టీ : హే భగవతి! = ఓ పార్వతీ!, ద్రుహిణహరిరుద్రేశ్వరభృతః : ద్రుహిణ = బ్రహ్మయొక్కయు, 
హరి = విష్ణువుయొక్కయు, రుద్ర = శివునియొక్కయు, ఈశ్వరునియొక్కయు, భృతః = అధికారము 
లను పొందిన బ్రహ్మవిష్ణురు ద్రేశ్వరులు, తే = నీకు, మంచత్వమ్‌ = మంచమగుటను, గతాః = 
పొందిరి. (సన్నికృష్టసేవకొజకు వారు నలువురు నాలుగుకోళ్లె మంచమును మోయుచున్నారు.), 
శివః = శివతత్వాత్మకుడగు అధికారి, స్వచృచ్భాయాకపటఘటితప్రచ్చదపట: : స్వచ్చ = తెల్లనైన, 
ఛాయా = కాంతియనే, కపట = వ్యాజముచేత, ఘటిత = చేయంబడిన, ప్రచ్చదపటః = కప్పుడు 
దుప్పటియి, త్వదీయానామ్‌ = నీ సంబంధములైన, భాసామ్‌ = ఎట్టినికాంతులయొక్క, ప్రతిఫలన- 
రాగారుణతయా : ప్రతిఫలన = ప్రతిబింబించుటచేతనైన, రాగ = రంగుచేత, అరుణతయా = 
ఎజ్జినివాండగుటచేత, శరీరీ = తనువుదాల్చిన, శృజ్ఞారః రస ఇవ = శృంగారరసమువలె 
(శృంగారరస మెజ్బనిదని కవిసమయము), కుతుకమ్‌ = వేడుకను, దోగ్గి = కలుగంజేయు 
చున్నాండు. 


తా: తల్లీ! బ్రహ్మవిష్టురుద్రమహేశ్వరులు నలువురు నీ మంచమునకు నాలుగుకోళ్లై నిన్ను 
సేవించుచున్నారు. శివుడు తెల్లని కాంతి యనుమిషతో నిన్నావరించి నీకుం గప్పుడు బట్టయె 
నీయెజ్ఞనిమేనికాంతులచే తానును ఎజ్జనై మూర్తీభవించిన శృంగారమువలె నున్నాండు. 
శ్లో అరాలా కేశేషు ప్రకృతిసరలా మన్దహసితే 
శిరీషాభా చిత్తే దృషదుపలశోభా కుచతటే । 
భృశం తన్వీ మధ్య పృథురురసిజారోహవిషయే 
జగ(త్రాతుం శమ్ఫోరయతి కరుణా కాచిదరుణా ॥ 93 

టీ :హే భగవతి! = ఓ దేవీ!, కేశేషు = తలవెండ్రుకలయందు, ఆరాలా = వంకరయైనదియు, 
మన్గహసితే = చిటునగవునందు, ప్రకృతిసరలా న ప్రకృతి = నైజముచేతనే, సరలా = 
సుకుమారమైనదియు, చిత్తే = మనస్సున, శిరీషాభా = దిరిసెనపూవువలె మృదువైనదియు, 
కుచతటే = స్తనప్రాంతమున, దృషదుపలశోభా = సన్నెకంటివంటిదియు, మధ్యే = నడుమునందు, 
భృశమ్‌ = మిక్కిలి, తన్వీ = కృశించినదియు, ఉరసిజారోహవిషయే = కుచదేశమునను, 
పిటుందుల యందును, పృథుః = మిగుల గొప్పదియు, అరుణా = ఒడలెల్ల ఎజ్జనైన, కాచిత్‌ = 
అనిర్వాచ్యరూపముగల, శమ్మోః = సదాశివునియొక్క కరుణా = దయ (కరుణారూపశక్తి), 
జగత్‌ = లోకమును, త్రాతుమ్‌ = కాపాడుకొటికై, జయతి = అన్నిటికి మిన్నయె వెలయుచున్నవి. 


తా : తల్లీ! కేశములయందు వంకరయి, నవ్వునందు సుకుమారై, మనమున మృదులమై, 
స్తనప్రాంతమున కఠినమై, నడుమున కృశించినదై, స్త్రనములయందును పిజుందులయందును 
మిగుల గొప్పదై, యెజ్జినైన శివునికరుణారూపమైన యొక యనిర్వాచ్యమహిమగలశక్తి 
వెలయుచున్నది. 


శ్లో॥ కలజ్యః కస్తూరీ రజనికరబిమృం జలమయం 
కలాభిః కర్చూరైర్మరకతకరణ్దం నిబిడితమ్‌ । 
అతస్వద్భోగేన ప్రతిదినమిదం రిక్తకుహరం 
విధిర్భూయోభూయో నిబిడయతి నూనం తవకృతే॥ 94 


టీ: హే భగవతి! = ఓ దేవీ!, కళబ్మః = చిహ్నము, కస్తూరీ = మృగమదము, రజనికరబిమృమ్‌ 
= చంద్రబింబము, జలమయమ్‌ = ఉదకస్వరూపమై, కలాఖిః = కిరణములనే, కర్పూరైః = 
కప్పురములతోడ, నిబిడితమ్‌ = నిండించంబడిన, మరకతకరణ్దమ్‌ = మరకత (మొసలినోటినుండి 
పుట్టిన) మణులతోం జేయంబడినపెట్టె, అతః = ఇందువలన, (ప్రతిదినమ్‌ = అనుదినము, 
త్వద్భోగేన = నీవు వాడుకొనుటచేత, రిక్తకుహరమ్‌ : రిక్త = వట్టిపోయిన, కుహరమ్‌ = అంతరము 
గలిగిన, ఇదమ్‌ = ఈ పెట్టియను, విధిః = బ్రహ్మ, భూయోభూయః = మాటిమాటికి, తవ కృతే 
= నీకొజకయి, నిబిడయతి = పూరించుచుండును, నూనమ్‌ = నిజము. 


తా: తల్లీ! ఈ యగపడునది కళంకముగాదు కసూరి. ఇది చంద్రుని బింబము గాదు ఉదకము, 
ఈ తెల్లనివి కిరణములుగావు కర్పూరసమూహముచే నింపంబడిన పెట్టె. దీనియందలి వస్తువులను 
నీవు దినదినము వాడుకొందువు గనుకనే (బ్రహ్మ యెప్పుడును దీనిని మరల ఈ వస్తువులచే 
నింపుచుండును. 


శ్లో పురారాతేరన్తఃపురమసి తతస్త్వచ్చరణయో - 
స్సపర్యామర్యాదా తరలకరణానామసులభా । 

తథా హ్యేతే నీతాశ్ళతమఖముఖభాస్సిద్ధిమతులాం 

తవ ద్వారోపాన్తస్థితిభిరణిమాద్యాభిరమరాః 11 95 
టీ: హే భగవతి! = ఓ యంబా!, త్వమ్‌ = నీవు, పురారాతేః = శివునకు, అన్తఃపురమ్‌ = అంతః 
పురము (పట్టపుదేవివి), అసి = అయితివి. తతః = అందువలన, త్వచ్చరణయోః = నీపాదముల 
యొక్క, సపర్యామర్యాదా = పూజావిధి, తరలకరణానామ్‌ = చపలచిత్తులకు, అసులభా = 
సులభముగా దొరకునదికాదు, తథా హి = అదియట్లేగదా, ఏతే = ఈ, శతమఖముఖాః 
ఇంద్రుండు లోనగు, అమరాః = దేవతలు, తవ = నీయొక్క ద్వారోపాన్తస్థితి భిః: ద్వార=వాంకిలి 
యొక్క ఉపాంత = చెంతను, స్థితిభిః = ఉనికిగల, అణిమాద్యాభిః = అణిమాది సిద్ధులచేతనె, 
అతులామ్‌ = తులలేని, సిద్ధిమ్‌ = మనోరథసిద్ధిని, నీతాః = పొందింపంబడిరి. 


తా: తల్లీ! నీవు శివునిపట్టపురాణివి గనుక నీపాదసేవ కొంచెముతో దొరకునది కాదు. అందువల్లనే 
యింద్రాది దేవతలు నీవాంకిట కావలియున్న యణిమాదిసిద్దులచేతనే తృప్తినొందుచున్నారు. 
చంచలచిత్తులు గనుక సిద్దులతోనే తృప్తినొంది శాశ్వతమగు పరమపదమును గోరరు. 


శ్లో కళత్రం వైధాత్రం కతికతి భజన్తే న కవయ- 
శ్రియో దేవ్యాః కో వా న భవతి పతిః కైరపి ధనైః | 
మహాదేవం హిత్వా తవ సతి! సతీనామచరమే! 
కుచాభ్యామాసజ్ల్ఞః కురవకతరోరప్యసులభః ॥ 96 


టీ: హే సతి! = ఓ పార్వతీ!, వైధాత్రమ్‌ = బ్రహ్మసంబంధమైన, కళత్రమ్‌ = భార్యయగు 
సరస్వతిని, కతికతి = ఎందటిందరు, కవయః = కవులు, న భజన్తే = సేవించరు (సేవింతురు), 
కోవా = ఏ పురుషుండైనను, కైరపి = కొన్నియగు, ధనైః = ధనములచేత, శ్రియః దేవ్యాః = 
లక్ష్మీదేవికి, పతిః = అధిపతి, న భవతి = కాండు (అగును). పతీనామ్‌ = పతివ్రతలగు 
యువతులలో, అచరమే! = మొదటిదానవగు ఓ పార్వతీ!, మహాదేవమ్‌ = ఈశ్వరుని, హిత్వా = 
విడచి, తవ = నీయొక్క కుచాభ్యామ్‌ = స్తనములచేతనైన, అసబ్దః = సంపర్మము (కాంగిలింతు, 
కురవకతరోరపి = అచేతనమగు గోరింటచెట్టునకును, అసులభః = సులభముకాదు. (స్త్రీల 
కుచములతోడికౌంగిలింత గోరింటకు దోహదము). 


తా: పార్వతీ! సరస్వతీ ప్రసాదముగల కవులందజును సరస్వతీ పతులే. కొంచెము ధనముగలవాం 
డెల్ల లక్ష్మీపతియే, ఓ పతివ్రతాతిలకమా! నీకథమాత్రమట్లుగాదు. నీకుచసంగ మొకయీశ్వరునకుం 
దక్క దోహదమనుపేర నచేతనమగు గోరింటకుంగూడ దొరకుట యరిది. 

శ్లో॥ గిరామాహుర్దేవీం ద్రుహిణగృహిణీమాగమవిదో 
హరేః పత్నీం పద్మాం హరసహచరీమద్రితనయామ్‌ । 
తురీయా కాపి త్వం దురధిగమనిఃసీమమహిమా 
మహామాయా విశ్వం భ్రమయసి పరబ్రహ్మమహిషి! ॥ 97 


టీ:హే పర(బ్రహ్మమహిషి! = పరమాత్మయగు సదాశివునిరాణి యగుతల్లీ!, ఆగమవిదః = 
వేదములందెలిసిన సర్వజ్ఞులు, త్వామ్‌ = నిన్ను, ద్రుహిణగృహిణీమ్‌ = బ్రహ్మభార్యయగు, గిరాం 
దేవీమ్‌ = సరస్వతినిగా, ఆహుః = చెప్పుదురు. త్వామేవ = నిన్న హరేః = విష్ణువుయొక్క 
పత్నీమ్‌ = ప్రియురాలగు, పద్మామ్‌ = లక్ష్మినిగా, ఆహుః = చెప్పుదురు. త్వామేవ = నిన్నె, 
హరసహచరీమ్‌ = రుద్రభార్యయగు, అద్రితనయామ్‌ = పార్వతినిగా, ఆహుః = చెప్పుదురు. 
త్వమ్‌ = నీవు, తురీయా = ఈ మువ్వురుగాక నాలవదానవై, కాపి = చెప్పనలవికానిదానవై, 
దురధిగమనిస్సీమమహిమా : దురధిగమ = పొందరాని, నిస్సీమ = (దేశకాలవస్తువుల) అవధిలేని, 
మహిమా = సామర్ధ్యముగల, మహామాయా = గొప్పమాయ (మూలప్రకృతియై, విశ్వమ్‌ = 
సర్నపసంచమును, భ్రమయసి = మోహింపంజేయుచున్నదానవు. సాదాఖ్యచంద్రకళయను పేరుగల 
శ్రీవిద్యయగు నిన్నే పలువురు పలువిధముల నూహసేయుదురు. 


తా: ఆగమవిదులు నిన్నే సరస్వతి లక్ష్మి పార్వతి యనియెదరు. ఈ మువ్వురికంటె వేఖైన 
పరబ్రహ్మరూపుండగు సదాశివునిదేవివగు చంద్రకళయని వాడంబడు శ్రీవిద్య యగు నీవు 
మహామాయవై ఊహింపనలవికాని దేశకాలవస్తువులచే పరిచ్చేదింపరాని మహిమగలదానవై 
వెలయుదువు. తెలిసిన వారలు ఒకనిన్నే యిన్ని పేరులతో వాడుదురు గాని నీవెప్పుడును 
ఒక్కదానవే. 


శ్లో కదా కాలే మాతః! కథయ కలితాలక్తకరసం 
పిబేయం విద్యార్థీ తవ చరణనిర్దేజనజలమ్‌ | 
ప్రకృత్యా మూకానామపి చ కవితాకారణతయా 
కదా ధత్తే వాణీముఖకమలతామూలరసతామ్‌ ॥ 98 


టీ: హే మాతః = ఓ యమ్మా!, విద్యార్థీ = బ్రహ్మజ్ఞానమునభిలషించు నేను, కలితాలక్తకరసమ్‌ 
: కలిత = కలుపంబడిన, అలక్తకరసమ్‌ = లత్తుక ద్రవముగల, తవ = నీయొక్క చరణనిర్దేజనజలమ్‌ 
= కాళ్లుగడిగిన నీటిని, కదా కాలే = ఎప్పుడు, పిబేయమ్‌ = త్రాగుదును. (తత్‌ = అది), 
ప్రకృత్యా = స్వభావముననే, మూకానామపి చ = పలుకుటకు వినుటకు దెలియనివారికిం 
గూడ, కవితాకారణతయా = కవనమునకు హేతువగుటచేత, వాణీముఖకమలతామూలరసతామ్‌ 

: వాణీ = సరస్వతియొక్క ముఖకమల = మోముదమ్మియందలి, తామ్బూల = తమ్ములముయొక్క, 
రసతామ్‌ = సారస్యమును, కదా = ఎప్పుడు, ధత్తే = స్వీకరించునో. 


తా : తల్లీ! బ్రహ్మజ్ఞానమును గోరుచున్న నేను లత్తుకచే నెజ్జనైన నీపాదోదకమును ఎప్పుడు 
(కోలుదునో, కవనహేతువు గనుక అది సరస్వతీదేవియొక్క తామ్బూలరసముయొక్క సొంపుగల 
దెప్పుడగునో. 
అ : మొదలిడిన స్తోత్రమును ముగించుచు షట్కమలభేదసిద్ధాంతమును జెప్పుచున్నారు. 
శ్లో సరస్వత్యా లక్ష్యా విధిహరిసపత్నో విహరతే 
రతేః పాతివ్రత్యం శిథిలయతి రమ్యేణ వపుషా । 
చిరం జీవన్నేవ క్షపితపశుపాశవ్యతికరః 
పరానన్లాభిఖ్యం రసయతి రసం త్వద్భజనవాన్‌ 11 99 


టీ: హే భగవతి! = ఓ పార్వతీ!, త్వద్భజనవాన్‌ = నీ సేవగలవాండు, సరస్వత్యా = సరస్వతి 
(చదువు) చేతను, లక్ష్మ్యా = లక్ష్మీ (సంపద) చేతను, విధిహరిసపత్నః = (బ్రహ్మకును విష్ణువునకును 
శత్రువుగా, విహరతే = క్రీడించును, (స్వాధీనము చేసికొనిన లక్ష్మీసరస్వతులు గలవాండు గనుక 
వారిభర్తకు కోపము), రమ్యేణ = చూడసొగసైన, వపుషా = శరీరముతోడ, రతేః = రతిదేవియొక్క 
పాతివ్రత్యం (మజియొకపురుషుని బొందంగూడదను) నియమమును, శిథిలయతి = నశింపం 
జేయుచున్నాండు. చిరమ్‌ = తడవుగా, జీవన్నేవ = బదికియుండినవాండై, క్షపితపశుపా శవ్యతికరః 
: సంబంధముగలవాండై (సదాశివస్వరూపముచేనున్న వాండై), పరానందాభిఖ్యమ్‌ = బ్రహ్మానంద 
మనంబడు, రసమ్‌ = సుఖమును, రసయతి = ఆస్వాదించుచున్నాండు. ఇట్లు సాదాఖ్యకళ 
నుపాసించువారికి ఐహికాముష్మికములు రెండును గలవని భావము. 

తా: తల్లీ! ఇట్లు నిన్ను (సమయాఖ్యచంద్రకళ) నుపాసించినవాండు, లక్ష్మీసరస్వతులకుచోటై 
(బ్రహ్మకు విష్ణువునకు విద్వేషి యగును. జీవావిద్యాసంబంధమును బాపికొని ఎప్పుడును 
(బదికియుండి, పరానందరసమును (గోలును. 


శ్లో ప్రదీపజ్వాలాఖిర్దివసకరనీరాజనవిధి- 
స్సుధాసూతేశ్చన్లోపలజలలవైరర్ధ్యరచనా I 
స్వకీయెరమోభిస్సలిలనిధిసౌహిత్యకరణం 
త్వదీయాభిర్వాగ్భిస్తవ జనని! వాచాం స్తుతిరియమ్‌ ॥ 100 


టీ: హే జనని! = ఓ యంబా!, త్వదీయాభిః =: సంబంధములైన, వాగ్శిః = వాక్కులచేత, తవ 

= నీయొక్క వాచామ్‌ = వాక్కులయొక్క ఇయమ్‌ = ఈ, స్తుతిః = స్తోత్రము, ప్రదీపజ్వాలాభిః = 
దివిటీలవెలుతురుచేత, దివసకరనీరాజనవిధిః : దివసకర = సూర్యునికి, నీరాజనవిధిః = 
ఆరతెత్తుట, సుధాసూతేః = (అమృతవర్శకిరణములుగల) చంద్రునకు, చన్లోపలజలలవైః = 
చంద్రకాంతపుజాలయం దూరినయుదకములచేత, అర్థ్యరచనా = అర్భ్యమిచ్చుట, స్వకీయైః = 
తనవగు, అమ్మోభిః = ఉదకములచేత, సలిలనిధిసాహిత్యకరణమ్‌ = సముద్రుని తృప్తనింజేయుట. 


తా: ఎల్లలోకములకు తల్లియగునో యంబా! నీవాక్కులచే నిన్ను బొగడుట కొజవితో సూర్యుని 
వెలిగింపంజేయుటవంటిది. చంద్రకాంతపుజాలలో నూరిన నీళ్లతో చంద్రున కర్థ్యమెత్తుట వంటిది, 
తనయుదకములచేతనే సముద్రుని తృప్తిపజిచుట వంటిది. స్తోత్రము, స్తోత, స్తోత్రము చేయం 
దగినది అన్నియు నీవేయని తాత్పర్యము. 


శ్లో 


అధికశ్లోకాలు 
సమానీతః పద్భ్యాం మణిముకురతామమృరమణి- 
ర్భయాదన్తర్బద్ధస్తిమితకిరణ శ్రేణిమసృణ: । 
దధాతి త్వద్వక్రం ప్రతిఫలనమ్రాన్తవికచం 
నిరాతజ్కం చన్హాన్నిజహృదయపజ్మేరుహమివ ॥ 101 
సముద్భూతస్థూలస్తనభరమురశ్చారుహసితం 
కటాక్షే కన్దర్పః కతిచన కదమృద్యుతివపుః । 
హరస్య త్వద్రాన్తిం మనసి జనయామాస విమలా 
భవత్యా యే భక్తాః పరిణతిరమీషామియముమే! ॥ 102 
నిధే! నిత్యస్మేరే! నిరవధిగుణే! నీతినిపుణే! 
నిరాఘాతజ్ఞానే! నియమపరచిత్తెకనిలయే! । 
నియత్యా నిర్ముక్తే! నిఖిలనిగమాన్తస్తుతిపదే! 
నిరాతజ్మే! నిత్యే! నిగమయ మదీయాం స్తుతిమిమామ్‌ 11103 
11ఇతి శ్రీమత్సరమహంసపరి వాజకాచార్యస్య 


శ్రీగోవిన్గభగవత్సూజ్యపాదశిప్యస్య శ్రీమచ్చజ్కరభగవతః కృతౌ సౌన్గర్యలహరీ 


సమ్వూర్డా 1 ఓం తత్సత్‌ 11 
శ్రీః 


ని వ్రు ప్ర వ్రతా. 

